
ਸ਼ਮਰਖਿਤ-- 


ਹਾਜ਼ਰਾ ਹਜ਼ੂਰ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ, 
ਸੇਵਾ ਵਿਚ 


ਕਬੀਰ ਸਾਤ ਸਮੁੰਦਰਿ ਮਸੁ ਕਰਉ 
ਕਲਮ ਕਰਉ ਬਨਰਾਇ ॥ 
ਬਸੁਧਾ ਕਾਗਦੁ ਜਉ ਕਰਉ 
ਹਰਿ ਜਸ ਲਿਖਨੁ ਨ ਜਾਇ ।। 

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ 

ਪਿਛੋਕੜ 


ਨਾਮਧਾਰੀ ਪੰਥ ਦੇ ਬਾਨੀ ਸੀ ਸਤਿਗੁਰੂ ਰਾਮ ਸਿੰਘ ਜੀ ਨੇ 
12 ਅਪ੍ਰੈਲ ਸੈਨ 1857 ਈ. (ਸੈਮਤ 1914 ਬਿ.) ਦੀ ਵਿਸਾਖੀ 
ਨੂੰ ਸਿੱਖਾਂ ਨੂੰ ਖੋਡੇ ਦਾ ਅੰਮ੍ਰਿਤ ਛਕਾ ਕੇ ਇਕ ਅਜਿਹੀ ਸੈਪ੍ਰਦਾਇ ਨੂੰ 
ਜਨਮ ਦਿੱਤਾ ਜੋ ਧਾਰਮਿਕ ਹੁੰਦੀ ਹੋਈ ਰਾਜਨੀਤਕ ਪੱਖੋਂ ਵੀ ਸਭ 
ਤੋਂ ਅੱਗੇ ਰਹੀ। ਆਪ ਜੀ ਨੇ ਆਪਣੇ ਦੇਸ਼ ਭਾਰਤ ਦੀਆਂ, ਗੁਲਾਮੀ 
ਦੀਆਂ ਜੋਜੀਰਾਂ ਨੂੰ ਤੋੜਨ ਲਈ ਆਪਣੇ ਸਿੰਘਾਂ ਤੇ ਹੋਰ ਜਨਸਮੂਹ 
ਨੂੰ ਆਪਣਾ ਸਰਵਸਵ ਬਲਿਦਾਨ ਕਰਨ ਲਈ ਪਹਿਲੀ ਲਲਕਾਰ 
ਅਥਵਾ ਕੂਕ ਦਿੱਤੀ । ਆਪ ਜੀ ਨੇ ਵਿਦੇਸ਼ੀ ਰਾਜ ਦੇ ਖਿਲਾਫ਼ 
ਨਾਮਿਲਵਰਤਨ ਲਹਿਰ (ਗਾਂਧੀ ਜੀ ਤੋ ਕਰੀਬ ਅੱਧੀ ਸਦੀ 
ਪਹਿਲਾਂ) ਚਲਾਈ, ਜਿਸ ਨੂੰ ਕੂਕਾ ਮੂਵਮੈ'ਟ ਦੇ ਨਾਂ ਨਾਲ ਪੁਕਾਰਿਆ 
ਗਿਆ, ਜਿਸ ਦੇ ਫਲਸਰੂਪ ਵਿਦੇਸ਼ੀ ਸਰਕਾਰ ਨੇ ਕੂਕਿਆਂ `ਤੇ 
ਬਹੁਤ ਸਖਤੀਆਂ ਕੀਤੀਆਂ । ਅਨੇਕਾਂ ਨਾਮਧਾਰੀਆਂ ਨੂੰ ਮਲੋਰ- 
ਕੋਟਲਾ, ਰਾਏਕੋਟ ਤੇ ਅਮ੍ਰਿਤਸਰ ਵਿਖੇ ਫਾਂਸੀ ਦਿੱਤੀ ਗਈ ਤੇ ਤੋਪਾਂ 
ਅੱਗੇ ਉਡਾਇਆ ਗਿਆ । ਪਰ ਔਗਰੇਜ਼ੀ ਹਕੂਮਤ, ਨਾਮਧਾਰੀ 
ਲਹਿਰ ਨੂੰ ਕੁਚਲਣ ਤੋ` ਅਸਮਰਥ ਰਹੀ ਤੇ ਐਔਤ ਆਪਣਾ 
ਸਾਮਰਾਜ ਬਚਾਉਣ ਖਾਤਰ, ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਬਗੇਰ 
ਮੁਕੱਦਮਾ ਚਲਾਏ 18 ਜਨਵਰੀ ਸੈਨ 1872 ਈ. ਦੀ ਸਵੇਰਸਾਰ 
ਜਲਾਵਤਨ ਕਰ ਕੇ ਰੇਗੂਨ ਭੇਜ ਦਿੱਤਾ । 

ਨਾਮਧਾਰੀ ਸਿੱਖਾ ਵਿਰੁੱਧ ਵਿਦੇਸ਼ੀ ਸਰਕਾਰ ਨੇ ਦਮਨ ਚੱਕਰ 
ਦੀ ਅਜਿਹੀ ਨੀਤੀ ਚਲਾਈ, ਜਿਸ ਦੀ ਕਲਪਨਾ ਕਰਦਿਆਂ ਰੌਂਗਟੇ 
ਖੜੇ ਹੋ ਜਾਂਦੇ ਹਨ । ਭੈਣੀ ਸਾਹਿਬ ਗੁਰਦੁਆਰੇ ਦੇ ਬੂਹੇ ਅੱਗੇ 
ਨਿਰਦਈ ਪੁਲਿਸ ਦੀ ਵਿਸ਼ੇਸ਼ ਚੌਕੀ ਨਾਮਧਾਰੀਆਂ ਨੂੰ ਤੇਗ ਕਰਨ 
ਵਾਸਤੇ ਬਣਾਈ ਗਈ ਸੀ । ਕੁਲ ਕੂਕਾ ਪੈਥ ਨੂੰ ਗੇਰ ਕਾਨੂੰਨੀ 
ਕਰਾਰ ਦੇ ਕੇ ਇਨ੍ਹਾਂ ਦੇ ਮਿਲਣ-ਜੁਲਣ, ਪਾਠ-ਪੂਜਾ, ਕੀਰਤਨ, 
ਮੋਲੋਂ ਕਰਨ 'ਤੇ ਪਾਬੋਦੀ ਲਾ ਦਿੱਤੀ ਗਈ ਸੀ । ਜਲਾਵਤਨੀਆਂ, 
ਕੈਦਾਂ ਅਤੇ ਕਾਲੇ ਪਾਣੀ ਦੀਆਂ ਸਜ਼ਾਵਾਂ ਦਾ ਦੌਰ ਦੌਰਾ ਸੀ। 
ਅਜਿਹੇ ਭਿਆਨਕ ਸਮੇ', ਸਤਿਗੁਰੂ ਰਾਮ ਸਿੰਘ ਦੇ ਛੋਟੇ ਵੀਰ ਗੁਰੂ 
ਹਰੀ ਸਿੰਘ ਦੇ ਘਰ ਬਾਲਕ ਨੇ ਜਨਮ ਲਿਆ । ਇਸ ਬਾਲਕ ਨੂੰ 
ਗੁਰੂ ਹਰੀ ਸਿੰਘ ਜੀ ਤੇ ਹੋਰ ਮਹਾਂਪੁਰਖਾਂ ਨੇ ਵਰ ਦੇ ਕੇ ਕਿਹਾ ਕਿ 
ਇਹ ਬੈਦ ਖਲਾਸ ਕਰਾਉਣ ਵਾਲਾ ਵੱਡੇ ਪ੍ਰਤਾਪ ਵਾਲਾ ਹੋਵੇਗਾ - 
ਪ੍ਰਤਾਪ ਸਿੰਘ । 


ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਜਨਮ, ਗੁਲਾਮੀ ਦੀ ਕਾਲੀ 
ਬੋਲੀ ਰਾਤ ਵਿਚ ਬੈਦੀਖਾਨੇ ਜਿਹੀ ਹਾਲਤ ਵਿਚ ਹੋਇਆ; ਪਰ 
ਉਨ੍ਹਾਂ ਦੀ ਅਗਵਾਈ ਵਿੱਚ ਸਮੁੱਚਾ ਦੇਸ਼ ਸਦੀਆਂ ਦੀ ਗੁਲਾਮੀ ਤੌ” 
ਮੁਕਤ ਹੋਇਆ । ਆਪ ਜੀ ਇਕ ਐਸੀ ਦੈਵੀ ਸ਼ਖਸੀਅਤ ਸਨ, 
ਜਿਸ ਨੇ ਵੱਖ ਵੱਖ ਫਿਰਕਿਆਂ, ਧਰਮਾਂ, ਪਾਰਟੀਆਂ ਅਤੇ ਜੱਥੇ- 
ਬੈਦੀਆਂ ਦਾ ਮਿਲਾਪ ਕਰਵਾ, ਸਭਨਾਂ ਨੂੰ ਦੇਸ਼ ਭਗਤੀ ਦੇ ਧਾਗੇ 
ਵਿਚ ਪਰੋਣ ਦਾ ਉੱਦਮ ਕੀਤਾ ਤੇ ਹਿੰਦੂ, ਸਿੱਖ, ਮੁਸਲਮਾਨ ਸਭਨਾਂ 
ਨੂੰ ਇਕ ਸਟੇਜ 'ਤੇ ਬਿਠਾਇਆ। ਜੇ ਇਹ ਕਿਹਾ ਜਾਵੇ ਕਿ ਆਪ 
ਜੀ ਨੇ ਸਿਆਸੀ, ਸਮਾਜੀ, ਆਰਥਕ ਤੇ ਹੋਰ ਹਰ ਪ੍ਰਕਾਰ ਦੀ 
ਗੁਲਾਮੀ ਤੋਂ” ਦੇਸ਼ ਨੂੰ ਮੁਕਤੀ ਦਿਵਾਈ ਤਾਂ ਇਹ ਅਤਿ ਕਥਨੀ ਨਹੀ 
ਹੋਵੇਗੀ । ਆਪਣੇ 70 ਸਾਲ ਦੇ ਲਗਭਗ ਜੀਵਨ-ਕਾਲ ਵਿਚ 
ਉਨ੍ਹਾਂ ਨੇ ਸਮਾਜ ਵਿਚ ਇਨਕਲਾਬੀ ਤਬਦੀਲੀ ਲਿਆ ਦਿੱਤੀ ਤੇ 

ਇਸ ਸਮਾਜ ਰਾਹੀ ਦੇਸ਼ ਦੀ ਆਜ਼ਾਦੀ ਤੇ ਮੁੜ ਉਸਾਰੀ ਵਿਚ 
ਫ਼ਖਰਯੋਗ਼ ਹਿੱਸਾ ਪਾਇਆ । 


ਜੀਵਨ-ਕਾਲ਼ 


ਪ੍ਰਕਾਸ਼ - ਚੇਤ ਵਦੀ ਤੀਜ 1946 ਬਿਕ੍ਰਮੀ 
(9 ਮਾਰਚ 1890 ਈ.) 


ਗੱਦੀ ਨਸ਼ੀਨੀ-- _ਜੇਠ ਵਦੀ ਦਸਵੀ” 1963 ਬਿਕ੍ਰਮੀ 
(16 ਜੂਨ 1906 ਈ.) 


ਅਨੰਦ ਕਾਰਜ- _13 ਪੋਹ 1971 ਬਿਕ੍ਹਮੀ 
ਸਰ. ਸੁੰਦਰ ਸਿੰਘ ਜੀ ਗੁਰੂਸਰ (ਜਿ: ਫਿਰੋਜ਼ਪੁਰ) 
ਦੀ ਸਪੁਤ੍ਰੀ ਬੀਬੀ ਭੁਪਿਦਰ ਕੌਰ ਜੀ ਨਾਲ 
ਸੈਤਾਨ - (1) ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ 
(ਪ੍ਰਕਾਸ਼ 8 ਮੱਘਰ 1977 ਬਿ:) 
(2) ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ 
(ਜਨਮ 2 ਕੱਤਕ 1980 ਬਿ:) 
ਜੋਤੀ ਜੋਤ ਸਮਾਣਾ-5 ਭਾਦੋ' 2016 ਬਿਕ੍ਰਮੀ 
(21 ਅਗਸਤ ਸੈਨ 1959) 


ਭਵਿੱਖਤ ਬਚਨ 
ਇਕ ਵਾਰ ਗੜ੍ਹੀ ਵਾਲੇ ਕ੍ਰਾਨ ਸਿੰਘ ਨੇ ਸਤਿਗੁਰੂ ਰਾਮ 
ਸਿੰਘ ਜੀ ਨੂੰ ਅਰਜ਼ ਕੀਤੀ, 'ਗ੍ਰੀਬ ਨਿਵਾਜ਼, ਬਾਬੇ ਜੱਸਾ ਸਿੰਘ ਜੀ 
(ਸਤਿਗੁਰੂ ਰਾਮ ਸਿੰਘ ਜੀ ਦੇ ਪਿਤਾ ਜੀ) ਦੀ ਪੋਤਿਆਂ ਵਾਲੀ ਮੈਗ 
ਕਿਵੇਂ ਪੂਰੀ ਹੋਵੇਗੀ ? ਬੇਬੇ ਸਾਹਿਬੋ ਜੀ ਤਾਂ ਬੀਮਾਰ ਰਹਿੰਦੇ 
ਹਨ । ਸਤਿਗੁਰੂ ਰਾਮ ਸਿੰਘ ਜੀ ਨੇ ਬਚਨ ਕੀਤਾ, “ਨਵੇ ਅਨੰਦ 

ਹੋਣਗੇ, ਪ੍ਰਤਾਪ ਸਿਘ ਵੱਡੇ ਪ੍ਰਤਾਪ ਵਾਲਾ ਹੋਵੇਗਾ ।' 


ਬਾਬਾ ਸ਼ੇਰ ਸਿੰਘ ਤੱਫ਼ਰਕਿਆਂ ਵਾਲੇ ਬੜੇ ਉੱਚ ਬਿਰਤੀ ਦੇ 
ਸੈਤ ਸਨ । ਆਪਨੇ ਬਚਨ ਕਰਦੇ ਹੀ ਰਹਿਣਾਂ, “ਵੱਡੇ ਪ੍ਰਤਾਪ 
ਵਾਲਾ ਪ੍ਰਤਾਪ ਸਿੰਘ ਹੋਵੇਗਾ ।'' ਸਤਿਗੁਰੂ ਹਰੀ ਸਿੰਘ ਜੀ ਦੇ ਸਾਹਵੇ' 
ਹੋ ਕੇ ਆਖਣਾ, “ਜੀਵਨ ਜੋਤੋ” ਤੁਸਾਂ ਦੇ ਘਰ ਬੜੇ ਪ੍ਰਤਾਪ ਵਾਲਾ 
ਪਰਤਾਪ ਸਿੰਘ ਪ੍ਰਗਟ ਹੋਵੇਗਾ ।'' 

ਵੱਡ ਪ੍ਰਤਾਪੀ ਪ੍ਰਗਟੇ 

ਸ੍ਰੀ ਭੈਣੀ ਸਾਹਿਬ ਵਿਖੇ, ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ ਅਤੇ 
ਮਾਤਾ ਜੀਵਨ ਕੌਰ ਜੀ ਦੇ ਗ੍ਰਹਿ ਵਿਖੇ ਚੇਤ ਵਦੀ ਤੀਜ ਸੰਮਤ 
1946 ਬਿ. (9 ਮਾਰਚ 1890 ਈ.) ਐਤਵਾਂਰ ਵਾਲੇ ਦਿਨ ਸੂਰਜ 
ਢਲੋਂ, ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਪ੍ਰਗਟੇ । ਉਸ ਸਮੇਂ ਨਿੰਮ੍ਰੀਂ ਨਿੰਮ੍ਹੀਂ, 
ਮੀ'ਹ ਦੀ ਫੁਹਾਰ ਅਕਾਸ਼ੋ` ਫ਼ੁਲਾਂ ਵਾਂਗ ਬਰਸਦੀ ਸੀ । 

ਸਤਿਗੁਰੂ ਹਰੀ ਸਿੰਘ ਜੀ ਨੇ ਸਾਹਿਬਜ਼ਾਦੇ ਦੇ ਪ੍ਰਗਟ ਹੋਣ ਦਾ 
ਸੰਦੇਸ਼ਾਂ ਸੁਣਦਿਆਂ ਖੁਸ਼ ਹੋ ਕੇ ਕਿਹਾ, “ਪਰਤਾਪ ਸਿੰਘ ਬੜੇ ਪਰਤਾਪ 
ਵਾਲਾ ਆਇਆ ਹੈ । ਘਰ ਦਾ ਮਾਲਕ ਆਇਆ ਹੈ । ਸਾਥੋ” ਵੱਡਾ 
ਬਲੀ ਆਇਆ ਹੈ । ਇਸ ਬੜੇ ਕੈਮ ਕਰਨੇ ਹਨ । ਇਸ ਦੀ ਛਤਰ 
ਛਾਇਆ ਤਲੇ ਸਾਧ ਸੈਗਤ ਬੜੀਆਂ ਮੌਜਾਂ ਮਾਣੇਗੀ......। 

ਮਾਤਾ ਦਾ ਦੁੱਧ ਦੇਣ ਤੋ ਪਹਿਲਾਂ ਭਾਈ ਵਜੀਰ ਸਿੰਘ ਜੀ 
ਪੰਡੋਰੀ, ਜ਼ਿਲ੍ਹਾ ਅੰਮ੍ਰਿਤਸਰ ਵਾਲੇ, ਜੋ ਬੜੇ ਬਦਗੀ ਵਾਲੇ, ਸਤ 
ਸੈਤੌਖ ਵਾਲੇ, ਨਰਮ ਦਿਲ ਜਤੀ ਸਤੀ ਪੁਰਸ਼ ਸਨ, ਤੋਂ" ਸਾਹਿਬਜ਼ਾਦੇ 
ਪ੍ਰਤਾਪ ਸਿੰਘ ਜੀ ਨੂੰ ਭਜਨ ਦਿਵਾਇਆ ਗਿਆ । 

ਮਾਤਾ ਜੀਵਨ ਕੌਰ ਜੀ ਤੇ ਮਾਤਾ ਫ਼ਤਿਹ ਕੌਰ ਜੀ ਨੇ ਸੌ 
ਮਣ ਗੁੜ, ਸਰੀ ਭੈਣੀ ਸਾਹਿਬ ਨਗਰ ਵਿਚ ਤੇ ਡੇਰੇ ਦੇ ਘਰਾਂ ਵਿਚ 

ਆਉਂਦੇ ਜਾਂਦੇ ਰਾਹੀਆਂ ਵਿਚ ਵਧਾਈਆਂ ਲੈ'ਦਿਆਂ ਬੁਕ ਭਰ ਭਰ 
ਵੰਡਿਆ । 

ਉਸ ਵਕਤ ਸ੍ਰੀ ਭੈਣੀ ਸਾਹਿਬ, ਇਕ ਜੇਲ੍ਹ ਵਰਗੀ ਹਾਲਤ 
ਵਿਚ ਸੀ । ਕੂਕਿਆਂ 'ਤੇ ਸ੍ਰੀ ਭੈਣੀ ਸਾਹਿਬ ਆਉਣ ਜਾਣ `ਤੇ 
ਪਾਬੈਦੀਆਂ ਸਨ । ਗੁਰਦੁਆਰੇ ਦੇ ਬੂਹੇ ਅੱਗ ਪੁਲਿਸ ਦੀ ਵਿਸ਼ੇਸ਼ 
ਚੌਕੀ ਬੈਠੀ ਹੋਈ ਸੀ । ਇਹ ਪੁਲਿਸ ਚੋਕੀ ਕਰੀਬ ਪੰਜਾਹ ਸਾਲ 
ਸ੍ਰੀ ਭੈਣੀ ਸਾਹਿਬ ਵਿਖੇ ਰਹੀ । ਹਕੂਮਤ ਨੇ ਹੁਕਮ ਜਾਰੀ ਕੀਤੇ 
ਹੋਏ ਸਨ ਕਿ “ਪੰਜ ਨਾਮਧਾਰੀ ਇਕੱਠੇ ਹੋ ਕੇ ਨਹੀ” ਬੈਠ ਸਕਦੇ । 
ਦੀਵਾਨ ਨਹੀਂ' ਲਾ ਸਕਦੇ । ਪਿੰਡਾਂ, ਸ਼ਹਿਰਾਂ ਵਿਚ ਜਿੱਥੇ ਵੀ ਕਈ 
ਨਾਮਧਾਰੀ ਹੈ, ਉਥੇ ਹਾਜ਼ਰੀ ਭਰਿਆ ਕਰੇ ।” ਮੋਹਿਤਬਰ ਕੂਕਿਆਂ 
ਦੀਆਂ _ਜਾਇਦਾਤਾਂ ਜ਼ਬਤ ਕਰ ਲਈਆਂ ਗਈਆਂ । ਉਨ੍ਹਾਂ ਦੀਆਂ 
ਸਰਗਰਮੀਆਂ ਦਾ ਪਤਾ ਦੇਣ ਵਾਲੇ ਨੂੰ ਇਨਾਮ ਦਿੱਤੇ ਜਾਂਦੇ ਸਨ । 


ਸਾਹਿਬਜ਼ਾਦਾ ਪ੍ਰਤਾਪ ਸਿੰਘ ਅਜੇ ਥੋੜੇ ਦਿਨਾਂ ਦੇ ਸਨ ਕਿ 
ਵਿਦੇਸ਼ੀ ਹਕੂਮਤ ਵਲੋ" ਲਾਈਆਂ ਪਾਬੋਦੀਆ ਕੁਝ ਨਰਮ ਹੋ 
ਗਈਆਂ । ਨਿਗਰਾਨੀ ਪੁਲਿਸ ਚੌਕੀ ਗੁਰਦੁਆਰੇ ਦੇ ਦਰਵਾਜ਼ੇ ਤੋ” 
ਹਟ ਕੇ ਜ਼ਰਾ ਪਰ੍ਹਾਂ ਹੋ ਗਈ । ਦਸ ਸਿੱਖਾਂ ਨੂੰ ਅੰਦਰ ਜਾਣ ਦੇਣ ਦੀ 
ਨੀਤੀ ਮਨਸੂਖ ਹੋਈ, ਸੈਗਤਾਂ ਨੂੰ ਸਤਿਗੁਰੂ ਜੀ ਦੇ ਦਰਸ਼ਨ ਹੋਣ 
ਲੱਗੇ ਤੇ ਸੰਗਤਾਂ ਨੇ ਸਾਹਿਬਜ਼ਾਦੇ ਪ੍ਰਤਾਪ ਸਿੰਘ ਜੀ ਨੂੰ ਵੱਡੇ ਪ੍ਰਤਾਪ 
ਵਾਲਾ ਜਾਣਿਆ। 


ਦੋ ਨਿਹੰਗ ਸਿੰਘ ਆਏ 
ਸਾਹਿਬਜ਼ਾਦਾ ਪ੍ਰਤਾਪ ਸਿੰਘ ਅਜੇ ਤਿੰਨ ਦਿਨਾਂ ਦੇ ਹੀ ਸਨ 
ਕਿ ਚਮਕੌਰ ਸਾਹਿਬ ਤੋ ਦੋ ਨਿਹੈਗ ਸਿੰਘ, ਕਲਿਆਣ ਸਿੰਘ 


ਤਰਨਾ ਦਲ ਤੇ ਕ੍ਰਿਪਾਲ ਸਿੰਘ ਬੁੱਢੇ ਦਲ ਦੇ, ਸ੍ਰੀ ਭੇਣੀ ਸਾਹਿਬ 
ਆਏ । 

ਕਲਿਆਣ ਸਿੰਘ ਨੇ ਸਤਿਗੁਰੂ ਹਰੀ ਸਿੰਘ ਜੀ ਸਾਹਵੇ' 
ਅਰਜ਼ ਕੀਤੀ “ਮੈਨੂੰ ਗੁਰੂ ਗੋਬਿਦ ਸਿੰਘ ਜੀ ਨੇ ਸੁਫਨੇ ਵਿਚ ਦਰਸ਼ਨ 
ਦੇ ਕੇ ਬਚਨ ਕੀਤਾ ਹੈ ਕਿ 'ਮੇਂ ਭੈਣੀ ਸਾਹਿਬ ਗੁਰੂ ਘਰਾਣੇ ਵਿਚ 
ਗੁਆਚਾ ਪ੍ਰਤਾਪ ਪ੍ਰਗਟ ਕਰਨ ਲਈ ਪ੍ਰਗਟਿਆ ਹਾਂ । ਜਿਵੇਂ ਮੈ 
ਅੱਗੇ ਯੁੱਧ ਕਰ ਕੇ, ਪੰਥ ਨੂੰ ਕਰੜੀ ਘਾਲ 'ਚੋ' ਕੱਢਿਆ ਸੀ ਹੁਣ 
ਪ੍ਰਤਾਪ, ਮਿਲਾਪ ਤੇ ਸਿਮਰਨ ਦੇ ਆਸਰੇ ਸਿੱਖਾਂ ਦੀ ਪ੍ਰਸਿੱਧਤਾ 
ਕਰਾਂਗਾ ।' 


ਕ੍ਰਿਪਾਲ ਸਿੰਘ ਕਹਿਣ ਲੱਗਾ, “ਗੁਰੂ ਗੋਬਿੰਦ ਸਿੰਘ ਜੀ 
ਐਤਵਾਰ ਪ੍ਰਗਟ ਹੋਏ ਸਨ । ਮੈ ਸੋਚਿਆ ਜੇ ਏਹ ਵੀ ਐਤਵਾਰ 
ਪ੍ਰਗਟ ਹੋਏ ਤਾਂ ਮੈਂ` ਗੁਰੂ ਜਾਣ ਨਮਸਕਾਰ ਕਰਾਂਗਾ ।'' 


ਸਤਿਗੁਰੂ ਹਰੀ ਸਿੰਘ ਜੀ ਥਚਨ ਕੀਤਾ, “ਕਾਕਾ ਹੋਇਆ 
ਤਾਂ ਐਤਵਾਰ ਹੀ ਹੈ, ਤੁਸੀ ਆਪ ਹੀ ਦਰਸ਼ਨ ਕਰ ਪਰਖ ਲਵੇ ।'' 
ਕ੍ਰਿਪਾਲ ਸਿੰਘ ਤਾਂ ਐਤਵਾਰ ਦਾ ਸੁਣ ਕੇ ਹੀ ਮੰਨ ਗਿਆ ਪਰ 
ਕਲਿਆਣ ਸਿੰਘ ਕਹਿਣ ਲੱਗਾ, “ਮੈ ਤਾਂ ਹੀ ਮੰਨਾਂਗਾ ਜੇ ਮੈਨੂੰ 
ਉਸੇ ਸਰੂਪ ਵਿਚ ਦਰਸ਼ਨ ਹੋਣਗੇ, ਜਿਸ ਸਰੂਪ ਵਿਚ ਮੈਨੂੰ ਸੁਫ਼ਨੇ 
ਵਿਚ ਦਰਸ਼ਨ ਹੋਏ ਸਨ ।' ਜਦੋ ਦੋਵਾਂ ਦਰਸ਼ਨ ਕੀਤੇ ਤਾਂ ਮਨ 
ਸ਼ਾਂਤ ਹੋ ਗਿਆ । ਬਾਲਕ ਪ੍ਰਤਾਪ ਸਿੰਘ ਜੀ ਨੇ ਗੁਰੂ ਗੋਬਿੰਦ ਸਿੰਘ 
ਜੀ ਵਾਲੇ ਸਰੂਪ ਵਿਚ ਹੀ ਦਰਸ਼ਨ ਦੇ ਕੇ ਨਿਹੋਗ ਸਿੰਘਾਂ ਨੂੰ 
ਨਿਵਾਜਿਆ ਤਾਂ ਦੋਵਾਂ ਹੱਥ ਜੋੜ ਨਮਸਕਾਰ ਕੀਤੀ । 


ਸੰਗਤ ਨੇ ਦਰਸ਼ਨ ਕੀਤੇ 
ਜਦੋ” ਸਾਹਿਬਜ਼ਾਦਾ ਪ੍ਰਤਾਪ ਸਿੰਘ ਚਾਲ੍ਹੰ) ਦਿਨਾਂ ਦੇ ਹੋਏ 
ਤਾਂ ਉਨ੍ਹਾਂ ਨੂੰ ਤੇ ਮਾਤਾ ਜੀਵਨ ਕੌਰ ਜੀ ਨੂੰ ਅਮ੍ਰਿਤ ਕੈਧਾਰਾ ਸਿੰਘ 
ਸਤਿਗੁਰੂ ਹਰੀ ਸਿੰਘ ਜੀ ਦੇ ਗੜਵਈ, ਨੇ ਛਕਾਇਆ । ਉਸ ਦਿਨ 
ਦਰਸ਼ਨ ਕਰਨ ਲਈ ਬਹੁਤ ਸੈਗਤ ਜੁੜੀ ਹੋਈ ਸੀ । ਅਮ੍ਰਿਤ ਛਕਾਣ 
10 

ਪਿਛੋ ਸੈਤ ਵਜ਼ੀਰ ਸਿੰਘ ਜੀ ਨੇ ਸਾਹਿਬਜ਼ਾਦੇ ਨੂੰ ਕੁੱਛੜ ਚੁੱਕ, ਸਭ 
ਨੂੰ ਦਰਸ਼ਨ ਕਰਾਇਆ । ਮੌਟੇ ਲੰਮੇ ਨੇਤ੍ਰ, ਤਿੱਖਾ ਨੋਕਦਾਰ ਨੱਕ, ਲੰਮਾਂ 
ਸਰੀਰ ਤੇ ਸੋਨੇ ਵਾਂਗ ਡਲ੍ਹਕਦਾ ਸਰੂਪ ਦੇਖ ਸੈਗਤ ਨੇ ਧਨ ਧੈਨ 
ਤੇ ਅਕਾਲ ਅਕਾਲ ਦੇ ਬੜੇ ਜੈਕਾਰੇ ਗ੍ਰੰਜਾਏ । 


ਸਤਿਗੁਰੂ ਹਰੀ ਸਿੰਘ ਜੀ ਨੇ ਖੁਸ਼ ਹੋ ਕੇ ਬਚਨ ਕੀਤਾ, 
“ਪੁਤ੍ਰੀਂ ਗੈਢੁ ਪਵੈ ਸੈਸਾਰ'' ਵਾਕ ਅਨੁਸਾਰ ''ਹੁਣ ਸੈਸਾਰ ਭੀ ਮੇਨੂੰ 
ਪਿਆਰਾ ਲਗਦਾ ਹੈ । ਏਸ ਵਿਚ ਮੇਰੇ ਵੱਡੇ ਪ੍ਰਤਾਪ ਵਾਲੇ ਪਲਣਾ 
ਏ, ਖੇਡਣਾ ਪੜ੍ਹਨਾ ਏ ਤੇ ਕਈ ਕਮਾਈ ਭਰੇ ਕਮ ਕਰਨੇ ਨੇ । 
ਨਹੀਂ' ਤੇ ਪ੍ਰੀਤਮ ਦੇ ਬਦੇਸ਼ ਜਾਣ ਬਾਅਦ ਮੇਰਾ ਏਸ ਸੈਸਾਰ ਨਾਲ 
ਕੋਈ ਮੋਹ ਨਹੀ" ਸੀ ਰਹਿ ਗਿਆ ।'' 
ਕੰਤਕ 
ਇੱਕ ਦਿਨ ਮਾਤਾ ਜੀਵਨ ਕੌਰ ਜੀ, ਪਘੂੰੜੇ ਪਾਸ ਸੈਤ ਵਜ਼ੀਰ 
ਜਿੰਘ ਜੀ ਨੂੰ ਬਿਠਾ, ਆਪ ਲੰਗਰ ਵਲ ਗਰਮ ਪਾਣੀ ਸਾਹਿਬਜ਼ਾਦੇ 
ਨੂੰ ਇਸ਼ਨਾਨ ਕਰਾਉਣ ਵਾਸਤੇ, ਲੈਣ ਚਲੋ ਗਏ । ਲੰਗਰ ਵਿਚ 
ਸਿੱਖ ਉੱਚੀ ਉੱਚੀ ਬੋਲ ਰਹੇ ਸਨ । ਮਾਤਾ ਜੀ ਉਨ੍ਹਾਂ ਨੂੰ 
ਸਮਝਾਇਆ ਕਿ ਲੰਗਰ ਵਿਚ ਮੂੰਹ ਤੇ ਰੁਮਾਲਾ ਬੇਨ ਕੇ ਬੈਠਣਾ 
ਚਾਹੀਦਾ ਹੈ ਤੇ ਨਾਲ ਹੀ ਪਾਣੀ ਗਰਮ ਕਰਨ ਲਈ ਕਿਹਾ । 


ਮਾਤਾ ਜੀ ਵੇਖਿਆ, ਉਹੋ ਪਘੂੰੜਾ ਤੇ ਉਵੇ" ਹੀ ਵਿਚ 
ਸਾਹਿਬਜ਼ਾਦਾ ਪ੍ਰਤਾਪ ਸਿੰਘ ਜੀ ਲੰਗਰ ਵਿੱਚ ਝੂਟਦੇ ਖੇਡਦੇ ਜਾਪੇ 
ਤਾਂ ਚਿਤ ਵਿਚ ਆਈ ਕਿ ਮੇਰੇ ਇਧਰ ਚਿਰ ਹੋਣ ਕਰਕੇ ਸਿੱਖ 
ਏਥੇ ਲੈ ਆਏ ਹੋਣਗੇ, ਮੈ ਉਹਨਾਂ ਦਾ ਕਛਹਿਰਾ ਲੈ ਆਵਾਂ ਮੰਦਰ 
ਵਿਚੋਂ । ਮੰਦਰ ਵਿਚ ਆ ਵੇਖਿਆ, ਸੈਤ ਵਜ਼ੀਰ ਸਿੰਘ ਜੀ ਪਹਘੂੰੜੇ 
ਪਾਸ ਬੈਠੇ ਹਨ ਤੇ ਸਾਹਿਬਜ਼ਾਦਾ ਜੀ ਉਸ ਵਿਚ ਮਗਨ ਖੇਡ ਰਹੇ 
ਹਨ । ਫੇਰ ਮਾਤਾ ਜੀ ਲੈਗਰ ਵਿਚ ਆਏ ਤਾਂ ਉਹੋ ਪਘੂੰੜਾ 

ਦੇਖਿਆ । ਸਿੱਖਾਂ ਦਸਿਆ ਉਹ ਤੇ ਏਥੇ ਕਿਸੇ ਨਹੀ ਲਿਆਂਦੇ । 
ਮਾਤਾ ਜੀ ਬਾਲ ਚੋਜ ਜਾਣ ਮੰਦਰ ਵਿਚ ਪਰਤ ਆਏ, ਜਲ ਲੈ 
ਅਤੇ ਪਘੂੜੇ ਚੋ` ਚੁੱਕ ਇਸ਼ਨਾਨ ਕਰਾਇਆ । 

ਬਾਲ-ਰੂਪ ਸਾਹਿਬਜ਼ਾਦਾ ਪਰਤਾਪ ਸਿੰਘ ਜੀ ਉੱਕਾ ਨਾ 
ਰੋਂਦੇ । ਖੇਡਦੇ ਰਹਿਣਾ ਜਾਂ ਬਿਰਾਜੇ ਰਹਿਣਾ । ਅੱਠ ਮਹੀਨੇ ਦੀ 
ਆਯੂ ਵਿਚ ਆਪ ਨੇ ਰਿੜ੍ਹਨਾ ਤੇ ਫੇਰ ਤੁਰਨਾ ਸਿੱਖਿਆ । 

ਸੀਤਲਾ ਨਿਕਲੀ 

ਸਾਹਿਬਜ਼ਾਦਾ ਪ੍ਰਤਾਪ ਸਿੰਘ ਜੀ ਦੋ ਸਾਲ ਦੋ ਮਹੀਨਿਆਂ ਦੇ 
ਸਨ, ਜਦੋ" ਆਪ ਨੂੰ ਸੀਤਲਾ (ਚੇਚਕ) ਨਿਕਲੀ । ਭੇਣੀ ਸਾਹਿਬ 
ਹੋਰ ਬੱਚਿਆਂ ਨੂੰ ਭੀ ਬਹੁਤ ਨਿਕਲੀ । ਮਾਤਾ ਜੀ ਨੇ ਕੋਈ ਵਹਿਮ 
ਭਰਮ ਜਾਂ ਪਰਹੇਜ਼ ਨਹੀ` ਕੀਤਾ । ਆਪ ਭੀ ਨੁਚੜਦੇ ਕੇਸੀ" ਕੋਲ 
ਬੈਠਦੇ ਤੇ ਸਿੱਖ ਵੀ ਸਕੇਸ਼ ਇਸ਼ਨਾਨ ਕਰ ਕੋਲ ਆ ਜਾਂਦੇ ਸਨ । 
ਤਾਪ ਚੜ੍ਹਨ ਬਾਦ ਤੀਜੇ ਦਿਨ ਸੀਤਲਾ ਵਿਖਾਈ ਦਿਤੀ ਤੇ ਸਤਵੇ' 
ਦਿਨ ਕੁਝ ਮੋੜ ਪਿਆ । ਸਵਾ ਮਹੀਨੇ ਬਾਦ ਪੂਰੇ ਠੀਕ ਹੋਏ ਤੇ 
ਸੈਗਤ ਨੇ ਦਰਸ਼ਨ ਕੀਤੇ । 

ਸਾਹਿਬਜ਼ਾਦਾ ਪ੍ਰਤਾਪ ਸਿੰਘ ਜੀ ਦੇ ਦੋ ਛੋਟੇ ਭਰਾ ਮਹਾਰਾਜ 
ਨਿਹਾਲ ਸਿੰਘ ਜੀ ਤੇ ਮਹਾਰਾਜ ਗੁਰਦਿਆਲ ਸਿੰਘ ਜੀ ਸਨ । 

ਸਾਹਿਬਜ਼ਾਦਾ ਪ੍ਰਤਾਪ ਸਿੰਘ ਜੀ ਦੀ ਉਮਰੇ ਇਹਨਾਂ ਦੋਹਾਂ 
ਭਰਾਵਾਂ ਨੂੰ ਭੀ ਸੀਤਲਾ ਨਿਕਲੀ । 

ਵਿੰਦਿਆ 

ਜਦ ਸਾਹਿਬਜ਼ਾਦਾ ਪ੍ਰਤਾਪ ਸਿੰਘ ਜੀ, ਪੰਜ ਸਾਲਾਂ ਦੇ ਹੋਏ 
ਤਾਂ ਮਾਤਾ ਜੀ ਨੇ ਸਤਿਗੁਰੂ ਹਰੀ ਸਿੰਘ ਜੀ ਨੂੰ ਅਰਜ਼ ਕੀਤੀ, 
“ਪ੍ਰਤਾਪ ਸਿੰਘ ਨੂੰ ਪੜ੍ਹਨੇ ਪਾਈਏ'' ਤਾਂ ਸਤਿਗੁਰਾਂ ਬਚਨ ਕੀਤਾ, 
[ 

“ਇਹ ਸਭ ਵਿੱਦਿਆ ਅੱਗੇ ਹੀ ਪੜ੍ਹਿਆ ਹੋਇਆ ਹੈ, ਤੁਸੀ 
ਮਰਿਯਾਦਾ ਪੂਰੀ ਕਰ ਲਵੋ ।'' 


ਸਭ ਤੋ ਪਹਿਲਾਂ ਸਾਹਿਬਜ਼ਾਦਾ ਪ੍ਰਤਾਪ ਸਿੰਘ ਜੀ ਨੂੰ ਸੈਤ 
ਸੰਤੋਖ ਸਿੰਘ (ਪਿੰਡ ਬਾਹੋਵਾਲ, ਜ਼ਿਲ੍ਹਾ ਗੁਰਦਾਸਪੁਰ) ਪਾਸ 
ਗੁਰਮੁਖੀ ਅੱਖਰ ਪੜ੍ਹਨ ਲਈ ਲਿਆਂਦਾ ਗਿਆ। ਸੈਤ ਜੀ ਨੇ 
ਪਹਿਲੇ ਦਿਨ ਪਹਿਲੇ ਪੰਜ ਗੁਰਮੁਖੀ ਅੱਖਰਾਂ ਦੀ ਸੈਥਾ ਦਿੱਤੀ । 
ਸਾਹਿਬਜ਼ਾਦੇ ਪ੍ਰਤਾਪ ਸਿੰਘ ਜੀ ਨੇ ਕਿਹਾ, “ਇਹ ਤੇ ਮੈਨੂੰ ਅੱਗੇ ਹੀ 
ਆਉਂਦੇ ਹਨ, ਤੁਸੀ' ਹੌਰ ਸਾਰੇ ਦੱਸੋ ।' ਸੈਤ ਜੀ ਨੇ ਪੈਤੀ ਅੱਖਰ 
ਦੱਸੇ ਤਾਂ ਆਪ ਜੀ ਸੁਣਦੇ ਹੀ ਖੇਡਣ ਨੱਸ ਪਏ ਤੇ ਪੋਤੀ ਅੱਖਰ 
ਅਗਲੇ ਦਿਨ ਸਵੇਰੇ ਸੁਣਾ ਦਿਤੇ ਅਤੇ ਫੇਰ ਲਗਾਂ, ਮਾਤ੍ਰਾਂ ਦੇ ਜੋੜ 
ਉਨ੍ਹਾਂ ਤੋਂ ਸੁਣੇ । ਉਹ ਵੀ ਅਗਲੇ ਦਿਨ ਸੁਣਾ ਦਿੱਤੇ । 


ਫੇਰ ਖਡਾਵੇ ਸੈਤ ਵਜ਼ੀਰ ਸਿੰਘ ਜੀ ਪਾਸੋ ਪੜ੍ਹੇ ਤੈ ਸੈਤ 
ਧਿਆਨ ਸਿੰਘ ਜੀ (ਪਿੰਡ ਕਾਦਰਾਬਾਦ,) ਜ਼ਿਲ੍ਹਾ ਮਿੰਟਗੁਮਰੀ) ਪਾਸੋ” 
ਪੋਥੀ ਪੰਜ ਗ੍ਰੰ ਥੀ ਸਰਲ ਕੀਤੀ । ਕਦੇ ਕਦੇ ਸੈਤ ਸੇਵਾ ਜੀ (ਪਿੰਡ 
ਥੂਹਾ ਜ਼ਿਲ੍ਹਾ ਅੰਬਾਲਾ) ਤੋ" ਸ਼ੁੱਧ ਪਾਠ ਉਚਾਰਣ ਕਰਨਾ ਸਿਖਦੇ । 
ਆਪ ਜੀ ਨੇ ਸੱਤ ਸਾਲ ਦੀ ਉਮਰ ਵਿਚ 'ਆਦਿ ਗਰੰਥ' ਤੇ ਦਸ 
ਸਾਲ ਦੀ ਉਮਰ ਵਿਚ 'ਦਸਮ ਗਰੇਥ' ਦਾ ਸ਼ੁੱਧ ਪਾਠ ਸਰਲ ਕਰ 
ਲਿਆ ਸੀ । 


ਪੁਸਤਕ ਹਿੰਦੀ ਦੇ ਅੱਖਰ ਅਤੇ ਸੈਸਕ੍ਰਿਤ ਦਾ ਵਿਆਕਰਣ 
ਲਘੂ ਕੌਮ ਦੀ, ਪੰਚ ਸੈਧੀ, ਹਿਤ ਉਪਦੇਸ਼ ਆਦਿ ਆਪ ਜੀ ਨੇ 
ਪੰਡਤ ਬਸੰਤ ਸਿੰਘ ਜੀ ਪਧਾਣਾ ਪਾਸੋ” ਪੜ੍ਹੇ । ਯਾਦਦਾਸ਼ਤ ਤਾਂ 
ਆਪ ਜੀ ਦੀ ਲੋਹੜੇ ਦੀ ਸੀ । ਵੇਖਣ ਸੁਣਨ ਵਾਲਾ ਹੈਰਾਨ ਰਹਿ 
ਜਾਂਦਾ । ਆਪ ਜਿਸ ਚੀਜ਼ ਨੂੰ ਇਕ ਵਾਰ ਪੜ੍ਹ ਲੈ'ਦੇ ਸਨ, ਜ਼ਬਾਨੀ 
ਯਾਦ ਹੋ ਜਾਂਦੀ ਸੀ, ਦੁਬਾਰਾ ਪੜ੍ਹਨਾ ਨਹੀ" ਸੀ ਪੈਦਾ । 

ਆਪ ਜੀ ਦਾ ਸੁਭਾਅ ਸ਼ਾਂਤ, ਚਿਹਰਾ ਤੇਜ ਭਰਿਆ ਤੇ 
ਸੁੰਦਰ ਸਰੂਪ ਸਭ ਨੂੰ ਬਦੋਥਦੀ ਮੋ'ਹਦਾ ਸੀ । 


ਖਿਡਾਰੂ ਖੇਡਾਂ ਦਾ 


ਸਾਹਿਬਜ਼ਾਦਾ ਪ੍ਰਤਾਪ ਸਿੰਘ ਜੀ ਦਾ ਸੁਭਾਅ ਛੌਟੇ ਹੁੰਦਿਆਂ 
ਤੋਂ ਹੀ ਬੜਾ ਚੁਸਤ, ਖਿਡਾਰੂ, ਤੇ ਮਿਲ ਕੇ ਰਹਿਣ ਵਾਲਾ ਸੀ । 
ਬੋਲੀ ਮਿੱਠੀ ਤੇ ਸਰੀਰ ਫੁਰਤੀਲਾ ਸੀ । ਤਿੰਨ ਸਾਲ ਦੀ ਉਮਰ 
ਵਿਚ ਆਪ ਨੇ ਖਿਦੋ-ਖੂਡੀ ਖੋਡਣੀ ਸ਼ੁਰੂ ਕੀਤੀ । ਆਪ ਨੇ ਸਿਪਾਹੀਆਂ 
ਨੂੰ ਹਰ ਵੇਲੇ ਤਾਸ਼ ਖੇਡਦਿਆਂ ਦੇਖ ਦੇਖ, ਤਾਸ਼ ਦੀ ਜਾਚ ਸਿਖ 
ਲਈ । ਮਾਤਾ ਜੀ ਨੂੰ ਪਤਾ ਲੱਗਾ ਤਾਂ ਉਨ੍ਹਾਂ ਵਰਜ਼ ਦਿੱਤਾ । 
ਆਪਨੇ ਉਸੇ ਦਿਨ ਤੋ” ਸਾਥੀਆਂ ਨੂੰ ਕਹਿ ਦਿੱਤਾ ਕਿ ਜਿਸ ਮੇਰੇ 
ਨਾਲ ਮੋਹ ਰੱਖਣਾ ਹੈ, ਉਹ ਇਸ ਤਾਸ਼ ਵਾਧੂ ਬਕਵਾਸ, ਵਕਤ 
ਗਵਾਣੀ ਦੇ ਨੇੜੇ ਨਾ ਜਾਵੇ । 


ਫੇਰ ਆਪਨੇ ਸਣੇ ਸਾਥੀਆਂ ਕੌਡੀ ਤੇ ਖਿਦੋ-ਖੂਡੀ ਦਾ ਸ਼ੌਕ 
ਵਧਾ ਲਿਆ । ਇਕ ਟੋਲੀ ਆਪਣੀ ਤੇ ਇਕ ਮਹਾਰਾਜ ਨਿਹਾਲ 
ਸਿੰਘ ਜੀ ਦੀ ਬਣਾਈ । ਆਪ ਘੋੜਿਆਂ ਦੀ ਸਵਾਰੀ ਤੇ ਖਿਦੋ ਦੀ 
ਖੇਡ ਖੁੰਝਣ ਨਾ ਦਿੰਦੇ । 

ਇਕ ਦਿਨ ਸਾਥੀ ਦੇਵਾ ਸਿੰਘ (ਭੈਣੀ ਸਾਹਿਬ ਦਾ ਬ੍ਰਾਹਮਣ) 
ਸਮੇ' ਸਿਰ ਆਉਣੋ' ਘੌਲ ਕੀਤੀ ਤਾਂ ਉਸ ਨੂੰ ਸਹਿਜ ਸੁਭਾ ਕਿਹਾ, 
ਅਜ ਤੈਨੂੰ ਕੀ ਸੱਪ ਲੜ ਗਿਆ ?'' ਉਸ ਨੂੰ ਸੱਚਮੁੱਚ ਸੱਪ ਲੜ 
ਗਿਆ । ਅਗਲੇ ਸਿਰਿਉ' ਹੋ ਮੁੜਿਆ । ਤਦ ਮਾਤਾ ਜੀ ਨੇ ਐਸੇ 
ਤੇਜੀ ਦੇ ਬਚਨ ਕਰਨੋ' ਰੋਕਿਆ । ਆਪ ਜੀ ਨੇ ਉਸ ਦਿਨ ਤੋਂ 
ਸਹਿਜ ਸੁਭਾਅ ਭੀ ਕਰੜਾ ਵਾਕ ਕਰਨਾਂ ਤਿਆਗ ਦਿੱਤਾ । 


ਹਾਣੀਆਂ ਨੂੰ ਬਹੁਤ ਵਾਰੀ ਬੜੇ ਵਧੀਆ ਵਧੀਆ ਪਦਾਰਥ 
14 

ਮਾਤਾ ਜੀ ਨੂੰ ਕਹਿ ਬਣਵਾ, ਖੋਆ, ਬਰਫੀ, ਲੱਡੂ, ਪੇੜੇ ਤੇ ਹੋਰ 
ਮਠਿਆਈ ਛਕਾਂਦੇ ਤੇ ਝੋਲੀਆਂ ਭਰ ਬਾਹਰ ਲਿਆ ਹੋਰਨਾਂ ਰਾਹੀਆਂ 
ਤੇ ਸਿਪਾਹੀਆਂ ਨੂੰ ਭੀ ਦਿੰਦੇ । 


ਇਕ ਦਿਨ ਹਾਣੀਆਂ ਸਮੇਤ ਗਲੀ ਵਿਚੋ ਬਚਨ ਕਰਦੇ, 
ਹੱਸਦੇ ਖੇਡਦੇ ਆ ਰਹੇ ਸੀ ਕਿ ਇਕ ਤੁਰਕ ਸਿਪਾਹੀ ਨੇ ਅੱਗੇ ਹੋ 
ਬੱਚਿਆਂ ਨੂੰ ਰੋਕ ਲਿਆ ਤੇ ਕਿਹਾ “ਪਿਛਾਂਹ ਨੂੰ ਪਰਤ ਜਾਵੇ ।' 
ਸਾਹਿਬਜ਼ਾਦਾ ਜੀ ਨੇ ਉਸ ਨੂੰ ਧੱਕਾ ਮਾਰ ਪਰ੍ਹੇ ਕੀਤਾ ਤੇ ਹਾਣੀਆਂ 
ਸਮੇਤ ਹੱਸਦੇ ਖੇਡਦੇ ਲੰਘ ਗਏ । ਉਲਾਂਭਾ ਮਿਲਣ ਤੇ ਮਾਤਾ ਜੀ 
ਨੇ ਆਪ ਜੀ ਨੂੰ ਘੂਰਿਆ । ਸਤਿਗੁਰੂ ਹਰੀ ਸਿੰਘ ਜੀ ਨੇ ਕਿਹਾ, “ਤੂ 
ਪ੍ਰਤਾਪ ਸਿੰਘ ਨੂੰ ਕੁਝ ਨਹੀ ਸੀ ਕਹਿਣਾ । ਇਸ ਨੇ ਵੱਡੇ ਹੋਂ ਬੜੇ 
ਕੌਮ ਕਰਨੇ ਹਨ । ਜੇ ਹੁਣ ਤੋ' ਹੀ ਇਸ ਦਾ ਹੌਂਸਲਾ ਮਾਰੀ 
ਰੱਖਿਆ ਤਾਂ ਵਧੇਗਾ ਕਿਵੇ ?'' 


ਮਾਤਾ ਜੀਵਨ ਕੌਰ ਜੀ ਰੋਜ਼ ਰਾਤ ਤਿੰਨਾਂ ਭਰਾਵਾਂ ਨੂੰ ਸੋਣ 
ਤੋਂ ਪਹਿਲਾਂ ਸਤਿਗੁਰੂ ਰਾਮ ਸਿੰਘ ਜੀ ਦੇ ਬਚਨ, ਸ਼ਹੀਦਾਂ ਦੇ 
ਕਾਰਨਾਮੇ ਤੇ ਪੂਰਨ ਸਿੱਖਾਂ ਦੀਆਂ ਸਾਖੀਆਂ ਸੁਣਾਂਦੇ । ਕੀਰਤਨ 
ਸੋਹਿਲੇ ਦੇ ਪਾਠ ਸੁਣਨ ਤੋ" ਬਾਦ ਚੁੱਪ ਕਰ ਕੇ ਸੌ” ਜਾਵੋ, ਸਿਖਾਂਦੇ 
ਸੀ। 


10 ਸਾਲ ਦੀ ਉਮਰ ਤੋ` ਬਾਅਦ ਸਾਹਿਬਜ਼ਾਦਾ ਪ੍ਰਤਾਪ 
ਸਿੰਘ ਜੀ ਦੌੜਨ, ਕਬੱਡੀ ਖੇਡਣ, ਤਕੜੇ ਤਕੜੇ ਹਾਣੀਆਂ ਨਾਲ 
ਕੁਸ਼ਤੀ ਕਰਨ, ਡੇਡ ਬੈਠਕਾਂ ਕੱਢਣ, ਗਤਕਾ ਖੇਡਣ ਲੱਗੇ । ਆਪ 
ਸਾਰੀਆਂ ਕਸਰਤਾਂ ਵਿਚ ਸਭ ਨੂੰ ਮਾਤ ਪਾ ਦਿੰਦੇ ਸਨ । 16-।7 
ਸਾਲ ਦੀ ਉਮਰ ਤਕ ਨ੍ਰਾਨੀ ਤੇਜ ਤੇ ਅਣਥੱਕ ਕਸਰਤ ਕਾਰਨ 


ਆਪ ਜੀ ਦੀ ਦੇਹ ਦੀ ਸੁੰਦਰਤਾ ਤੇ ਡੀਲ ਡੌਲ ਬਹੁਤ ਪ੍ਰਭਾਵਸ਼ਾਲੀ 
ਰਹ ਗਿਆ। 

ਨਿਤਾ ਪ੍ਰਤੀ ਪ੍ਰੋਗਰਾਮ 

ਆਪ ਜੀ ਨੇ ਸਵੇਰੇ ਦੋ ਵਜੇ ਉਠ ਕੇ ਇਸ਼ਨਾਨ ਕਰਕੇ, 
ਆਸਾ ਦੀ ਵਾਰ ਵਿਚ ਸਤਿਗੁਰੂ ਹਰੀ ਸਿੰਘ ਜੀ ਨੂੰ ਨਮਸਕਾਰ 
ਕਰ ਪਿੱਛੇ ਬੈਠ ਜਾਣਾ । ਆਲਸ ਤਾਂ ਸਾਰੀ ਉਮਰ ਆਪਦੇ ਨੇੜੇ 
ਨਹੀ ਆਇਆ । ਆਪਨੇ ਬਾਬਾ ਸੈਤਾ ਸਿੰਘ (ਪਿਡ ਖਤਰਾਅ, 
ਜ਼ਿਲ੍ਹਾ ਅੰਮ੍ਰਿਤਸਰ) ਨੂੰ ਆਖਣਾ, “ਮੈਨੂੰ ਤੜਕੇ ਉਠਾ ਕੇ ਗੜਵਾ 
ਜਲ ਦਾ ਪਾਉਣ ਦੀ ਢਿੱਲ ਨਾ ਕਰਿਆ ਕਰੋ ।' ਭੋਗ ਉਪਰੇਤ 
ਗੁਰੂ ਪਿਤਾ ਨਾਲ ਡੇਰੇ ਦੇ ਪ੍ਰਬੋਧ ਵਲ ਝਾਤੀ ਮਾਰਨੀ । ਸ਼ਾਮ ਨੂੰ 
ਹਾਣੀਆਂ ਨਾਲ ਖੇਡਣ ਨਿਕਲ ਤੁਰਨਾ । ਦਿਨ ਢਲਦੇ ਦੀਵਾਨ 
ਵਿਚ ਜੋਟੀਆਂ ਦੇ ਸ਼ਬਦ ਪੜ੍ਹਨੇ । ਜਦ ਆਪ ਜੀ ਸਤਿਗੁਰੂ ਹਰੀ 
ਸਿੰਘ ਜੀ ਨਾਲ ਦੌਰਿਆਂ ਤੇ ਜਾਂਦੇ ਤਾਂ ਸਰੀ ਸਤਿਗੁਰੂ ਜੀ ਦੇ ਕੋਲ 
ਬੇਠ ਕੇ ਲੋਕਾਂ ਦੀਆਂ ਫ਼ਰਿਆਦਾਂ ਸੁਣਦੇ ਤੇ ਉਹਨਾਂ ਦੀਆਂ ਖੁਸ਼ੀਆਂ 
ਅਤੇ ਬਖਸ਼ਬੋਦੀ ਲਈ ਸ੍ਰੀ ਸਤਿਗੁਰੂ ਜੀ ਦੇ ਚਰਨਾਂ ਵਿੱਚ ਅਰਜ਼ 
ਕਰਦੇ । ਏਸ ਤਰ੍ਹਾਂ ਆਪ ਕਰੀਬ 16 ਸਾਲ ਗੁਰੂ ਚਰਨਾਂ ਵਿਚ 
ਰਹਿ ਕੇ ਗਿਆਨ ਦੀ ਪ੍ਰਾਪਤੀ ਕਰਦੇ ਰਹੇ । 


ਦਸ਼ਤਾਰਬੰਦੀ 

ਸਤਿਗੁਰੂ ਹਰੀ ਸਿੰਘ ਜੀ ਨੇ ਸੈਮਤ 1963 ਬਿ. (ਸੈਨ 
1906 ਈ.) ਨੂੰ ਦੇਹ ਤਿਆਗੀ । ਚੜ੍ਹਾਈ ਕਰਨ ਤੋਂ” ਤਿਨ ਦਿਨ 
ਪਹਿਲਾਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੂੰ ਸੱਦ ਕੇ ਬਚਨ ਕੀਤਾ, 
“ਹੁਣ ਤੂ ਸਾਂਭਿਆ ਕਰ ਸਭ, ਕੈਮ ਕਰਵਾਉਣ ਵਾਲਿਆਂ ਨੂੰ ਭੀ ਤੂੰ 
ਹੀ ਕਿਹਾ ਕਰ ।'' 

ਇੰਝ 16 ਸਾਲ ਦੀ ਉਮਰ ਵਿਚ ਹੀ ਦਸਤਾਰਬੰਦੀ ਦੀ 
ਰਸਮ ਮਗਰੋ' ਜਦੋ” ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਮੋਢਿਆਂ ਉਤੇ 
ਨਾਮਧਾਰੀ ਪੰਥ ਦੀ ਜਿੰਮੇਵਾਰੀ ਦਾ ਭਾਰ ਪਿਆ ਤਾਂ ਉਸ ਵੇਲੋਂ ਤਕ 
16 

ਆਪ ਨਾਮ ਬਾਣੀ ਦੇ ਨਿਪੁਨ ਅਭਿਆਸੀ, ਚੰਗੇ ਰਿਸ਼ਟ-ਪੁਸ਼ਟ, ਸਰ੍ 
ਵਰਗੇ ਕੱਦ ਅਤੇ ਖੁਲ੍ਹੋ-ਡੁਲ੍ਹੇ ਸਰੀਰ ਵਾਲੇ, ਘੋੜ ਸਵਾਰੀ, ਤੈਰਾਕੀ 
ਦੇ ਅਤੇ ਕੁਸ਼ਤੀ ਦੇ ਮਾਹਿਰ, ਪੰਜਾਬੀ ਹਿੰਦੀ ਦੇ ਵਿਦਵਾਨ, ਸਿੱਖ 
ਇਤਿਹਾਸ ਦੇ ਜਾਣਕਾਰ, ਗੁਰਬਾਣੀ ਦੇ ਅਖੰਡ ਪਾਠੀ, ਗੁਰਮਤਿ 
ਸੈਗੀਤ ਅਤੇ ਸ਼ਾਸਤਰੀ ਸੈਗੀਤ ਦੇ ਪਰਵੀਨ ਕਲਾਕਾਰ ਬਣ ਚੁੱਕੇ 
ਸਨ ਅੜੇ ਵਿਦੇਸ਼ੀ ਹਕੂਮਤ ਵਲੋ ਲਾਈਆਂ ਪਾਬੈਦੀਆਂ ਵੀ 
ਨਰਮ ਹੋ ਗਈਆਂ ਸਨ । ਪੁਲਿਸ ਚੌਕੀ ਦਰਵਾਜ਼ੇ ਤੋਂ ਹੋਰ ਪਰ੍ਹੇ ਹੋ 
ਗਈ ਸੀ । 
ਧਾਰਮਿਕ ਪੱਖ 

ਸ਼ੁਰੂ ਵਿੱਚ ਪਿਤਾ ਜੀ ਦੇ ਸਦੀਵੀ ਵਿਛੋੜੇ ਕਾਰਣ ਸਤਿਗੁਰੂ 
ਪ੍ਰਤਾਪ ਸਿੰਘ ਜੀ ਵਧੇਰੇ ਵੈਰਾਗੇ, ਚੁੱਪ ਤੇ ਮਗਨ ਬਿਰਤੀ ਵਿਚ 
ਰਹਿਣ ਲੱਗੇ ਤੇ ਆਪਣਾ ਜ਼ਿਆਦਾ ਵਕਤ ਭਜਨ ਬੈਦਗੀ ਵਿਚ 
ਲਗਾਉਣ ਲੱਗੇ । ਆਪ ਜੀ ਦਾ ਤੇਜ ਮਸਤਕ ਵਾਲਾ ਸਰੂਪ ਹਰ 
ਦਰਸ਼ਕ ਨੂੰ ਮੋਹ ਲੈਦਾ ਸੀ । ਭੈਣੀ ਸਾਹਿਬ ਦਾ ਡੇਰਾ ਤੇ ਰੌਣਕ 
ਮੇਲਾ, ਆਪ ਜੀ ਨੂੰ ਇਕ ਤਰ੍ਹਾਂ ਦਾ ਝਮੇਲਾ ਹੀ ਲਗਦਾ ਸੀ ਤੇ ਮਨ 
ਤਪ ਕਰਨ ਨੂੰ ਕਰਦਾ ਸੀ । ਸੋ ਆਪ ਜੀ ਨੇ ਰੋਪੜ ਵਾਲੀ ਨਹਿਰ 
ਦੇ ਕਿਨਾਰੇ ਕੱਖਾਂ ਦੀ ਝੁੰਗੀ ਪਾ ਕੇ ਤਪ ਕਰਨਾ ਸੁਰੂ ਕਰ ਦਿੱਤਾ । 
ਆਖਰ ਮਾਤਾਵਾਂ ਦੇ ਜ਼ੋਰ ਦੇਣ 'ਤੇ ਆਪ ਜੀ ਨੇ ਸੀ ਭੈਣੀ ਸਾਹਿਬ 
ਆ ਕਾਰ ਵਿਹਾਰ ਤੇ ਗੁਰ ਗੱਦੀ ਦੀਆਂ ਜ਼ੰਮੈਵਾਰੀਆਂ ਸੈਭਾਲਣੀਆਂ 
ਸ਼ੁਰੂ ਕੀਤੀਆਂ ਪਰ ਹਰ ਸਾਲ ਸਾਉਣ ਭਾਦੋ' ਦੇ ਮਹੀਨੇ ਨਹਿਰ ਦੇ 
ਕਿਨਾਰੇ ਚਾਲੀ ਦਿਨ ਤਪ ਕਰਨ ਦਾ ਨੇਮ ਜਾਰੀ ਰੱਖਿਆ । ਕੱਖਾਂ 
ਦੀ ਝੁੱਗੀ ਵਿੱਚ, ਔਥਾਂ ਨਿੰਮਾਂ ਤੇ ਕਿੱਕਰਾਂ ਦੀ ਛਾਂ, ਨਹਿਰ ਦੇ 
ਕਿਨਾਰੇ ਇਕਾਂਤ ਨੂੰ ਹੀ ਪਿਆਰਾ ਸਮਝਦੇ । ਬੋੜ੍ਹ' ਬੋਲਦੇ, ਥੋੜ੍ਹਾ 


ਛੱਕਦੇ, ਥੋੜ੍ਹਾ ਬਿਰਾਜਦੇ । ਦਿਨੇ ਕੀ, ਰਾਤ ਕੀ, ਆਪ ਭਜਨ ਬਾਣੀ 
ਤੇ ਸੈਜਮ ਵਿਚ ਹੀ ਗੁਜ਼ਾਰਦੇ । 

ਸ੍ਰੀ ਸਤਿਗੁਰੂ ਜੀ ਆਪਣੇ ਮੁਖ਼ਾਰਬਿਦ ਤੋ ਜੋ ਵੀ ਬਚਨ 
ਉਚਾਰਦੇ ਅਟੱਲ ਹੁੰਦਾ । ਅਜਿਹੇ ਅਗੇਮੀ ਵਾਕ ਤਾਂ ਆਪ ਜੀ ਦੇ 
ਪਿਆਰੇ ਸਿੱਖਾਂ ਦੇ ਵੀ ਅਟੱਲ ਹੁੰਦੇ । 

ਨਾਮ ਸਿਮਰਨ 

ਸੀ ਸਤਿਗੁਰੂ ਜੀ ਨਾਮ ਤੇ ਕੰ ਰਤਨ ਦਾ ਅਮਲਕ ਖਜ਼ਾਨਾ 
ਲੈ ਕੇ ਆਏ ਸਨ। ਆਪ ਹਰ ਨਰ ਨਾਰੀ ਨੂੰ ਨਾਮ ਜਪਣ ਦਾ 
ਉਪਦੇਸ਼ ਦਿੰਦੇ ਸਨ ਤੇ ਫ਼ਰਮਾਇਆ ਕਰਦੇ ਸਨ, ਨਾਮ ਜਪਣ 
ਵਾਲੇ ਦੇ ਸਾਰੇ ਕਾਰਜ ਆਪਣੇ ਆਪ ਹੀ ਰਾਸ ਹੋ ਜਾਂਦੇ ਹਨ ।'' 

ਆਪ ਜੀ ਨੇ 1 ਜੇਠ 1997 ਬਿ. (1940 ਈ.) ਨੂੰ ਹਰ 
ਪ੍ਰਾਣੀ-ਮਾਤਰ ਨੂੰ ਇਕ ਘੰਟਾ ਰੋਜ਼ ਨਾਮ ਸਿਮਰਨ ਕਰਨ ਦਾ 
ਉਪਦੇਸ਼ ਦਿੱਤਾ ਤੇ ਬਚਨ ਕੀਤਾਂ, "ਏਹ ਮੇਰੇ ਵਲੋ ਸਦਾ ਸੈਗ 
ਰੱਖਣ ਵਾਲੀ ਚੀਜ਼ ਹੈ, ਜੋ ਇਸ ਨੂੰ ਨਿਭਾਏਗਾ, ਮੈ ਉਸਦਾ ਸਦਾ 
ਜਾਮਨ ਹਾਂ ।' ਆਪ ਜੀ ਫ਼ੁਰਮਾਉ'ਦੇ "ਇਕ ਘੈਟੇ ਦੀ ਇਕਾਗਰਤਾ 
ਸਾਰੇ ਦਿਨ ਲਈ ਪੂੰਜੀ ਦਾ ਕੈਮ ਕਰਦੀ ਹੈ।'' 

ਸੀ ਸਤਿਗੁਰੂ ਜੀ ਨੇ ਨਾਮਬਾਣੀ ਦਾ ਨਿਰੈਤਰ ਪ੍ਰਵਾਹ 
ਚਲਾਉਣ ਲਈ ਸੰਨ 1939 ਈ. ਵਿਚ ਸ੍ਰੀ ਭੈਣੀ ਸਾਹਿਬ ਤੇ 
ਸੈਨ 1947 ਈ. ਵਿਚ ਸੀ ਜੀਵਨ ਨਗਰ ਵਿਚ ਭਜਨ ਦੀਆਂ 
ਨਿਰੋਤਰ ਵਰਨੀਆਂ ਸ਼ੁਰੂ ਕੀਤੀਆਂ ਜੋ ਅਜ ਤਕ ਚਲ ਰਹੀਆਂ 
ਹਨ । 

ਆਪ ਜੀ ਆਖਦੇ ਸਨ, “ਮੈਨੂੰ ਉਹ ਇਨਸਾਨ ਜੋ ਨਾਮ 
ਸਿਮਰਨ ਕਰਦਾ ਹੈ, ਭਾਵੇ ਕਿਸੇ ਵੀ ਭੇਖ ਵਿਚ ਹੈ, ਬਹੁਤ ਚੰਗਾ 
ਲਗਦਾ ਹੈ ਪਰ ਸਿਮਰਨ ਨਾ ਕਰਨ ਵਾਲ, ਉਸ ਚਿੱਚੜ ਵਾਂਗ ਹੈ, 
ਜਿਸ ਦੀ ਕਿਸਮਤ ਵਿਚ ਦੁੱਧ ਦੀ ਬਜਾਏ ਖ਼ੂਨ ਹੋਵੇ ।'' 

ਆਪ ਜੀ ਆਖਦੇ, ਜਿਸ ਦੀ ਰੋਜ਼ਾਨਾ ਜ਼ਿੰਦਗੀ ਦੇ 

ਕਾਰਯਜ੍ਰਮ ਵਿਚ ਨਾਮ ਸਿਮਰਨ ਅਭਿਆਸ ਲਈ ਕੋਈ ਵਕਤ 
ਨਹੀਂ, ਤਦ ਉਸ ਦੇ ਸਭੇ ਕੰਮ ਉਨ੍ਹਾਂ ਓਮੀਆਂ ਵਾਂਗ ਫਜ਼ੂਲ 
ਹਨ, ਜਿਨ੍ਹਾਂ ਨੂੰ ਅਧਿਆਤਮਕ ਰੂਹਾਨੀਅਤ ਦਾ ਕੋਈ ਅਹਿਸਾਸ 
ਨਹੀਂ ।' 

ਸਰੀ ਸਤਿਗੁਰੂ ਜੀ ਨੇ ਲੋਕ ਭਲਾਈ ਹਿਤ, ਕਿਨੇ ਕੂ ਪਾਠ, 
ਹਵਨ ਤੇ ਵਰਨੀਆਂ ਕਰਵਾਈਆਂ ਹੋਣਗੀਆਂ, ਕੋਈ ਅਤ ਨਹੀਂ 
ਵਿਸ਼ੇਸ਼ ਤੌਰ ਤੇ ਸੀ ਗਰੋਥ ਸਾਹਿਬ ਜੀ ਦੇ ਸਵਾ ਸਵਾ ਲੱਖ ਪਾਠ 
ਦੋ ਵਾਰ ਕਰਵਾਏ । ਇਸ ਤੋਂ` ਬਿਨਾਂ ਲੱਖਾਂ ਸਾਧਾਰਨ ਪਾਠ ਤੋਂ 
ਕਰੀਬ ਦਸ ਹਜ਼ਾਰ ਅਖੰਡ ਪਾਠ ਸਰੀ ਆਦਿ ਗਰੋਥ ਸਾਹਿਬ ਦੇ 
ਕਰਵਾਏ । ਸ੍ਰੀ ਦਸਮ ਗਰੈਥ ਸਾਹਿਬ ਦੇ ਅਨੇਕਾਂ ਅਖੋਡ ਪਾਠਾਂ ਦੇ 
ਭੋਗ ਪਵਾਏ । ਦੋ ਵਾਰ ਵਿਸ਼ਾਲ ਹਵਨ ਯੱਗ ਕਰਵਾਏ, ਜਿੰਨ੍ਹਾਂ 
ਵਿਚ ਦੋਵੇਂ ਵਾਰ ਸਵਾ ਸਵਾ ਲੱਖ ਚੰਡੀ ਦੀ ਵਾਰ ਦੇ ਪਾਠ ਕੀਤੇ 
ਗਏ । ਆਪ ਗੁਰਬਾਣੀ ਦਾ ਸ਼ੁੱਧ ਪਾਠ ਕਰਨ ਨੂੰ ਮਹਾਨਤਾ ਦਿਦੇ 
ਸਨ। 


ਕਸ਼ਰਤ ਤੇ ਖੇਡਾਂ 
ਨਾਮ ਸਿਮਰਨ ਕਰਦਿਆਂ ਸਰੀਰਕ _ਕ੍ਰਿਆਵਾਂ ਵਲੋ” 
ਅਣਗਹਿਲੀ ਦੇ ਆਪ ਕਦੇ ਹੱਕ ਵਿਚ ਨਹੀ” ਸਨ । ਉਨ੍ਹਾਂ ਦਾ 
ਯਕੀਨ ਸੀ ਕਿ ਨਾਮ ਜਪਣ ਲਈ ਵੀ ਤਾਂ ਨਰੋਏ ਸਰੀਰ ਦੀ ਲੋੜ 


ਹੈ । ਭਜਨ ਬਾਣੀ, ਇਸ਼ਨਾਨ, ਜੈਗਲ, ਸੈਰ, ਦੌੜ ਆਪ ਹਰ ਨੇਮ 
ਨੂੰ ਪੂਰਾ ਨਿਭਾਉੱਦੇ ਸਨ । 


ਆਪ ਜੀ ਆਖਦੇ ਸੈਸਾਰ ਦੀਆਂ ਉੱਤਮ ਤੋ ਉੱਤਮ ਚੀਜ਼ਾਂ 
ਵਿਚੋ' ਨੰਬਰ ਇਕ ਮਨੁੱਖਾ ਸਰੀਰ ਹੈ ।'' ਆਪ ਜੀ ਇਹ ਵੀ 
ਫ਼ਰਮਾਉਦੇ, “ਦੇਹ ਦੇ ਨਰੋਏ ਹੋਇਆਂ ਬਾਝੋ ਨਾ ਆਪਣਾ ਕੋਈ 
ਧਰਮ ਕਰਮ ਪੂਰਾ ਹੋ ਸਕਦਾ ਹੈ ਤੇ ਨਾ ਹੀ ਲੋੜਵੰਦ ਦੀ ਸੇਵਾ ਤੇ 

ਗ਼ਰੀਬ ਦੀ ਮਦਦ ਹੋ ਸਕਦੀ ਹੈ ।'' 

ਸ੍ਰੀ ਸਤਿਗੁਰੂ ਜੀ ਗਤਕਾ, ਕੁਸ਼ਤੀ, ਕੱਬਡੀ, ਦੌੜ, 
ਨੇਜ਼ਾਬਾਜ਼ੀ, ਘੋੜ ਸਵਾਰੀ ਤੇ ਤੈਰਾਕੀ ਦੇ ਬਹੁਤ ਮਾਹਿਰ ਸਨ । 
ਆਪ ਜੀ ਦਾ ਸੁੰਦਰ ਸੁਡੋਲ ਸਰੀਰ ਵੱਡੇ ਵੱਡੇ ਪਹਿਲਵਾਨਾਂ ਦੀ 
ਬਨਾਵਟ ਤੇ ਸਰੀਰਾਂ ਨੂੰ ਮਾਤ ਪਾ ਦਿੰਦਾ । 

ਘੋੜਸਵਾਰੀ ਦਾ ਆਪ ਜੀ ਨੂੰ ਬੜਾ ਸ਼ੋਕ ਸੀ। ਵੰਡ ਤੋ” 
ਵੱਡੇ ਚੇਚਲ ਤੇ ਮਾਰਖ਼ੋਰੇ, ਅੜਬ ਘੋੜੇ ਜਾਂ ਘੋੜੀ ਦੀ ਸਵਾਰੀ ਆਪ 
ਜੀ.ਦੇ ਵਾਸਤੇ ਇਕ ਸਾਧਾਰਨ ਕੌਮ ਸੀ । ਘੋੜਾ ਜਿਤਨਾ ਚਾਹੇ 
ਖ਼ਰਮਸਤ ਹੋਵੇ, ਆਪ ਉਸ ਨੂੰ ਕਾਬੂ ਕਰ ਲੈਦੇ ਸਨ । ਆਪ ਦੋਰੇ 
ਵੀ ਅਕਸਰ ਘੋੜਿਆਂ 'ਤੇ ਕਰਦੇ ਸਨ । ਆਪ ਜੀ ਦੀ ਸਵਾਰੀ ਦੇ 
ਘੋੜੇ ਜਾਂ ਘੋੜੀ ਤੇ ਆਮ ਸਵਾਰ ਨਹੀ ਬੈਠ ਸਕਦਾ ਸੀ । ਆਪ ਜੀ 


ਨ. 


ਨੂੰ ਘੜੀਆਂ ਦੀ ਬਹੁਤ ਪਰਖ ਸੀ । ਵਧੀਆ ਨਸਲ ਦੇ ਘੋੜੇ 
ਘੋੜੀਆਂ ਦੀ ਇਕ ਘੋੜਸ਼ਾਲਾ ਵੱਡੇ ਪਧੱਰ ਤੇ ਆਪ ਜੀ ਨੇ 
ਬਣਵ ਈ । 

ਘੋੜ ਦੌੜ ਦੀਆਂ ਰੇਸਾਂ ਵਿਚ ਸ੍ਰੀ ਸਤਿਗੁਰੂ ਜੀ ਦੇ ਘੋੜੇ 
ਘੋੜੀਆਂ ਨੇ ਪਹਿਲੇ ਦਰਜੇ ਦੇ ਇਨਾਮ ਤੇ ਸੋਨੇ ਦੇ ਕੱਪ ਜਿੱਤ ਕੇ 
ਦੇਸ਼ ਵਿਦੇਸ਼ ਵਿਚ ਧੁੰਮਾਂ ਪਾ ਦਿੱਤੀਆਂ । 

ਗਊਪਾਲ਼ 

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਗਉ-ਪਾਲਕ ਤੇ ਗਉ- 
ਰੱਖਿਅਕ ਸਨ । ਗਉਆਂ ਨਾਲ ਆਪ ਜੀ ਨੂੰ ਸ਼ੁਰੂ ਤੋਂ ਹੀ ਬਹੁਤ 
ਪਿਆਰ ਸੀ । ਆਪ ਆਖਿਆ ਕਰਦੇ ਸਨ, "ਗਊ ਹੈ ਤਾਂ ਭਾਰਤ 
ਹੈ। ਗਉ ਨਾ ਰਹੀ ਤਾਂ ਭਾਰਤ ਨਹੀਂ” ਰਹੇਗਾ ।” 

ਗਉ ਗ਼ਰੀਬ ਦੀ ਰੱਖਿਆ ਹਰ ਇਕ ਯੁਗਪੁਰਸ਼ ਕਰਦਾਂ 
ਆਇਆ ਹੈ । ਨਾਮਧਾਰੀ ਫਾਂਸੀਆਂ ਤੇ ਝੂਲ ਗਏ, ਤੋਂਪਾਂ ਸਾਹਵੇ' 

ਉੱਡ ਗਏ ਪਰ ਗਉ_ਹੱਤਿਆ ਦਾ ਵਿਰੋਧ ਜਾਰੀ ਰੱਖਿਆ । 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਹਾਰਦਿਕ ਇੱਛਾ ਸੀ ਕਿ ਰਿਸ਼ੀਆਂ 
ਮੁਨੀਆਂ ਦੇ ਇਸ ਦੇਸ਼ ਵਿਚ ਗਉਊ-ਬੱਧ ਪੂਰਨ ਤੌਰ ਤੇ ਵਿਵਰਜਿਤ 
ਹੋਵੇ । ਇਸ ਲਈ ਆਪ ਉਪਰਾਲੇ ਕਰਦੇ ਹੀ ਰਹਿੰਦੇ । ਸੈਨ 
1937 ਈ. ਵਿਚ ਐਗਰੇਜ਼ ਹਕੂਮਤ ਨੇ ਲਾਹੌਰ ਵਿਚ ਮਾਡਰਨ 
ਮਸ਼ੀਨਰੀ ਨਾਲ ਲੈਸ ਇਕ ਬੁੱਚੜਖਾਨਾ ਖੋਲਣ ਦਾ ਫੈਸਲਾ ਕਰ 
ਲਿਆ । ਇਹ ਸੁਣਦੇ ਸਾਰ ਸ੍ਰੀ ਸਤਿਗੁਰੂ ਜੀ ਨੇ ਸ੍ਰੀ ਭੈਣੀ ਸਾਹਿਬ 
ਵਿਖੇ ਇਕ ਵਿਸ਼ਾਲ ਹਵਨ ਯੱਗ ਸ਼ੁਰੂ ਕਰਾ ਦਿੱਤਾ । ਇਸ ਯੱਗ 
ਵਿਚ ਸਵਾ ਲੱਖ ਚੰਡੀ ਦੀ ਵਾਰ ਦੇ ਪਾਠ ਹੋਏ । ਜਿਸ ਦਿਨ ਯੱਗ 
ਸੈਪੂਰਨਤਾ ਦੀ ਅਰਦਾਸ ਹੋਈ, ਖ਼ਬਰ ਆਈ ਕਿ ਸਰਕਾਰ ਨੇ 
ਬੁੱਚੜਖਾਨੇ ਦੀ ਤਜਵੀਜ਼ ਨੂੰ ਰੱਦ ਕਰ ਦਿੱਤਾ ਹੈ । 


ਗਉ ਰੱਖਿਆ ਦੇ ਨਾਲ ਨਾਲ ਆਪ ਜੀ ਨੇ ਗਊਆਂ ਦੀ 
ਦੇਖ-ਭਾਲ ਤੇ ਸੈਭਾਲ ਹਿਤ, ਸ੍ਰੀ ਭੈਣੀ ਸਾਹਿਬ ਤੇ ਸ੍ਰੀ ਜੀਵਨ 
ਨਗਰ ਵਿਖੇ ਗਉਸ਼ਾਲਾਵਾਂ ਕਾਇਮ ਕੀਤੀਆਂ । ਉਨ੍ਹਾਂ ਵਾਸਤੇ 
ਸੇਵਾਦਾਰ ਰੱਖੇ । ਦਿਨ ਵਿਚ ਇਕ ਵੇਰਾਂ ਉਨ੍ਹਾਂ ਨੂੰ ਜ਼ਰੂਰ ਵੇਖਦੇ । 
ਹਰ ਇਕ ਗਉ ਦਾ ਆਪ ਉਚੇਚਿਆਂ ਧਿਆਨ ਰੱਖਦੇ । ਆਪ 
ਸਵੇਰ-ਸਾਰ ਗਊਆਂ ਨੂੰ ਵੇਖ ਪ੍ਰਸੈਨਤਾ ਪ੍ਰਾਪਤ ਕਰਦੇ ਤੇ ਕਹਿੰਦੇ, 
"ਗਊਆਂ ਵੇਖ ਮੇਰਾ ਮਨ ਖੇੜੇ ਵਿਚ ਰਹਿੰਦਾ ਹੈ । 


ਸੇਵਾ ਸਦਕਾ ਆਪ ਜੀ ਦੀਆਂ ਗਊਆਂ ਨੇ ਦੋਸ਼ ਭਰ ਵਿਚ 
ਨਾਮਣਾ ਖੱਟਿਆ, ਇਨਾਮ ਜਿੱਤੇ ਤੇ ਦੁੱਧ ਤੇ ਘਿਓ ਦੇ ਨਵੇ' 
ਰਿਕਾਰਡ ਸਥਾਪਤ ਕੀਤੇ । ਬੁੱਚੜ ਖਾਨਿਆਂ ਨੂੰ ਜਾ ਰਹੀਆਂ 
ਗਊਆਂ ਨੂੰ ਖਰੀਦ ਕੇ ਆਪ ਜੀ ਨੇ ਮਹਾਨ ਉਪਕਾਰ ਕੀਤਾ ਤੇ 
ਇਹਨਾਂ ਗਊਆਂ ਤੋ ਆਮ ਨਾਲੋਂ” ਕਿਤੇ ਵੱਧ ਮਾਤਰਾ ਵਿਚ ਦੱਧ 
ਤੇ ਘਿਓ ਪ੍ਰਾਪਤ ਕੀਤਾ । ੍‌ 

ਆਪ ਜੀ ਦੇ ਪਸ਼ੂ ਭਾਰਤੀ ਪ੍ਰਦਰਸ਼ਨੀਆਂ ਵਿਚ ਪਹਿਲੋਂ 
ਦਰਜੇ 'ਤੇ ਆਉਦੇ । ਹਰਿਆਣਾ ਨਸਲ ਦੀ ਗਊ ਪੂਤਲੀ ਦ੍ਰੱਧ 
ਉਪਜ ਵਿਚ ਸਰਬ ਹਿੰਦ ਮੁਕਾਬਲੇ ਵਿਚ ਪਹਿਲ ਦਰਜੇ 'ਤੇ ਆਈ । 
ਆਪ ਜੀ ਨੇ ਵਧੀਆ ਨਸਲ ਦੀਆਂ ਮੱਝਾਂ ਵੀ ਰੱਖੀਆਂ ਸਨ । ਆਪ 
ਜੀ ਨੇ ਬੜੇ ਪਿਆਰ ਨਾਲ ਆਪਣੇ ਪਸ਼ੂਆਂ ਦੇ ਨਾਂ ਭਾਰਤੀ ਰੋਗ 
ਢੋਗ ਦੇ ਰੱਖੇ ਹੋਏ ਸਨ । ਚੋਗੀ ਨਸਲ ਦਾ ਪਸ਼ੂ ਕਿਤੇ ਵੀ ਹੋਵੇ, 
ਆਪ ਉਸਨੂੰ ਉੱਥੇ ਜਾ ਕੇ ਵੇਖਦੇ ਤੇ ਵੱਧ ਤੌਂ ਵੱਧ ਕੀਮਤ ਦੇ ਕੇ 
ਲੈ ਆਉਂਦੇ । 

ਸ੍ਰੀ ਸਤਿਗੁਰੂ ਜੀ, ਸੀ ਭੈਣੀ ਸਾਹਿਬ ਤੇ ਸ੍ਰੀ ਜੀਵਨ ਨਗਰ 
ਆਪਣੇ ਕੋਲੋਂ ਖਰਚ ਕਰਕੇ ਪਸ਼ੂ ਪਾਲਕਾਂ ਨੂੰ ਉਤਸ਼ਾਹ ਦੇਣ 
ਵਾਸਤੇ ਕਰੀਬ ਹਰ ਮੇਲੇਂ 'ਤੇ ਪਸ਼ੂ ਪ੍ਰਦਰਸ਼ਨੀਆਂ ਕਰਦੇ ਤੇ ਜੇਤੂ 
ਪਸ਼ੂਆਂ ਦੇ ਮਾਲਕਾਂ ਨੂੰ ਇਨਾਮ ਵੰਡਦੇ । 

ਆਪ ਲਾਵਾਰਿਸ ਗਊਆਂ, ਜਿਨ੍ਹਾਂ ਦੇ ਮਾਲਕ ਸਾਰੀ ਉਮਰ 
ਦੁੱਧ ਪੀ ਕੇ, ਬੁੱਢੇ ਵੇਲੇ ਡੇਡ' ਮਾਰ ਘਰੋ ਬਾਹਰ ਕੱਢ ਦਿੰਦੇ ਸਨ, 
ਉਨ੍ਹਾਂ ਨੂੰ ਮਗਵਾ, ਸੇਵਾ ਕਰਿਆ ਕਰਦੇ । ਆਪ ਆਖਦੇ ਇਨ੍ਹਾਂ ਦੀ 
ਸੇਵਾ ਐਵੇ ਨਹੀ' ਜਾਂਦੀ । ਇਨ੍ਹਾਂ ਦਾ ਗੋਹਾ, ਸੇਵਾ ਦਾ ਮੁੱਲ ਮੌੜ 
ਜਾਂਦਾ ਹੈ। ਆਪ ਖੇਤਾਂ ਵਿਚ ਗੋਹੇ ਦੀ ਖਾਦ ਨੂੰ ਵਿਸ਼ੇਸ਼ਤਾ ਦਿੰਦੇ, 
ਕਿਉ'ਕਿ ਇਹ ਖਾਦ ਭੋਂਏ ਦੀ ਤਾਕਤ ਨੂੰ ਕਾਇਮ ਰੱਖਦੀ ਹੈ । 

ਜਿਹੜੀ ਵੀ ਸੈਸਥਾ ਗਊ ਰੱਖਿਆ ਸੈਬੈਧੀ ਯਤਨ ਕਰਦੀ, 
ਆਪ ਉਸ ਦੇ ਸਮਾਗਮ 'ਤੇ ਜ਼ਰੂਰ ਜਾਂਦੇ ਤੇ ਪੂਰਾ ਸਹਿਯੋਗ ਦਿਦੇ। 
ਸੰਮਤ 2009 ਦੀ ਹਿਸਾਰ ਵਿਚ ਹੋਈ ਸਰਬ ਹਿੰਦ ਪਸ਼ੂ ਪ੍ਰਦਰਸ਼ਨੀ 
ਵਿਚ ਸਭ ਤੋ ਵੱਧ ਇਨਾਮ ਜਿੱਤਣ ਵਾਲੀਆਂ ਗਊਆਂ ਸੀ 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀਆਂ ਸਨ । ਇਨਾਮ ਦੇਣ, ਮਗਰੋ” 
ਭਾਸ਼ਣ ਦਿੰਦੇ ਹੋਏ, ਉਸ ਵਕਤ ਦੇ ਰਾਸ਼ਟਰਪਤੀ ਡਾ. ਰਾਜਿੰਦਰ 
ਪ੍ਰਸਾਦ ਜੀ ਨੇ ਕਿਹਾ, "ਜਿਸ ਨੇ ਗਊ ਪਾਲਣ ਸੀਖਣਾ ਹੈ, ਵੋਹ 

ਸ੍ਰੀ ਸਤਿਗੁਰੂ ਪਾਪ ਸਿੰਘ ਜੀ ਲੇ 


ਸ੍ਰੀ ਸਤਿਗੁਰੂ ਜੀ ਸ੍ਰੀ ਖਰੁਸ਼ਚੋਵ ਅਤੇ ਬਲਗਾਨਿਨ ਨੂੰ ਵਧੀਅ 





ਪਸ਼ੂਆਂ ਦੀ ਨਸਲ ਦਾ ਸੁਧਾਰ ਕੀਤਾ । ਸੋਨੀਪਤ ਦੇ ਨੇੜੇ ਇਕ ਪਸ਼ੂ ਪ੍ਰਦਰਸ਼ ਰਸ਼ਨੀ ਵਿਚ 
7 ਨਸਲ ਦੀ ਮੱਝ ਭੇਟ ਕਰ ਰਹੇ ਹਨ। ਨਾਲ ਹਨ ਗਵਰਨਰ ਪੰਜਾਬ 


ਵਾ .< ੨ 8, ਵੱਡ... 484 ਵਗ ਅਕਸਰ ਹਿਤ ਅਰ ਕੁ 

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਕੇ ਪਾਸ ਜਾ ਕਰ ਸੀਖੇਂ` ।' 


ਪਸ਼ੂ-ਚਕਿਤਸਾ ਦੇ ਨੁਸਖੇ ਸ੍ਰੀ ਸਤਿਗੁਰੂ ਜੀ ਨੇ ਲਿਖ ਕੇ 
ਰੱਖੋ ਹੋਏ ਸਨ । ਆਮ ਕਰਕੇ ਉਹ ਪਏ ਹੀ ਰਹਿੰਦੇ । ਆਪ ਜੀ 
ਆਪਣੀ ਯਾਦਾਸ਼ਤ ਤੋ ਹੀ ਦਵ'ਈਆਂ ਦਸਦੇ ਤੇ ਕਰਵਾਉ'ਦੇ । 

ਲੰਗਰ 

ਆਪ ਜੀ ਦੇ ਦਰ 'ਤੇ ਅੰਨ ਦਾ ਲੰਗਰ ਸਦਾ ਲੱਗਾ 
ਰਹਿੰਦਾ । ਸਦਾ ਬਰਤ ਲੰਗਰ ਦੀ ਪ੍ਰਥਾ ਨੂੰ ਸਰੀ ਸਤਗੁਰੂ ਰਾਮ 
ਸਿੰਘ ਜੀ ਨੇ ਸੈਮਤ 1918 ਬਿ. ਵਿਚ ਚਲਾਇਆ ਸੀ ਤੇ ਹੁਕਮ 
ਕੀਤਾ, “ਜੇ ਗਊ ਦਾ ਕਾਤਲ ਵੀ ਖ਼ੂਨ ਨਾਲ ਲਿਬੜੀ ਹੋਈ ਛੁਰੀ 
ਲੈ ਕੇ ਆਵੇ ਤੇ ਜੇ ਉਸ ਨੂੰ ਪ੍ਰਸ਼ਾਦਾ ਨਹੀ" ਦਿੱਤਾ ਜਾਂਦਾ ਤਾਂ ਬਖਸ਼ੇ 
ਨਹੀ” ਜਾਓਗੇ'' ਇਹ ਸਦਾ-ਬਰਤ ਲੋਹ ਅੱਜ ਤਕ ਚਲ _ਰਹੀ ਹੈ, 
ਜਿੱਥੇ ਬਿਨਾਂ ਕਿਸੇ ਵਿਤਕਰੇ ਦੇ ਲੋੜ ਵੈਦ ਨੂੰ, ਹਰ ਵਕਤ ਲੈਗਰ 
ਪ੍ਰਸ਼ਾਦਾ ਤਿਆਰ ਮਿਲਦਾ ਹੈ । 

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਆਪਣੇ ਜੀਵਨ-ਕਾਲ 
ਵਿਚ ਇਸ ਸਦਾ ਬਰਤ ਲੰਗਰ ਵਿਚ ਕਦੇ ਵਿਘਨ ਨਹੀ' ਪੈਣ 
ਦਿੱਤਾ । ਆਪ ਜੀ ਦੀ ਮਹਾਨ ਕਿਰਪਾ ਨਾਲ ਲੰਗਰ ਵਿਚ ਕਦੇ 
ਥੁੜ ਦਾ ਅਨੁਭਵ ਨਹੀ" ਹੋਇਆ । 

ਕਈ ਅਭਿਆਗਤਾਂ ਨੂੰ ਤਾਂ ਸੀ ਭੈਣੀ ਸਾਹਿਬ ਦੇ ਲੰਗਰ ਨੇ 
ਜੀਵਨ ਭਰ ਪਨਾਹ ਦਿੱਤ) । ਆਪ ਜੀ ਨੇ ਸ੍ਰੀ ਜੀਵਨ ਨਗਰ ਵਿਚ 
ਵੀ ਅਤੁੱਟ ਲੰਗਰ ਵਰਤਾਉਣ ਦਾ ਹੁਕਮ ਦਿੱਤਾ । ਦੇਸ਼ ਦੇ ਵੇਡਾਰੇ 
ਸਮੇਂ, ਸ੍ਰੀ ਜੀਵਨ ਨਗਰ ਵਿਖੇ ਆਏ ਬੇਘਰ ਲੋਕਾਂ ਨੂੰ ਆਪ ਨੇ 
ਆਪਣੇ ਕੋਲੋ" ਲੰਗਰ ਅਤੇ ਬਿਸਤਰੇ, ਕੱਪੜੇ ਦਿੱਤੇ । ਆਪ ਜੀ 


ਲੋੜ ਪੈਣ 'ਤੇ ਲੰਗਰ ਦੀ ਸੇਵਾ ਆਪਣੇ ਪਵਿੱਤਰ ਕਰ ਕਮਲਾਂ 
ਨਾਲ; ਬੜੇ ਚਾਅ ਨਾਲ ਕਰਦੇ ਸਨ । 

ਆਪ ਜੀ ਕਹਿੰਦੇ ਸਨ ਕਿ "ਅੰਨ ਦਾ ਸਤਿਕਾਰ ਕਰੋ, ਇਸ 
ਨੂੰ ਪੈਰਾਂ ਹੇਠ ਨਾਂ ਸੁੱਟੋ । ਪ੍ਰਸ਼ਾਦਾ ਛਕਣ ਉਪਰੇਤ ਥਾਲੀ ਧੋ ਕੇ 
ਪੀਵੇ, ਜਿਹੜਾ ਥਾਲੀ ਧੋ ਕੇ ਪੀ'ਦਾ ਹੈ, ਉਹ ਭੁੱਖਾ ਨਹੀ' ਮਰਦਾ 
ਭਾਵੇ' ਦਾਣੇ ਮੋਤੀਆਂ ਦੇ ਭਾਅ ਹੋ ਜਾਣ ।' ਆਪ ਸਦਾ ਸੁੱਚ ਸੋਧ 
ਤੇ ਧਰਮ ਦੀ ਕਿਰਤ ਉੱਤੇ ਜ਼ੋਰ ਦਿੰਦੇ ਤੇ ਆਪ ਵੀ ਪ੍ਰਸ਼ਾਦ ਉਸੇ 
ਘਰ ਦਾ ਪ੍ਰਵਾਨ ਕਰਦੇ ਜਿਸ ਨੇ ਭਜਨ ਪੁੱਛਿਆ ਹੋਵੇ ਤੇ ਕਾਰ 
ਵਿਹਾਰ ਸ਼ੁੱਧ ਹੋਵੇ । 

ਸੰਗੀਤ 

ਸੀ ਸਤਿਗੁਰੂ ਜੀ ਨੇ ਆਪਣੇ ਜੀਵਨ-ਕਾਲ ਵਿਚ ਗੁਰੂ 
ਨਾਨਕ ਦੇਵ ਜੀ ਦੀ ਚਲਾਈ ਸੈਗੀਤ ਪ੍ਰਥਾ ਨੂੰ ਸਿਖਰਾਂ ਛੋਹਣ ਦਾ 
ਬਲ ਬਖਸ਼ਿਆ । ਆਪ ਜੀ ਸੈਗੀਤ ਦੇ ਮਹਾਨ ਵਿਦਵਾਨ ਸਨ । 
ਜਦੋ ਕਦੀ ਦਿਲਰੁਬਾ ਲੈ ਬਹਿ ਜਾਂਦੇ ਤਾਂ ਉਸ ਤੋ` ਨਿਕਲੀਆਂ 
ਅਲਾਹੀ' ਧੂੰਨਾਂ ਸੁਣਕੇ ਉਡਦੇ ਪੈਛੀ ਉਡਣਾ ਵੀ ਭੁੱਲ ਜਾਂਦੇ । ਆਖ 
ਜੀ ਨੂੰ ਸੈਗੀਤ ਬਾਰੇ ਲੌਹੜੇ ਦੀ ਮੁਹਾਰਤ ਹਾਸਲ ਸੀ । 

ਸਰੀ ਸਤਿਗੁਰੂ ਜੀ ਸੁਰ-ਤਾਲ ਲੈਅ ਨੂੰ ਬੜੀ ਬਾਰੀਕੀ ਨਾਲ 
ਪਰਖਦੇ ਸਨ । ਕਵੀ-ਦਰਬਾਰ, ਸੈਗੀਤ ਸੈਮੇਲਨ, ਕਰਕੇ ਆਪ 
ਕਲਾਕਾਰਾਂ ਨੂੰ ਖਾਸ ਉਤਸ਼ਾਹ ਦਿੰਦੇ ਅਤੇ ਚੰਗੀ ਕਵਿਤਾ, ਗੁਰਮਤਿ 
ਸੈਗੀਤ ਤੇ ਸ਼ੁੱਧ ਪਾਠ ਕਰਨ ਵਾਲਿਆਂ ਨੂੰ ਆਪਣੇ ਕਰ ਕਮਲਾਂ 
ਨਾਲ ਨਗਦ, ਇਨਾਮ ਤੇ ਸਿਰੋਪੇ ਪ੍ਰਦਾਨ ਕਰਦੇ ਤੇ ਉਨ੍ਹਾਂ ਤੋ 
ਬੱਚਿਆਂ ਨੂੰ ਸਿੱਖਿਆ ਦਿਲਵਾਂਦੇ । ਸ਼ਾਸਤ੍ਰੀ ਸੋਗੀਤ ਨੂੰ 
ਕਾਇਮ ਰੱਖਣ ਲਈ ਤੇ ਸਿੱਖਾਂ ਵਿਚ ਸੈਗੀਤ ਦੀ ਰੁਚੀ ਪੈਦਾ ਕਰਨ 
ਲਈ ਆਪ ਜੀ ਨੇ ਸ੍ਰੀ ਭੈਣੀ ਸਾਹਿਬ ਵਿਖੇ ਨਾਮਧਾਰੀ ਸੈਗ਼ੀਤ 
ਵਿਦਿਆਲਾ ਖੋਲ੍ਹਿਆ, ਜਿੱਥੇ ਉੱਚ ਕੋਟੀ ਦੇ ਸੈਗੀਤਕਾਰ ਬਾਲ- 
ਵਿਦਿਆਰਥੀਆਂ ਨੂੰ ਆਪਣਾ ਹੁਨਰ ਸਿਖਾਉ”ਦੇ ਸਨ । ਸੀ ਸਤਿਗੁਰੂ 
ਜੀ ਸਮੇਂ ਸਮੇਂ ਬੱਚਿਆਂ ਦੀ ਆਪ ਪ੍ਰੀਖਿਆਂ ਲੈਦੇ ਸਨ । 

ਦਿਲਰਬਾ ਵਜਾਉ'ਦੇ ਹੋਏ ਸੀ ਸਤਿਗੁਰੂ ਜੀ । ਸੱਜੇ ਪਾਸੇ ਸਾਥ ਦੇ ਰਹੇ ਹਨ, ਵਰਤਮਾਨ ਸਤਿਗੁਰੂ ਜਗਜੀਤ ਸਿੰਘ ਜੀ ! 

ਸ੍ਰੀ ਸਤਿਗੁਰੂ ਜੀ ਰਾਗੀ-ਰਬਾਬੀਆਂ ਨੂੰ ਬੁਲਾ ਕੇ ਉਹਨਾਂ 
ਪਾਸੋ" ਪੁਰਾਤਨ ਰੀਤਾਂ ਚੌਕੀਆਂ ਦੇ ਢੰਗ ਦੇ ਸ਼ਬਦ ਸੁਣਦੇ ਰਹਿੰਦੇ । 
ਆਪ ਜੀ ਨੂੰ ਜਿਥੇ ਵੀ ਕਿਸੇ ਕਲਾਕਾਰ ਦਾ ਪਤਾ ਲਗਦਾ, ਉਚੇਚੇ 
ਤੌਰ ਤੇ ਉਥੇ ਜਾਂਦੇ । ਰਾਂਗੀ ਆਪ ਨੂੰ ਰਾਗ ਦਾ ਬਾਦਸ਼ਾਹ ਕਹਿ 
ਸਤਿਕਾਰਦੇ ਸਨ । 


1933 ਈ. ਵਿਚ ਸੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਭੈਣੀ 
ਸਾਹਿਬ ਵਿਖੇ, ਇਕ ਗੁਰਮਤਿ ਸੈਗੀਤ ਸੈਮੇਲਨ ਕਰਵਾਇਆ, ਜਿਸ 
ਵਿਚ ਇਨਾਮੀ ਪ੍ਰਤੀਯੋਗਿਤਾ ਰੱਖੀ ਗਈ । ਸਿਖਰ ਤੇ ਆਉਣ ਵਾਲੇ 
ਰਾਗੀਆਂ ਨੂੰ ਇਨਾਮ ਤੇ ਸਿਰੋਪੇ ਦਿੱਤੇ ਗਏ । 


ਆਪ ਜੀ ਨੇ ਫ਼ੁਰਮਾਇਆ, ਜਦ ਮੈਨੂੰ ਕੋਈ ਸੈਗੀਤਕਾਰ 
ਆਪਣੇ ਗੁਣ ਦਾ ਚਮਤਕਾਰ ਵਿਖਾਉ'ਦਾ ਹੈ ਤਾਂ ਮੇਰੇ ਮਨ ਦੀ 
ਤ੍ਰਿਪਤੀ ਇਸ ਤਰ੍ਹਾਂ ਕਰਦਾ ਹੈ, ਜਿਵੇ ਇਕ ਅਤਿ ਪਿਆਸੇ ਨੂੰ 
ਰੇਗਿਸਤਾਨ ਦੇ ਉੱਚੇ ਟਿੱਬਿਆਂ ਵਿਚ ਫਿਰਦੇ ਨੂੰ ਨਖ਼ਲਸਤਾਨ ਲੱਭ 
ਜਾਵੇ ।' 

ਬੱਚਿਆਂ ਲਈ 

ਸੀ ਸਤਿਗੁਰੂ ਜੀ ਦਾ ਬੱਚਿਆਂ ਨਾਲ ਬੇਹੱਦ ਪਿਆਰ ਸੀ । 
ਸਦਾ ਪਿਆਰ ਭਰੀ ਮਿੱਠੀ ਮੁਸਕਾਨ ਨਾਲ ਉਨ੍ਹਾਂ ਵਲ ਵੇਖਦੇ, 
ਪਿਆਂਰਦੇ ਅਤੇ ਆਪਣੀ ਰਹਿਮਤ ਦੀ ਬੁੱਕਲ ਵਿਚ ਵਲ੍ਹੇਟ ਲੈਦੇ । 


ਬਦਾਮਾਂ ਦਾ ਪ੍ਰਸ਼ਾਦ ਤਾਂ ਸਦਾ ਬਖਸ਼ਦੇ, ਅਤੇ ਪ੍ਰਸ਼ਾਦ ਲੈਣ ਦੀ 
ਜਾਚ ਵੀ ਦੱਸਦੇ । 


ਆਪ ਜੀ ਦਾ ਫ਼ਰਮਾਨ ਸੀ ਕਿ "ਬਚਪਨ ਹੀ ਉਹ ਧਰਤੀ 
ਹੈ, ਜਿਸ ਵਿਚ ਉੱਚੇ ਵਿਚਾਰਾਂ ਦੇ ਅਤੇ ਸ਼ੁੱਧ ਵਿਹਾਰ ਦੇ ਬੀਜ 
_ਬੋਏ ਜਾ ਸਕਦੇ ਹਨ । ਬਚਪਨ ਦੇ ਪਕਾਏ ਸੈਸਕਾਰ ਉਮਰ ਭਰ 


ਸਾਥ ਨਹੀਂ” ਛੱਡਦੇ । ਇਸ ਲਈ ਬਚਪਨ ਵਿਚ ਚੋਗੀ ਸੈਗਤ ਤੇ 

ਉੱਦਮੀ ਵਤੀਰਾ ਹਰੇਕ ਮਨੁੱਖ ਨੂੰ ਮਿਲਣੇ ਚਾਹੀਦੇ ਹਨ ।” 


ਬੱਚੇ ਨੂੰ ਮੁੱਢਲੀ ਸਿੱਖਿਆ ਹੀ ਵੱਡੇ ਹੋ ਕੇ ਉੱਚਾ 
ਆਚਰਨ ਵਾਲਾ ਜੀਵਨ ਬਿਤਾਉਣ ਲਈ ਮੱਦਦ ਕਰਦੀ ਹੈ । ਆਪ 
ਜੀ ਬਚਨ ਕਰਦੇ “ਬਹੁਤੇ ਬੱਚਿਆਂ ਨਾਲੋ” ਥੋੜ੍ਹੀ ਪਰ ਗੁਣਵਾਨ 
ਅੰਲਾਦ ਚੈਗੀ ਹੈ ਤਾਂ ਜੋ ਬੱਚਿਆਂ ਨੂੰ ਸਹੀ ਸਿਖਿਆ ਦਿੱਤੀ ਜਾ 
ਸਕੇ । ਬੱਰੇ ਨਰੋਏ ਤੇ ਸਿਹਤ ਮੰਦ ਹੋਣੇ ਚਾਹੀਦੇ ਹਨ ।'' 


ਸੀ ਭੈਣੀ ਸਾਹਿਬ ਵਿਖੇ ਖੋਲ੍ਰੋ ਗਏ ਸਕੂਲ ਤੇ ਸੈਗੀਤ 
ਵਿਦਿਆਲੇ ਵਿੱਚ ਬੱ ਚਿਆਂ ਨੂੰ ਵਿਦਿਆ ਪੜ੍ਹਾਉਣ ਦੇ ਨਾਲ ਨਾਲ, 
ਸ਼ੁੱਧ-ਗੁਰਬਾਣੀ ਪੜ੍ਹਨੀ ਦੱਸੀ ਜਾਂਦੀ, ਸਹੀ ਰਾਗਾਂ ਵਿੱਚ ਸ਼ਬਦ 
ਗਾਇਨ ਕਰਨਾ ਸਿਖਾਇਆ ਜਾਂਦਾ । ਏਸੇ ਸਜੂਲ ਦੇ ਬੱਚਿਆਂ 
ਵੱਲੋ ਇਕ ਮੈਗਜ਼ੀਨ (ਪਿਆਰਾ) ਵੀ ਕੱਢਣਾ ਸ਼ੁਰੂ ਕੀਤਾ ਗਿਆ । 
ਇਸ ਦੇ ਸੈਪਾਦਕ ਸੈਤ ਪ੍ਰੀਤਮ ਸਿਘ ਜੀ ਕਵੀ ਸਨ । ਬੱਚਿਆਂ 
ਵਿਚ ਨਾਮ ਸਿਮਰਨ ਦੀ ਪ੍ਰਪਕਤਾ ਲਈ ਸ੍ਰੀ ਭੈਣੀ ਸਾਹਿਬ ਵਿਖੇ 
ਨਿਰੈਤਰ ਭਜਨ ਵਰਨੀਆਂ ਵੀ ਚਲ ਰਹੀਆਂ ਸਨ । ਬਾਅਦ ਵਿਚ 
ਜਦੋਂ ਸਰੀ ਜੀਵਨ ਨਗਰ ਦੀ ਸਥਾਪਨਾ ਹੋਈ ਤਾਂ ਉਸ ਇਲਾਕੇ 
ਵਿਚ ਵਿਦਿਆ ਦੇ ਚਾਨਣ ਦੀ ਲੋਅ ਨੂੰ ਦੂਰ ਦੂਰ ਤਕ ਪਹੁੰਚਾਉਣ 
ਲਈ ਆਪ ਜੀ ਨੇ ਪੁਰਾਤਨ ਸਭਿਆਚਾਰ ਦਾ ਪ੍ਰਤੀਕ ਸਤਿਗੁਰੂ 
ਹਰੀ ਸਿੰਘ ਮਹਾਂ ਵਿਦਿਆਲਾ ਖੋਲ੍ਹਿਆ ਤੇ 500 ਏਕੜ ਜ਼ਮੀਨ 
ਸਕੂਲ ਦੇ ਨਾਂ ਕਰ ਦਿੱਤੀ । 


ਸ੍ਰੀ ਸਤਿਗੁਰੂ ਜੀ ਚਾਹੁੰਦੇ ਸਨ ਕਿ ਟਿਸ਼ੀਆਂ ਦੇ ਆਸ਼ਰਮਾਂ 
ਵਾਂਗ ਪੜ੍ਹਾਈ ਦੇ ਨਾਲ ਨਾਲ ਸਰੱਧ ਤੋਂ ਸਾਦਾ ਜੀਵਨ ਬਤੀਤ ਕਰਨ 
ਦੀ ਨਰੋਈ ਜੀਵਨ-ਜਾਚ ਬੱਚਿਆਂ ਨੂੰ ਦੱਸੀ ਜਾਵੇ । ਆਪ ਜੀ ਦੀ 
ਇੱਛਾ ਸੀ ਕਿ ਨਾਮਧਾਰੀ ਬੱਚੇ ਸਮਾਜ ਵਿਚ ਆਪਣੀ ਮਿਸਾਲ 
ਆਪ ਰੋਣ । 

ਅੱਜ ਵੀ ਸਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਸਮਾਂ ਕੱਢ ਕੇ 
ਬੱਚਿਆਂ ਦਾ ਵਾਰਸ਼ਿਕ ਸੰਮੇਲਨ ਬੁਲਾਉ'ਦੇ ਹਨ ਤੇ ਉਹਨਾਂ ਦਾ 
ਮਾਰਗ ਦਰਸ਼ਨ ਕਰਦੇ ਹਨ । ਅਜ ਨਾਮਧਾਰੀਆਂ ਦੇ ਆਪਣੇ 
ਪਬਲਿਕ ਸਕੂਲ ਤੇ ਕਾਲਜ ਰਨ । ਨਾਮਧਾਰੀ ਬੱਚਿਆਂ ਦੀ ਹਾਕੀ 
ਟੀਮ ਦੀਆਂ ਧੁੰਮਾਂ ਤਾਂ ਸਾਰੇ ਦੇਸ਼ ਵਿਚ ਹੀ ਨਹੀ” ਸਗ” ਵਿਦੇਸ਼ਾਂ 
ਵਿਚ ਵੀ ਹਨ । 


ਨਾਮਧਾਰੀ ਬੱਚਿਆਂ ਕੌਲ ਐਤਰ-ਰਾਸ਼ਟਰੀ ਪੱਧਰ ਦੀ ਸੈਸਥਾ 
“ਨਾਮਧਾਰੀ ਵਿਦਿਅਕ ਜੱਥਾ' ਹੈ । ਨਾਮਧਾਰੀ ਨੌਜਵਾਨ ਦੇਸ਼ ਦੇ 
ਚੋਗੇ ਕਾਰਖਾਨੇਦਾਰ ਹਨ, ਉੱਚ ਪਦਵੀਆਂ 'ਤੇ ਨੌਕਰੀਆਂ ਕਰ ਰਹੇ 
ਹਨ, ਸਹਿਤਕਾਰ, ਸੈਰੀਤਕਾਰ, ਡਾਕਟਰ, ਵਕੀਲ ਹਨ ਅਤੇ ਦੇਸ਼ 
ਦੀ ਰਾਜਨੀਤੀ ਵਿੱਚ ਵੀ ਹਿੱਸਾ ਲੈ ਰਹੇ ਹਨ । ਇੰਜ ਸ੍ਰੀ ਸਤਿਗੁਰੂ 
ਪ੍ਰਤਾਪ ਸਿੰਘ ਜੀ ਜੋ ਪਨੀਰੀ ਬੀਜ ਗਏ ਸਨ, ਅੱਜ ਸ੍ਰੀ ਸਤਿਗੁਰੂ 
ਜਗਜੀਤ ਸਿੰਘ ਜੀ ਦੀ ਮਹਾਨ ਕਿਰਪਾ ਨਾਲ ਪੱਲਰ ਕੇ ਮਹਿਕਾਂ 
ਖਿਲਾਰ ਰਹੀ ਹੈ । 


ਵੈਦ ਰੋਗੀਆਂ ਦਾ 

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਰੁਝਾਨ ਵੈਦਿਕ ਜਾਂ 
ਹਿਕਮਤ ਨਾਲ ਸੀ। ਆਪ ਕੁਦਰਤੀ ਇਲਾਜ ਨੂੰ ਵੀ ਪਸੈਦ ਕਰਦੇ 
ਸਨ । ਜਿੱਥੇ ਆਪ ਜੀ ਨੇ ਮਨੁੱਖ ਦੇ ਹਉਮੈ ਵਰਗੇ ਅਸਾਧ ਰੋਗ 
ਕੱਟੇ, ਉੱਥੇ ਸਰੀਰਕ ਦੁੱਖ ਨਾਲ ਪੀੜਤ, ਕੁਰਲਾ ਰਹੇ ਅਤੇ ਨਰਕ 
ਵਰਗ! ਜੀਵਨ ਭੋਗ ਰਹੇ ਕੋਹੜੀਆਂ ਦੇ ਵੀ ਕੋਹੜ ਦੂਰ ਕੀਤੇ । 
ਆਪ ਜੀ ਦੇ ਮੁਖਾਰਬਿੰਦ ਤੋ` ਦਰ ਆਏ ਰੋਗੀ ਲਈ ਜੋ ਦਵਾਈ 
ਨਿਕਲ ਜਾਂਦੀ, ਉਹ ਰੱਬੀ ਫ਼ਰਮਾਨ ਹੁੰਦੀ ਜਿਸ ਨੇ ਸ਼ਰਧਾ ਅਤੇ 
ਯਕੀਨ ਨਾਲ ਦਵਾਈ ਖਾ ਲਈ ਜਨਮ-ਜਨਮਾਂਤਰਾਂ ਲਈ ਉਰ 
ਰੋਗ ਤੋਂ ਮੁਕਤ ਹੋ ਗਿਆ । ਅੱਧੀ ਬੀਮਾਰੀ ਤਾਂ ਮਰੀਜ਼ ਦੀ ਹਜ਼ੂਰ 

ਦੇ ਦਰਸ਼ਨ ਕਰਦਿਆਂ ਹੀ ਦੂਰ ਹੋ ਜਾਂਦੀ ਸੀ, ਬਾਕੀ ਮਰਿਯਾਦਾ 
ਅਨੁਸਾਰ ਦਵਾਈ ਖਾਣ ਨਾਲ ਦੂਰ ਹੁੰਦੀ ਚਲੀ ਜਾਂਦੀ । ਪਸ਼ੂ 
ਚਿਕਿਤਸਾ ਵਿਚ, ਪਸ਼ੂਆਂ ਦੀ ਬੀਮਾਰੀ ਬਾਰੇ ਤਾਂ ਆਪ ਦੀ ਰਾਏ 
ਆਖ਼ਰੀ ਸਮਝੀ ਜਾਂਦੀ । 
ਗ਼ਗੀੰਬ ਨਵਾਜ਼ 

ਮਹਾਰਾਜਾ ਨਾਭਾ (ਰਿਪੁਦਮਨ ਸਿੰਘ) ਦੇ ਘਰ ਸ੍ਰੀ ਸਤਿਗੁਰੂ 
ਪ੍ਰਤਾਪ ਸਿੰਘ ਜੀ ਦੀ ਮੇਹਰ ਸਦਕਾ ਪੁੱਤਰ ਦਾ ਜਨਮ ਹੋਇਆ । 
ਇਸ ਕਰਕੇ ਮਹਾਰਾਜਾ ਨੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੂੰ ਬੀੜ 
ਦੀ ਜ਼ਮੀਨ, (ਰਾਖਵਾਂ ਜੈਗਲ) ਜਿਸ ਨੂੰ ਨਾਭੇ ਦੀ ਬੀੜ ਕਿਹਾ 
ਜਾਂਦਾ ਹੈ, ਰੋਲਜ਼ ਰਾਇਸ ਕਾਰ ਤੇ ਨਗਦ ਰਕਮ ਸਤਿਗੁਰੂ ਜੀ ਨੂੰ 
ਭੇਟ ਕੀਤੀ । ਇਸ ਬੀੜ ਵਿਚ ਸ੍ਰੀ ਸਤਿਗੁਰੂ ਜੀ ਨੇ ਅਖਡ ਪਾਠ 
ਕਰਵਾਕੇ ਮੇਲਾ ਕਰਵਾਇਆ । ਦੇਸ਼ ਦੇ ਬਟਵਾਰੇ ਸਮੇ ਏਹ ਜ਼ਮੀਨ 
ਆਪਨੇ ਥੋੜ੍ਹੀ ਜ਼ਮੀਨ ਵਾਲੇ ਕਾਸ਼ਤਕਾਰਾਂ ਵਿਚ ਮੁਫਤ ਵੈਡ ਦਿੱਤੀ । 
ਦਸ ਘੁਮਾਂ, ਸਤ ਘੁਮਾਂ ਤੇ ਚਾਰ ਘੁਮਾਂ ਜ਼ਮੀਨ ਦੇ ਕਰੀਬ 110 
ਘਰਾਂ ਨੂੰ ਏਥੇ ਵਸਾਇਆ ਗਿਆ । 

ਸੀ ਸਤਿਗੁਰੂ ਜੀ ਨੇ ਮਾਇਆ, ਦਾਣਿਆਂ, ਪਸ਼ੂਆਂ ਤੇ ਤੂੜੀ 
ਪੱਠਿਆਂ ਨਾਲ ਬੇਓੜਕ ਗ਼ਰੀਬ ਲੋਕਾਂ ਦੀ ਸਹਾਇਤਾ ਕੀਤੀ । 
ਅਨੇਕ ਨਿਥਾਵੇ' ਤੇ ਨਿਮਾਣੇ ਲੋਕਾਂ ਨੂੰ ਮਾਣ ਤੇ ਥਾਵਾਂ ਦੇ ਕੇ ਸੁਹਣਾ 
ਜੀਵਨ ਜੀਉਣ ਦਾ ਮੌਕਾ ਦਿੱਤਾ । ਜਿਨ੍ਹਾਂ ਕੋਲ ਪੈਸੇ ਦੀ ਥੁੜ ਸੀ 
ਆਪਣੇ ਕੋਲੋ' ਪੈਸੇ ਖਰਚ ਕੇ ਚੋਗੇ ਬੀਜ ਦਿੱਤੇ । ਟਰੈਕਟਰ ਚਲਵਾ 
ਕੇ ਜ਼ਮੀਨ ਨੂੰ ਉਪਜਾਉ ਕੀਤਾ । ਇਸ ਤੋ' ਇਲਾਵਾ, ਸਾਧ ਸੰਗਤ 
ਦੀ ਸੇਵਾ ਕਰਦਿਆਂ ਜਾਂ ਕੁਦਰਤੀ ਨੁਕਸਾਨ ਕਾਰਨ ਕਰਜ਼ਾਈ 
ਹੋਏ ਬਹੁਤ ਸਾਰੇ ਨਾਮਧਾਰੀਆਂ ਦੇ ਦਰਜੇ ਆਪ ਨੇ ਸੂਬਿਆਂ ਤੇ 
ਕੁੱਝ ਹੋਰ ਸੱਜਣਾਂ ਦੀ ਡਿਊਟੀ ਲਾ ਕੇ ਅਤੇ ਪਤਾ ਕਰਕੇ ਲਾਹ 
ਦਿੱਤੇ । 

ਦੇਸ਼ ਭਗਤੀ 

ਸਤਿਗੁਰੁ ਰਾਮ ਸਿੰਘ ਜੀਨੇ ਜੋਨਾ ਮਿਲਵਰਤਨ ਦਾ 
ਹਥਿਆਰ, ਜੌਗੇ ਅਜ਼ਾਦੀ ਹਾਸਲ ਕਰਨ ਲਈ ਦਿੱਤਾ ਸੀ, ਨੂੰ ਸ੍ਰੀ 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਜਾਰੀ ਰੱਖਿਆ ਤੇ ਨਾਮਧਾਰੀਆਂ ਨੂੰ 
ਗ਼ੁਲਾਮੀ ਦਾ ਗਲਬਾ ਲਾਹੁਣ ਲਈ ਸੈਘਰਸ਼ ਵਿਚ ਜੁਟੇ ਰਹਿਣ ਦੀ 
ਪ੍ਰੇਰਨਾ ਦਿਤੀ । ਆਪ ਜੀ ਨੂੰ ਭਾਰਤ ਭੂਮੀ 'ਤੇ ਮਹਾਨ ਗੌਰਵ ਸੀ । 
ਉਹ ਇਸ ਦੀ ਹਰ ਰਹੁ ਰੀਤੀ ਨੂੰ ਪਿਆਰ ਕਰਦੇ ਸਨ । ਆਪਜੀ 
ਭਾਰਤ ਨੂੰ ਅੰਗਰੇਜ਼ੀ ਸਰਕਾਰ ਦੀ ਗ਼ੁਲਾਮੀ ਤੋ" ਅਜ਼ਾਦ ਕਰਾਉਣ 
ਲਈ ਸੰਘਰਸ਼ ਕਰਦੇ ਰਹੇ । ਆਪ ਜੀ ਨੇ ਆਪਣਾ ਸਾਰਾ ਜੀਵਨ 
ਹੀ ਨਹੀ ਬਲਕਿ ਸਾਰਾ ਪਰਿਵਾਰ ਵੀ ਇਸ ਮਨੋਰਥ ਨੂੰ ਪੂਰਾ 
ਕਰਨ ਹਿਤ ਲਗਾ ਦਿੱਤਾ । ਸ੍ਰੀ ਸਤਿਗੁਰੂ ਜੀ ਦੇ ਭਰਾ ਮਹਾਰਾਜ 
ਗੁਰਦਿਆਲ ਸਿੰਘ, ਮਹਾਰਾਜ ਨਿਹਾਲ ਸਿੰਘ, ਮਾਤਾ ਜੀਵਨ ਕੌਰ 
ਤੇ ਦੋਵੇਂ ਸਾਹਿਬਜ਼ਾਦੇ ਇਸ ਮਿਸ਼ਨ ਨੂੰ ਪ੍ਰਾਪਤ ਕਰਨ ਲਈ ਜੂਝਦੇ 
ਰਹੇ । 

ਪਹਿਲੇ ਵਿਸ਼ਵ ਯੁੱਧ ਸਮੇ', ਵਿਦੇਸ਼ੀ ਹਕੂਮਤ ਨੇ ਕਈ ਤਰ੍ਹਾਂ 
ਦੇ ਲਾਲਚ ਦੇ ਕੇ ਸ੍ਰੀ ਸਤਿਗੁਰੂ ਪਰਤਾਪ ਸਿੰਘ ਜੀ ਤੋ“ ਨਾਮਧਾਰੀਆਂ 
ਨੂੰ ਫੌਜ 'ਚ ਭਰਤੀ ਹੋਣ ਦਾ ਹੁਕਮ ਕਰਵਾਉਣਾ ਚਾਹਿਆ ਪਰ 
ਸ੍ਰੀ ਸਤਿਗੁਰੂ ਜੀ ਨੇ ਅੰਗਰੇਜ਼ ਦਾ ਮਦਦਗਾਰ ਬਣਨ ਤੋ ਸਪਸ਼ਟ 
ਇਨਕਾਰ ਕਰ ਦਿੱਤਾ ਤੇ ਕਿਹਾ, “ਮੈ' ਸ੍ਰੀ ਸਤਿਗੁਰੂ ਰਾਮ ਸਿੰਘ 
ਜੀ ਦੇ ਮਿਸ਼ਨ ਤੋ ਇਕ ਇੰਚ ਵੀ ਲਾਂਭੇ ਨਹੀ" ਹੋ ਸਕਦਾ, ਇਹ 
ਮਿਸ਼ਨ ਤਾਂ ਸਵਾਸਾਂ ਨਾਲ ਨਿਭੇਗਾ । ਸਾਡੀ ਤੁਹਾਡੀ ਪੁਰਾਣੀ ਟੱਕਰ 
ਏ, ਤੁਸਾਂ ਭੈਣੀ ਸਾਹਿਬ ਦਾ ਉਹ ਅਪਮਾਨ ਕੀਤਾ ਹੈ, ਜਿਸ ਨੂੰ 
ਆਉਣ ਵਾਲੀ ਨਸਲ ਕਦੇ ਮੁਆਫ਼ ਨਹੀ ਕਰੇਗੀ । ਦੂਸਰਾ ਇਸ 
ਦੇਸ਼ ਦੀ ਦੌਲਤ ਨੂੰ ਨਾਜਾਇਜ਼ ਲੜਾਈਆਂ ਵਿਚ ਜਾਇਆ ਕਰ ਰਹੇ 
ਹੋ ਤਾਂ ਸਾਥੋਂ ਕੀ ਉਮੀਦ ਕਰਦੇ ਹੋ ਕਿ ਅਸੀ ਆਪ ਦੀ ਇਮਦਾਦ 

ਕਰੀਏ । ਤੁਹਾਡੀਆਂ ਜਗੀਰਾਂ ਨੂੰ ਮੈ ਹੇਚ ਸਮਝਦਾ ਹਾਂ ।” 


ਜਿਸ ਵਕਤ ਹਰ ਘਰ 'ਚੋ' ਜਵਾਨ, ਫੌਜ ਵਿਚ ਭਰਤੀ 
ਕਰਨ ਲਈ ਜਬਰੀ ਲਏ ਜਾ ਰਹੇ ਸਨ, ਅੰਗਰੇਜ਼ ਹਰ ਨਾਮਧਾਰੀ 
ਨੂੰ ਸ਼ੱਕ ਦੀ ਨਿਗਾਹ ਨਾਲ ਵੇਖਦੇ ਸਨ । ਅੰਗਰੇਜ਼ੀ ਕਾਗਜ਼ਾਂ ਵਿਚ 
ਲਿਖਿਆ ਹੋਇਆ ਸੀ ਕਿ ਕੂਕਾ ਅੰਗਰੇਜ਼ੀ ਸਰਕਾਰ ਦਾ ਖ਼ੈਰਖਾਹ 
ਨਹੀ ਹੈ ਸਕਦਾ ਅੰਗਰੇਜ਼ੀ ਫੌਜ ਵਿਚ ਭਰਤੀ ਹੋਣ ਦੇ ਡਰੋ' ਬਹੁਤ 
ਲੌਕ ਮਾਸ ਸ਼ਰਾਬ ਛੱਡ, ਕੂਕੇ ਬਣ ਗਏ । 


ਸ੍ਰੀ ਭੈਣੀ ਸਾਹਿਬ ਵਿਖੇ ਕਰੀਬ ਪੰਜਾਹ ਵਰ੍ਹੇ ਪੁਲਿਸ ਚੌਕੀ 
ਬੈਠੀ ਰਹੀ । ਨਾਮਧਾਰੀ ਪੰਥ 'ਤੇ ਜ਼ੁਲਮਾਂ ਦੀ ਹਨੇਰੀ ਤੇ ਪਾਬੇਦੀਆਂ 
ਦੀ ਹੋੜ ਲੱਗੀ ਰਹੀ । ਅਨੇਕ ਪ੍ਰਕਾਰ ਦੇ ਕਸ਼ਟਾਂ ਦੀ ਪ੍ਰਵਾਹ ਨਾ 
ਕਰਦੇ ਹੋਏ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਦੇਸ਼ ਭਗਤੀ ਦੀ 
ਲਹਿਰ ਜਾਰੀ ਰੱਖੀ । ਸਤਿਗੁਰੂ ਜੀ ਦੀ ਮੇਹਰ ਨਾਲ ਅਨੇਕ 
ਨਾਮਧਾਰੀ ਦੇਸ਼ ਭਗਤ ਪੈਦਾ ਹੋਏ । 


ਉਸ ਸਮੇਂ ਦੇਸ਼ ਭਲਾਈ ਤੇ ਅਜ਼ਾਦੀ ਦਾ ਸੈਘਰਸ਼ ਕਰ 
ਰਹੀ ਕਾਗਰਸ ਪਾਰਟੀ ਤੇ ਹੋਰ ਦੇਸ਼ ਭਗਤਕ ਸੰਸਥਾਵਾਂ ਨੂੰ ਆਪ 
ਹਮੇਸ਼ਾ ਮੱਦਦ ਤੇ ਉਤਸ਼ਾਹ ਦਿੰਦੇ ਰਹੇ ਤੇ ਯੋਗ ਅਗਵਾਈ ਕਰਦੇ 
ਰਹੇ । ਹਰੇਕ ਦੇਸ਼ ਭਗਤੀ ਦੀ ਲਹਿਰ 'ਚ ਕੂਕਿਆਂ ਨੇ ਤਕਰੀਬਨ 
ਹਿੱਸਾ ਲਿਆ । ਸ੍ਰੀ ਸਤਿਗੁਰੂ ਜੀ ਨੇ ਹਰ ਪਾਰਟੀ ਦੇ ਦੇਸ਼ ਭਗਤਾਂ 
ਦੀ ਹਰ ਤਰ੍ਹਾਂ ਨਾਲ ਮੱਦਦ ਕੀਤੀ । 


ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੇ ਦੇਸ਼ ਦੀ ਸੁਤੰਤਰਤਾ ਲਈ 
ਜੋ ਅਸੂਲ ਬਣਾਏ ਕਾਂਗਰਸ ਵੀ ਕੁਝ ਕੁਝ ਉਨ੍ਹਾਂ ਲੀਹਾਂ 'ਤੇ ਚਲ 
ਰਹੀ ਸੀ, ਨਾਮਿਲਵਰਤਣ ਵਾਲੀ ਜਿਹੜੀ ਲਹਿਰ ਚਲਾਈ ਸੀ 
ਕਾਂਗਰਸ ਨੇ ਓਂਸੇ ਦੀ ਵਰਤੇ' ਕਰਕੇ ਦੇਸ਼ ਵਿਚ ਸੁਤੰਤਰਤਾ ਸੰਗ੍ਰਾਮ 
ਨੂੰ ਅਗੇ ਵਧਾਇਆ । ਇਸ ਲਈ ਸੁਤੰਤਰਤਾ ਪ੍ਰਾਪਤੀ ਦੇ ਮਿਸ਼ਨ 

ਦੀ ਸਫਲਤਾ ਲਈ, ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਕਾਂਗਰਸ 
ਪਾਰਟੀ ਨੂੰ ਵੱਧ ਤੋ ਵੱਧ ਸਹਿਯੋਗ ਦਿਤਾ । 


ਸੰਨ 1929 ਈ: ਵਿਚ ਕਾਂਗਰਸ ਨੇ ਆਪਣਾ ਸਾਲਾਨਾ 
ਸਮਾਗਮ ਲਾਹੌਰ ਰੱਖਿਆ ।_ਬਾਬਾਂ ਖੜਕ ਸਿੰਘ ਦੀ ਅਗਵਾਈ 
ਹੇਠਲੇ ਸਿੱਖਾਂ ਨੇ ਇਸ ਦਾ ਬਾਈਕਾਟ ਕੀਤਾ ਪਰ ਸਤਿਗੁਰੂ ਪ੍ਰਤਾਪ 
ਸਿੰਘ ਜੀ ਦੇ ਹੁਕਮ ਅਨੁਸਾਰ ਹਜ਼ਾਰਾਂ ਨਾਮਧਾਰੀ ਏਸ ਜਲਸੇ ਵਿਚ 
ਸ਼ਾਮਲ ਹੀ ਨਹੀ” ਹੋਏ ਬਲਕਿ ਸਤਿਗੁਰਾਂ ਨੇ 100 ਘੋੜਾ ਭੇਜ ਕੇ 
ਦਾ ਪਰਬੈਧ ਮਾਤਾ ਜੀਵਨ ਕੌਰ ਜੀ ਦੀ ਨਿਗਰਾਨੀ ਹੇਠ ਕੀਤਾ । 
ਗੱਲ ਕੀ ਇਸ ਸਮਾਗਮ ਦਾ ਪੂਰਾ ਪ੍ਰਬੰਧ ਕੂਕਿਆਂ ਨੇ ਸੰਭਾਲਿਆ । 
ਇਸ ਸਮਾਗਮ ਦੇ ਪ੍ਰਧਾਨ ਪੰ. ਜਵਾਹਰ ਲਾਲ ਜੀ ਨਾਮਧਾਰੀਆਂ 
ਦੀ ਦੇਸ਼ ਭਗਤੀ ਤੇ ਕੁਰਬਾਨੀਆਂ ਤੋ” ਬਹੁਤ ਪ੍ਰਭਾਵਿਤ ਹੋਏ । ਸਾਰੇ 
ਹਿੰਦੁਸਤਾਨ ਵਿਚ ਨਾਮਧਾਰੀਆਂ ਦਾ ਨਾਂ ਮਸ਼ਹੂਰ ਹੋ ਗਿਆ । ਸ੍ਰੀ 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਪੰ. ਨਹਿਰੂ ਜੀ ਨਾਲ ਬਹੁਤ ਨੇੜਲੇ 
ਸੈਬੈਧ ਹੋ ਗਏ-ਸਨ । 

ਸੈਨ 1937 ਈ: ਵਿਚ ਆਮ ਚੋਣਾਂ ਹੋਈਆਂ । ਸਮਾਂ ਸੀ 
ਕਾਂਗਰਸ ਨਾਲ ਹਮਦਰਦੀ ਦਰਸਾਉਣ ਦਾ ਕਿਉ” ਜੁ ਉਸ ਵੇਲੋਂ 
ਕਾਂਗਰਸ ਦੇ ਝੰਡੇ ਥੱਲੋਂ ਅਜ਼ਾਦੀ ਦੀ ਲੜਾਈ ਲੜੀ ਜਾ ਰਹੀ ਸੀ । 
ਜਿੰਮੀਦਾਰ ਤੇ ਅਮੀਰਾਂ ਨੇ ਕਾਂਗਰਸ ਦੀ _ਮੁਖ਼ਾਲਫਿਤ ਸ਼ੁਰੂ ਕਰ 
ਦਿੱਤੀ । ਨਾਮਧਾਰੀਆਂ ਨੂੰ ਵੀ ਵੋਟਾਂ ਕਾਂਗਰਸ ਵਿਰੁੱਧ ਪਾਉਣ ਨੂੰ 
ਕਿਹਾ ਗਿਆ । ਨਾਮਧਾਰੀਆਂ ਨੇ ਅਤਿਆਚਾਰ ਸਹਿ ਲਏ ਪਰ ਵੋਟਾਂ 
ਆਪਣੇ ਸਤਿਗੁਰੂ ਦੇ ਹੁਕਮ ਅਨੁਸਾਰ ਕਾਂਗਰਸ ਨੂੰ ਹੀ ਪਾਈਆਂ । 


ਸੈਨ 1939 ਈ. ਵਿਚ ਲੁਧਿਆਣੇ ਸਟੇਟ ਪੀਪਲਜ਼ 
ਕਾਨਫਰੌਸ ਹੋਈ । ਪੰ. ਨਹਿਰੂ ਤੇ ਹੋਰ ਦੇਸ਼ ਦੇ ਪ੍ਰਸਿੱਧ ਨੇਤਾ ਆਏ । 

ਸ੍ਰੀ ਸਤਿਗੁਰੂ ਜੀ ਨੇ ਲੁਧਿਆਣੇ ਖੁਦ ਦਰਸ਼ਨ ਦਿੱਤੇ । ਜੋ ਜਲੂਸ 
ਨਿਕਲਿਆ, ਉਸ ਵਿਚ ਘੌੜਿਆਂ `ਤੇ ਸ੍ਰੀ ਸਤਿਗੁਰੂ ਜੀ ਖੁਦ ਆਪ 
ਪੰ, ਜਵਾਹਰ ਲਾਲ ਨਹਿਰੂ ਨਾਲ ਸ਼ਾਮਲ ਹੋਏ । ਬਾਦ ਵਿਚ ਸਣੇ 
ਪੰਡਤ ਨਹਿਰੂ ਦੇ ਸਾਰੇ ਮੁਖੀ ਰਾਜਸੀ ਨੇਤਾ ਸ੍ਰੀ ਭੈਣੀ ਸਾਹਿਬ 
ਦਰਸ਼ਨਾਂ ਲਈ ਪੁੱਜੇ । ਚੰਗਾ ਇਕੱਠ ਹੋਇਆ । ਉਸ ਵਕਤ ਕੋਠੀ 
ਵਾਲੋਂ ਬਾਗ ਵਿਚ ਤਸਵੀਰਾਂ ਦੀ ਪ੍ਰਦਰਸ਼ਨੀ ਸੀ । ਸ਼ਹੀਦਾਂ ਵਾਲੀਆਂ 
ਤਸਵੀਰਾਂ ਵੇਖ ਪੰ. ਨਹਿਰੂ ਜੀ ਦੀਆਂ ਅੱਖਾਂ ਵਿਚ ਪਾਣੀ ਆ 
ਗਿਆ । 


ਵਿਦੇਸ਼ਾਂ ਵਿਚ ਵੀ ਨਾਮਧਾਰੀ ਦੇਸ਼ ਨੂੰ ਆਜ਼ਾਦ ਕਰਾਉਣ 
ਦੇ ਜਤਨਾਂ ਵਿਚ ਤੱਤਪਰ ਰਹੇ। ਸਿਆਮ (ਥਾਈਲੈ'ਡ) ਵਿਚ ਨਾਮ- 
ਧਾਰੀਆਂ ਨੇ ਸੁਤੋਤਰਤਾ ਸੈਗਰਾਮ ਦੇ ਅਣਥੱਕ ਜਰਨੈਲ ਸੁਭਾਸ਼ 
ਚੈਦਰ ਬੋਸ ਦਿਆਂ ਜਤਨਾਂ ਵਿਚ ਤਨੋ ਮਨੋ” ਤੇ ਧਨ” ਹਿੱਸਾ 
ਪਾਇਆ । ਜਦੋਂ ਉਥੋਂ” ਦੇ ਭਾਰਤੀ ਲੋਕਾਂ ਨੇ ਸ੍ਰੀ ਬੋਸ ਨੂੰ ਸਿੱਕਿਆਂ 
ਨਾਲ ਤੋਲਿਆ ਤਾਂ ਨਾਮਧਾਰੀਆਂ ਨੇ ਸਭ ਤੋ" ਵੱਧ ਯੋਗਦਾਨ 
ਪਾਇਆ । 


ਦੇਸ਼ ਭਗਤੀ ਦੇ ਮਹਾਂਨ ਉੱਦਮ ਨਾਲ ਸ੍ਰੀ ਸਤਿਗੁਰੂ ਜੀ ਦੀ 
ਵਡਿਆਈ ਅਤੇ ਸੋਭਾ ਦੀ ਸੁਗੈਧ ਦੂਰ ਦੂਰ ਫੈਲ ਗਈ । 


ਸੈਨ 1945 ਈ: ਵਿਚ ਸ਼ਿਮਲੇ ਵਿਚ ਵੇਵਲ ਕਾਨਫਰੰਸ 
ਹੋਈ । ਉੱਥੇ ਪੁੱਜੇ ਪੰ. ਨਹਿਰੂ, ਮੌਲਾਨਾ ਆਜ਼ਾਦ ਅਤੇ ਸ੍ਰੀ ਸਤਿਗੁਰੂ 
ਪ੍ਰਤਾਪ ਸਿੰਘ ਜੀ ਆਪਸ ਵਿੱਚ ਗੱਲਾਂ ਕਰ ਰਹੇ ਸਨ । ਗੱਲਬਾਤ 
ਦੌਰਾਨ ਸ੍ਰੀ ਸਤਿਗੁਰੂ ਜੀ ਨੂੰ ਪੁੱਛਿਆ ਗਿਆ ਕਿ ਕਾਨਫਰੈਸ ਵਿਚ 
ਵੱਖ ਵੱਖ ਸ਼੍ਰੇਣੀਆਂ ਤੇ ਪਾਰਟੀਆਂ ਆਪੋ ਆਪਣੀਆਂ ਮੰਗਾਂ ਲੈ ਕੇ 
ਪਹੁੰਚੀਆਂ ਹਨ ਸ੍ਰੀ ਸਤਿਗੁਰੂ ਜੀ ਕੀ ਚਾਹੁੰਦੇ ਹਨ ? ਕੀ ਉਨ੍ਹਾਂ 
ਦੀ ਵੀ ਕੋਈ ਉਚੇਚੀ ਮੰਗ ਹੈ ? ਸ੍ਰੀ ਸਤਿਗੁਰੂ ਜੀ ਨੇ ਉੱਤਰ ਦਿੱਤਾ 

ਕਿ ਉਨ੍ਹਾਂ ਦੀ ਕੋਈ ਮੰਗ ਨਹੀਂ । ਸਿਰਫ ਇਕੋ ਇੱਛਾ ਹੈ ਕਿ 
ਭਾਰਤ ਆਜ਼ਾਦ ਹੋਵੇ ਤੋ ਗਊ ਗ਼ਰੀਬ ਦੀ ਰੱਖਿਆ ਹੋਵੇਂ । 

ਜਿੱਥੇ ਦੇਸ਼ ਦੀ ਆਜ਼ਾਦੀ ਲਈ ਅਨੇਕਾਂ ਕਸ਼ਟ ਝੱਲੋਂ, 
ਕੁਰਬਾਨੀਆਂ ਦਿੱਤੀਆਂ ਉੱਥੇ ਸ੍ਰੀ ਸਤਿਗੁਰੂ ਜੀ ਨੇ ਜ਼ਰਾ ਜਿਨਾ ਵੀ 
ਜਾਂ ਨਾਮਧਾਰੀ ਪੰਥ ਲਈ ਉਚੇਚਾ ਕੁਝ ਨਾ ਮੰ ਗਿਆ । ਇਤਿਹਾਸ ਦੇ 
ਪੰਨਿਆਂ 'ਚ ਇਹ ਗੱਲ ਸੁਨਹਿਰੀ ਅੱਖਰਾਂ ਵਿਚ ਚਮਕਦੀ ਰਹੇਗੀ । 

ਇਸ ਤਰ੍ਹਾਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਅੰਦਰ ਦੇਸ਼ 
ਆਜ਼ਾਦ ਕਰਾਉਣ ਦੀ ਲਗਨ ਬਿਨਾਂ ਕਿਸੇ ਸਵਾਰਥ ਦੇ ਸੀ ਤੇ 
ਦੇਸ਼ ਪਿਆਰ ਦਾ ਅਥਾਹ ਜਜ਼ਬਾ ਸੀ । 


ਏਕਤਾ 


ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇਸ਼ ਵਿਚ ਏਕਤਾ ਦੇ ਹਾਮੀ 
ਸਨ। ਉਨ੍ਹਾਂ ਨੇ ਦੂਸਰੀਆਂ ਸੈਪਰਦਾਵਾਂ ਨਾਲ ਤਾਲ-ਮੇਲ ਵਧਾਇਆ 
ਤੇ ਜਦੋ ਵੀ ਮੌਕਾ ਮਿਲਿਆ, ਸਭ ਨੂੰ ਇਕ ਮੰਚ 'ਤੇ ਇਕੱਠਾ 
ਕੀਤਾ। ਆਪ ਚਾਹੁੰਦੇ ਸਨ ਕਿ ਬਜਾਇ ਇਸ ਦੇ ਕਿ ਅਸੀਂ ਆਪਸ 
ਵਿਚ ਲੜ ਕੇ ਬਾਹਰਲੀ ਤਾਕਤ ਨੂੰ ਹੋਰ ਤਾਕਤਵਰ ਕਰੀਏ, ਸਾਰੇ 
ਫਿਰਕੇ ਆਪਸ ਵਿਚ ਬੈਠ ਕੇ ਸਲਾਹ ਕਰ ਲੈਣ । 


ਗੁਰੂ ਨਾਨਕ ਦੇਵ ਜੀ ਦੀਆਂ ਨਾਮ ਲੇਵਾ ਸਭ ਸਿੱਖ 
ਸੋਪਰਦਾਵਾਂ ਨੂੰ ਇਕ ਮੰਚ 'ਤੇ ਇਕੱਠਾ ਕਰਨ ਲਈ, ਨਫਰਤ 
ਘਟਾਉਣ ਤੇ ਆਪਸੀ ਪ੍ਰੇਮ ਪਿਆਰ ਦੀ ਭਾਵਨਾ ਪੈਦਾ ਕਰਨ ਲਈ, 
ਆਪ ਜੀ ਨੇ ਸ੍ਰੀ ਭੈਣੀ ਸਾਹਿਬ ਵਿਖੇ 13 ਅਕਤੂਬਰ ਸੈਨ 1934 
ਈ. ਨੂੰ ''ਗੁਰੂ ਨਾਨਕ ਸਰਬ ਸੈਪਰਦਾਇ ਕਾਨਵਰੈਸ'' ਬੁਲਾਈ ਇਸ 
ਵਿਚ ਇਹ ਮਤਾ ਪਾਸ ਹੋਇਆ, ' ਗੁਰੂ ਨਾਨਕ ਨੂੰ ਮੰਨਣ ਵਾਲੀਆਂ 


ਸਭ ਸੈਪ੍ਰਦਾਵਾਂ ਦੇ ਅਸੂਲਾਂ ਦਾ ਪ੍ਰਚਾਰ ਮੰਡਨ ਰੂਪ ਵਿਚ ਹੋਵੇ ਤੇ 
ਖੰਡਨ ਰੂਪ ਵਿਚ ਨਾ ਰੋਵੇ ।” 


ਹੈ ਹੋ 

ਇਸ ਕਾਨਫਰੈਸ ਦੇ ਪ੍ਰਧਾਨ ਭਾਈ ਸਾਹਿਬ ਭਾਈ ਅਰਜਨ 
ਸਿੰਘ ਜੀ ਬਾਗੜੀਆਂ ਬਣੇ । ਭਾਈ ਕਾਹਨ ਸਿੰਘ ਜੀ ਨਾਭਾ, ਭਾਈ 
ਜੋਧ ਸਿੰਘ, ਪ੍ਰੋ. ਤੇਜਾ ਸਿੰਘ ਪ੍ਰੋ. ਗੈਗਾ ਸਿੰਘ, ਗਿਆਨੀ ਸ਼ੇਰ ਸਿੰਘ, 
ਦੋਵੇ' ਅਕਾਲੀ ਦਲ, ਚੀਫ਼ ਖਾਲਸਾ ਦਲ, ਬੁੱਢਾ ਦਲ, ਅਤੇ ਰਾਧਾ 
ਸੁਆਸੀ ਮਹਾਰਾਜ ਸਾਵਣ ਸਿੰਘ ਜੀ ਉਚੇਚੇ ਤੌਰ 'ਤੇ ਇਸ 
ਕਾਨਫਰੇਸ ਵਿਚ ਸ਼ਾਮਲ ਹੋਏ । 

ਸਿੰਘ ਸਭਾ ਵਲੋਂ ਆਏ ਸਰ ਸੂੰਦਰ ਸਿੰਘ ਮਜੀਠੀਆ ਨੇ 


ਇਸ ਸੰਮੇਲਨ 'ਤੇ ਬੋਲਦਿਆਂ ਕਿਹਾ, “ਮੈਨੂੰ ਆਸ ਹੈ ਕਿ ਸ੍ਰੀ 
ਮਹਾਰਾਂਜ ਪ੍ਰਤਾਪ ਸਿੰਘ ਜੀ ਨੇ ਜਿਵੇ' ਸਾਨੂੰ ਮਾਲਾ ਦੇ ਮਣਕਿਆਂ 
ਵਾਂਗ ਇਕ ਲੜੀ ਵਿਚ ਪਰੋਣ ਦਾ ਉੱਦਮ ਕੀਤਾ ਹੈ, ਅਸੀ` ਉਸੇ 


ਤਰ੍ਹਾਂ ਪਰੁੱਚ ਕੇ ਆਪਣੇ ਫ਼ਰਜ਼ ਦਾ ਪਾਲਣ ਕਰੀਏ ।'', 


ਗੁਰਬਖਸ਼ ਸਿੰਘ ਪ੍ਰੀਤ ਲੜੀ ਦੇ ਸ਼ਬਦਾਂ ਵਿਚ : 

“ਜਿੰਨ੍ਹਾਂ ਨੇ ਕਦੇ ਕਿਸੇ ਦੇ ਪੈਰੀ" ਹੱਥ ਨਹੀ' ਲਾਇਆ, ਉਨ੍ਹਾਂ 
ਨੂੰ ਮੈਂ ਮਹਾਰਾਜ ਪ੍ਰਤਾਪ ਸਿੰਘ ਜੀ ਦੇ ਚਰਨ ਛੋ'ਹਦਿਆਂ ਵੇਖਿਆ ।' 

ਭਾਵੇਂ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੀ ਚਲਾਈ ਹੋਈ 
ਨਾਮਿਲਵਰਤਨ ਲਹਿਰ ਨੂੰ ਕਾਂਗਰਸ ਨੇ ਅਪਨਾ ਲਿਆ ਸੀ ਫੇਰ 
ਵੀ ਅੰਗਰੇਜ਼ਾਂ ਨੇ 'ਪਾੜੋ ਤੇ ਰਾਜ ਕਰੋ' ਦੀ ਆਪਣੀ ਨੀਤੀ ਦੁਆਰਾ 
ਧਰਮ ਤੇ ਮਜ਼ਹਬ ਦੇ ਨਾਮ 'ਤੇ ਫਸਾਦ ਕਰਾਉਣ ਦੀ ਕੋਝੀ ਕੋਸ਼ਿਸ਼ 
ਕੀਤੀ । 

ਜਦੋ' ਦੇਸ਼ ਵਿਚ ਹਿੰਦੂ ਸਿੱਖ ਦਾ ਮਸਲਾ ਸ਼ੁਰੂ ਹੋਇਆ, 
ਏਕਤਾ ਦੀ ਲੌੜ ਨੂੰ ਅਨੁਭਵ ਕਰ ਕੇ ਸ੍ਰੀ ਸਤਿਗੁਰੂ ਜੀ ਨੇ ਸੰਨ 
1943 ਵਿਚ ਸ੍ਰੀ ਭੈਣੀ ਸਾਹਿਬ ਵਿਖੇ ਹਿੰਦੂ ਸਿੱਖ ਮਿਲਾਪ 
ਕਾਨਫਰੋਸ ਬੁਲਾਈ ਇਸ ਵਿਚ ਦੇਸ਼ ਦੇ ਉੱਘੇ ਹਿੰਦੂ ਤੇ ਸਿੱਖ 
ਵਿਦਵਾਨ ਅਤੇ ਨੇਤਾ ਸ਼ਾਮਲ ਹੋਏ । ਕਾਨਫਰੇਸ ਦਾ ਪ੍ਰਧਾਨ ਸੇਠ 

ਜੁਗਲ ਕਿਸ਼ੋਰ ਬਿਰਲਾ ਜੀ ਨੂੰ ਬਣਾਇਆ ਗਿਆ । ਦੇਸ਼ ਪੱਧਰ ਦੇ 
ਪ੍ਰੈਸ ਰਿਪੋਰਟਰ ਵੀ ਆਏ । ਗੋਸਵਾਮੀ ਗਣੇਸ਼ ਦੱਤ, ਮਹਾਸ਼ਾ ਖੁਸ਼ਾਲ 
ਚੰਦ, ਆਲਿਮ ਜੀ ਤੇ ਚੱਕਰਵਤੀ ਜੀ ਆਦਿ ਬੋਲੇ । ਇਸ ਕਾਨਫਰੈਸ 
ਵਿਚ ਹਿੰਦੂ ਸਿੱਖ ਮਿਲਾਪ, ਗਊ ਰੱਖਿਆ ਤੇ ਸ੍ਰਦੇਸ਼ੀ ਵਰਤੋ" ਆਦਿ 
ਦੇ ਮਤੇ ਪਾਸ ਕੀਤੇ ਗਏ । ਰਾਤ ਨੂੰ 'ਹਿੰਦੂ ਤੇ ਸਿੱਖ ਦੋਵੇ ਇਕ 
ਜਾਨ ਨੇ' 'ਤੇ ਇਕ ਕਵੀ ਦਰਬਾਰ ਕੀਤਾ ਗਿਆ । ਇੰਜ ਇਸ 
ਕਾਨਫਰੈਸ 'ਤੇ ਸਭ ਨੇ ਪ੍ਰਣ ਕੀਤਾ ਕਿ ਅਸੀ” ਇਕੱਠੇਂ ਹੀ ਰਹਾਂਗੇ । 
ਸ੍ਰੀ ਭੈਣੀ ਸਾਹਿਬ ਦੀ ਪਵਿੱਤਰ ਧਰਤੀ ਤੇ ਅਜ ਉਹ ਸਾਰੇ "ਹਮ 
ਏਕ ਹੈ'' ਦੇ ਨਾਅਰੇ ਲਾ ਰਹੇ ਸਨ ਜਿਹੜੇ ਕਦੀ ਇਕ ਦੂਜੇ ਨੂੰ 
ਵੇਖਣਾ ਨਹੀਂ ਸਨ ਚਾਹੁੰਦੇ । ਇੰਜ ਸ੍ਰੀ ਸਤਿਗੁਰੂ ਜੀ ਨੇ ਕਈ 
ਕਾਨਫਰੰਸਾਂ ਕੀਤੀਆਂ । ਇਹ ਉਨ੍ਹਾਂ ਦੇ ਅੰਦਰਲੇ ਮਾਨਵਵਾਦ ਤੇ 
ਕੌਮੀ ਏਕਤਾ ਦਾ ਪ੍ਰਗਟਾਵਾ ਸੀ । 


ਸ੍ਰੀ ਸਤਿਗੁਰੂ ਜੀ ਸਭ ਨੂੰ ਰਲ ਕੇ ਰਹਿਣ ਤੇ ਮਿਲ ਕੇ ਦੁਖ 
ਸੁੱਖ ਸਾਂਝੇ ਕਰਨ ਦਾ ਉਪਦੇਸ਼ ਦਿੰਦੇ ਸਨ । ਆਪ ਜੀ ਦਾ ਹੁਕਮ 
ਸੀ ਕਿ ਕੋਈ ਨਾਮਧਾਰੀ ਅਦਾਲਤ ਵਿਚ ਨਾ ਜਾਏ ਸਗੋ ਆਪਣੇ 
ਝਗੜੇ ਆਪ ਘਰ ਬੈਠ ਕੇ ਆਪਣੀ ਪੰਚਾਇਤ ਵਿਚ ਨਜਿੱਠੇ । ਇੰਜ 
ਅਜ ਜਿਸ ਸਹਿਕਾਰੀ ਖੇਤੀ ਤੇ ਪੰਚਾਇਤੀ ਰਾਜ 'ਤੇ ਭਾਰਤ ਮਾਣ 


ਕਰਦਾ ਹੈ, ਉਹ ਸ੍ਰੀ ਸਤਿਗੁਰੂ ਜੀ ਦੀ ਚਲਾਈ ਰੀਤੀ ਦਾ ਹੀ 
ਵਿਕਸਿਤ ਰੂਪ ਹੈ । 


ਧਾਰਮਿਕ ਨਿਰਪੱਖਤਾ 


ਸੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਸਭ ਧਰਮਾਂ ਦਾ ਅਤੇ ਸਭ 
ਪਾਰਟੀਆਂ ਦਾ ਆਦਰ ਕਰਦੇ ਸਨ । ਆਪ ਜੀ ਕਹਿੰਦੇ ਸਨ, 'ਭਡੋ 
ਕਿਸੇ ਨੂੰ ਨਾ, ਆਪਣੀਆਂ ਖੂਬੀਆਂ ਦਾ ਪ੍ਰਚਾਰ ਕਰੋ ।' ਜਿਵੇ` ਵੱਖ 
ਵੱਖ ਮਤਾਂ ਦੇ ਧਾਰਣੀ ਨਿਰਸੈਕੋਚ ਆਪ ਦੇ ਦਰਸ਼ਨਾਂ ਲਈ ਸ੍ਰੀ ਭੈਣੀ 


ਚੋ 5 

ਸਾਹਿਬ ਦੀ ਪਾਵਨ ਧਰਤੀ ਦੀ ਯਾਤਰਾ ਕਰਦੇ ਰਹੇ, ਉੱਸੇ ਤਰ੍ਹਾਂ 
ਉਨ੍ਹਾਂ ਵਲੋ ਆਏ ਸੱਦੇ ਨੂੰ ਵੀ ਆਪ ਬੜੇ ਸਤਿਕਾਰ ਨਾਲ 
ਪਰਵਾਨਦੇ । 

ਸ੍ਰੀ ਸਤਿਗੁਰੂ ਜੀ ਦੀ ਸਾਰਿਆਂ ਹੀ ਪਾਰਟੀਆਂ ਨਾਲ 
ਵਿਹਾਰਕ ਸਾਂਝ ਸੀ । ਆਪ ਜੀ ਫ਼ਰਮਾਉ'ਦੇ, "ਮੇਰੀ ਆਪਣੀ ਕੋਈ 
ਪਾਰਟੀ ਨਹੀਂ' ਤੇ ਮੈਂ` ਤਾਂ ਹਰੇਕ ਚੰਗੇ ਬੈਦੇ ਦੀ ਕਦਰ ਕਰਦਾ ਹਾਂ । 
ਕਾਂਗਰਸ ਨੂੰ ਬਹੁਤੀਆਂ ਵੋਟਾਂ ਇਸ ਕਰਕੇ ਦਿੰਦਾ ਹਾਂ ਕਿਉਕਿ ਇਸ 
ਨੇ ਦੇਸ਼ ਦੀ ਸੁਤਤਰਤਾ ਦਾ ਸੈਗ੍ਰਮ ਲੜਿਆ ਹੈ ਅਤੇ ਇਸ ਵੇਲੋਂ 
ਰਾਜ-ਸੱਤਾ ਸੋਭਾਲਣ ਦੇ ਵੀ ਇਹੋ ਯੋਗ ਹੈ ।' ਆਪ ਜੀ ਕਮਿਊ- 
ਨਿਸਟਾਂ ਦੀ ਨਿਰਸਵਾਰਥੀ ਜਨ ਸੇਵਾ ਅਤੇ ਜਨਸੈਘ ਵਾਲਿਆਂ ਦੀ 
ਗਊ ਸੇਵਾ ਦੀ ਵੀ ਦਿਲ" ਕਦਰ ਕਰਦੇ । ਇਸ ਤਰ੍ਹਾਂ ਸੁਤੇ ਤਰਤਾ 
ਸੈਗ੍ਰਾਮ ਵਿਚ ਕੁੱਦ ਰਹੀ ਹਰ ਜੱਥੇਬੋਦੀ ਦਾ ਉਨ੍ਹਾਂ ਨੇ ਸਾਥ 
ਦਿੱਤਾ । 

ਸ੍ਰੀ ਸਤਿਗੁਰੂ ਜੀ ਨਿੱਡਰ ਹੋ ਕੇ ਇਸ ਕੋਮੀ ਲਹਿਰ ਦੇ 
ਸਿਰਲੱਥ ਸੂਰਬੀਰਾਂ ਨੂੰ, ਚਾਹੇ ਉਹ ਕਿਸੇ ਵੀ ਪਾਰਟੀ ਜਾਂ ਧਰਮ ਦੇ 
ਹੋਣ, ਪਨਾਹ ਦਿੰਦੇ ਰਹੇ । ਸ੍ਰੀ ਭੈਣੀ ਸਾਹਿਬ ਦੇਸ਼ ਭਗਤਾਂ ਦਾ 
ਬਚਾਓ-ਗ੍ਰਹਿ ਸੀ । ਬੱਬਰ ਅਕਾਲੀ ਲਹਿਰ ਦੇ ਬੰਦੇ ਇੱਥੇ ਆ ਕੇ 
ਪਨਾਹ ਲੈਦੇ ਰਹੇ । ਸ੍ਰੀ ਸਤਿਗੁਰੂ ਜੀ ਰੂਪੋਸ਼ ਦੇਸ਼ ਭਗਤਾਂ ਦੀ ਹਰ 
ਤਰ੍ਹਾਂ ਨਾਲ ਸੇਵਾ ਸੈਭਾਲ ਕਰਦੇ । ਇਕ ਵਾਰ ਰਤਨ ਸਿੰਘ ਬੱਬਰ 
ਅਕਾਲੀ ਨੂੰ ਪਨਾਹ ਦੇਣ ਤੇ ਪ੍ਰਸ਼ਾਦਾ ਛਕਾਉਣ ਬਾਰੇ ਅੰਗਰੇਜ਼ੀ 
ਲਾਟ ਸਾਹਿਬ ਨੇ ਸ੍ਰੀ ਸਤਿਗੁਰੂ ਜੀ ਤੋਂ ਪੁੱਛਿਆ ਤਾਂ ਆਪ ਨੇ 
ਨਿਰਭੈ ਹੋ ਕੇ ਬੜੇ ਠਰੇਮੇਂ ਨਾਲ ਉੱਤਰ ਦਿੱਤਾ, “ਇਹ ਚੀਨੀ 
ਵਾਲੇ ਸਤਿਗੁਰੂ ਰਾਮ ਸਿੰਘ, ਅਜ਼ਾਦੀ ਦੇ ਜਨਮਦਾਤੇ ਦਾ ਲੰਗਰ 
ਹੈ। ਇਸ ਦੇ ਦਰਵਾਜ਼ੇ 'ਤੇ ਕੋਈ, ਕਿਸੇ ਵੇਲੇ ਆ ਜਾਵੇ, ਉਹ 
ਆਪਣਾ ਹੋਵੇ ਜਾਂ ਪਰਾਇਆ, ਮਿੱਤਰ ਹੋਵੇ ਜਾਂ ਦੁਸ਼ਮਣ, ਡਾਕੂ 

ਹੋਵੇ ਜਾਂ ਸੈਤ, ਬੁੱਚੜ ਹੋਵੇ ਜਾਂ ਵੈਸ਼ਨਵ, ਕੋਈ ਵੀ ਹੋਵੇ ਉਹ 
ਰੌਟੀਓ' ਭੁੱਖਾ ਨਹੀ' ਜਾ ਸਕਦਾ, ਨਾ ਹੀ ਜਾਏਗਾ । ਇਸ ਦੀ ਜੋ 
ਵੀ ਸਜ਼ਾ ਮੈਨੂੰ ਮਿਲੇ, ਉਹ ਹੱਸਦੇ ਹੱਸਦੇ ਖਿੜੇ ਮੱਥ ਬਰਦਾਸ਼ਤ 
ਕਰਾਂਗੇ ਤੇ ਅੱਗੇ ਵੀ ਕਰਦੇ ਰਹੇ ਹਾਂ ।'' 
ਵੰਡਾਰੇ ਸਮੇ” 
ਆਖਰ ਸਭ ਦੇਸ਼ਵਾਸੀਆਂ ਦੀਆਂ ਸਾਂਝੀਆਂ ਕੋਸ਼ਿਸਾਂ ਨਾਲ 
ਭਾਰਤ 15 ਅਗਸਤ ਸੈਨ 1947 ਵਿਚ ਅੰਗਰੇਜ਼ਾਂ ਦੀ ਗੁਲਾਮੀ 
ਤੋਂ ਆਜ਼ਾਦ ਹੋ ਗਿਆ । ਅੰਗਰੇਜ਼ ਜਾਂਦੇ ਜਾਂਦੇ ਫਿਰਕਾਪ੍ਰਸਤੀ ਦੀ 
ਜ਼ਹਿਰ ਫਿਜ਼ਾ ਵਿੱਚ ਘੋਲ ਗਏ । ਅੰਤਰਯਾਮੀ ਸ੍ਰੀ ਸਤਿਗੁਰੂ ਜੀ ਨੂੰ 
ਇਸ ਵਰਤਣ ਵਾਲੋਂ ਭਾਣੇ ਦਾ ਪਹਿਲਾਂ ਤੋ ਹੀ ਪਤਾ ਸੀ । ਜਦ 
ਆਪ ਜੀ ਨੇ ਦੇਖਿਆ ਕਿ ਦੇਸ਼ ਦਾ ਵੈਡਾਰਾ ਹੋ ਕੇ ਹੀ ਰਹੇਗਾ, ਤਾਂ 
ਆਪ ਜੀ ਨੇ ਪੱਛਮੀ ਪੰਜਾਬ (ਹੁਣ ਪਾਕਿਸਤਾਨ) ਦੇ ਪਿੰਡ ਪਿੰਡ 
ਜਾਂ ਕੇ ਹੋਕਾ ਦਿੱਤਾ ਕਿ ਰਾਵੀ ਟੱਪ ਜਾਵੋ ਨਹੀ' ਤਾਂ ਦੁਖੀ ਹੋਵੋਗੇ । 
ਜਿਨ੍ਹਾਂ ਜਿਨ੍ਹਾਂ ਨੇ ਆਪ ਜੀ ਦੇ ਸੋਦੇਸ਼ ਦੀ ਕਦਰ ਕੀਤੀ, ਉਹ ਜਾਨ, 
ਮਾਲ ਤੇ ਇੱਜ਼ਤ ਨਾਲ ਨਿਕਲ ਆਏ ਤੇ ਉਨ੍ਹਾਂ ਨੂੰ ਤੱਤੀ ਵਾ ਵੀ 
ਨਹੀਂ ਲੱਗੀ । ਇਸ ਦੇ ਨਾਲ ਹੀ ਜਾਣੀ-ਜਾਣ ਸ੍ਰੀ ਸਤਿਗੁਰੂ ਜੀ 
ਨੇ ਸਰਸੇ ਦੇ ਲਾਗੇ ਕੁੱਝ ਪਿੰਡਾਂ ਦੀ ਰੇਤਲੇ ਟਿੱਬਿਆਂ ਵਾਲੀ ਗੈਰ 
ਅਬਾਦ ਕਰੀਬ 500 ਮੁਰੱਥੇ ਜ਼ਮੀਨ ਖਰੀਦ ਲਈ । ਇਸ ਜ਼ਮੀਨ 
ਦੀ ਰਜਿਸਟਰੀ ਜਨਵਰੀ 1947 ਵਿਚ ਕਰਵਾਈ ਗਈ । ਸ੍ਰੀ 
ਸਤਿਗੁਰੂ ਜੀ ਦੇ ਹੁਕਮ ਅਨ੍ਸਾਰ ਨਾਮਧਾਰੀ ਸਿੱਖਾਂ ਨੇ ਇਸ ਨੂ 
ਬੜੀ ਮੇਹਨਤ ਨਾਲ ਅਬਾਦ ਕੀਤਾ । ਇਸ ਜ਼ਮੀਨ ਵਿੱਚ ਇਕ 
ਸੋ ਇਕ ਪਾਠਾਂ ਦੇ ਭੋਗ ਪਾਏ ਗਏ । 'ਸਾ ਧਰਤਿ ਭਈ ਹਰਿਆਵਲੀ 
ਜਿਥੇ ਮੇਰਾ ਸਤਿਗੁਰ ਬੈਠਾ ਆਇ' ਦੇ ਵਾਕ ਅਨੁਸਾਰ ਸਤਿਗੁਰਾਂ 
ਦੀ ਚਰਨ ਛੁਹ ਪ੍ਰਾਪਤ ਕਰਦੇ ਹੀ ਬੈਜਰ ਦੀ ਕੁੱਖ 'ਚੋ ਹਰਿਆਵਲ 
ਝਾਕਣ ਲੱਗੀ । ਇਸ ਇਲਾਕੇ ਦੇ ਪਿੰਡ ਚੁਚਾਰ ਕੋਠ) ਦਾ ਨਾਮ 

ਆਪ ਨੇ ਜੀਵਨ ਦਾਤੀ, ਜਗਤ ਮਾਤਾ ਸ੍ਰੀ ਜੀਵਨ ਕੌਰ ਜੀ ਦੇ 
ਨਾਮ 'ਤੇ ਸ੍ਰੀ ਜੀਵਨ ਨਗਰ ਰੱਖਿਆ । 


ਜਦ ਭਾਣਾ ਵਰਤਿਆ, ਸਰਬਤ ਦਾ ਭਲਾ ਮੰਗਣ ਵਾਲੇ 
ਸਤਿਗੁਰੂ ਨੇ ਸਮੁੱਚੀ ਲੋਕਾਈ ਦੀ ਸੁੱਖ ਮੰਗੀ । ਲੋਕਾਂ ਨੂੰ ਸ਼ਾਂਤੀ 
ਬਣਾਈ ਰੱਖਣ ਦੀ ਅਪੀਲ ਕੀਤੀ । ਆਪ ਜੀ ਨੇ ਬੜੇ ਪਿਆਰ 
ਨਾਲ ਸਮਝਾਇਆ, ''ਭਰਾ ਇਓ” ਲੜਿਆ ਨਹੀ ਕਰਦੇ । ਉਹ 
ਇਕ ਮਾਲਾ ਦੇ ਮਣਕੇ ਹਨ, ਇਕ ਪਰਿਵਾਰ ਦੇ ਮੈਬਰ, ਚਾਹੇ 
ਉਨ੍ਹਾਂ ਦਾ ਕੋਈ ਵੀ ਧਰਮ ਹੋਵੇ ਤੇ ਕੋਈ ਵੀ ਸਿਧਾਂਤ ।' 


ਸ੍ਰੀ ਸਤਿਗੁਰੂ ਜੀ ਨੇ ਸ਼ਰਨ ਆਇਆਂ ਦੀ ਸਹਾਇਤਾ 
ਕੀਤੀ । ਆਪ ਜੀ ਦੇ ਹੁਕਮ ਨਾਲ, ਨਾਮਧਾਰੀਆਂ ਨੇ ਪਿਆਰ 
ਭਰੱਪਣ ਦੀਆਂ ਮਸ਼ਾਲਾਂ ਹੱਥ ਵਿਚ ਲੈ, ਲੋਕਾਂ ਨੂੰ ਸ਼ਾਂਤੀ ਦਾ ਸੈਦੇਸ਼ 
ਦਿੱਤਾ । ਮੌਲਵੀ ਅਬਦੁਲ ਗਨੀ ਐਮ. ਐਲ. ਏ. ਨੇ ਬੜੇ ਵਿਸ਼ਵਾਸ 
ਨਾਲ ਕਿਹਾ, "ਜੇ ਬੇਟ ਵਿਚ ਨਾਮਧਾਰੀ ਨਾ ਹੁੰਦੇ, ਤਾਂ ਇਕ ਵੀ 
ਮੁਸਲਮਾਨ ਉਥੋ” ਬਚ ਨਾ ਸਕਦਾ । ਮੁਸਲਮਾਨ ਇਸ ਮਹਾਂਪੁਰਸ਼ ਦੇ 
ਸਦਾ ਰਿਣੀ ਰਹਿਣਗੇ ।'' 


ਸ੍ਰੀ ਸਤਿਗੁਰੂ ਜੀ ਨੇ ਭਾਣੇ ਨੂੰ ਮਿੱਠਾ ਕਰ ਮੰਨਣ ਦਾ ਹੁਕਮ 
ਦਿੱਤਾ ਤੇ ਬਚਨ ਕੀਤਾ, “ਜੇ ਹੋਣੀ ਨੇ ਬਿਪਤਾ ਪਾਈ ਹੈ, ਆਓ 


ਆਪਾਂ ਇਸ ਦਾ ਰਲ ਕੇ ਮੁਕਾਬਲਾ ਕਰੀਏ ।' 


ਸੀ ਜੀਵਨ ਨਗਰ ਵਿਚ ਆਪ ਜੀ ਨੇ ਬੇਘਰ ਹੋਏ ਸਾਰੇ 
ਨਾਮਧਾਰੀ ਪਰਿਵਾਰਾਂ ਨੂੰ ਆਸਰਾ ਦਿੱਤਾ । ਲੰਗਰ ਤੇ ਹੋਰ ਜ਼ਰੂਰੀ 
ਲੋੜਾਂ ਜਿਵੇਂ ਕਿ ਰਜਾਈਆਂ, ਕੱਪੜੇ ਲੱਤੇ ਆਦਿ ਦੇ ਅਤੁੱਟ ਭੰਡਾਰੇ 
ਦਾ ਮੂੰਹ ਖੋਲ੍ਹ ਦਿੱਤਾ । ਨਾਮਧਾਰੀ ਸਿੱਖਾਂ ਦੇ ਮੁੜ ਵਸੇਬੇ ਲਈ 
ਮੁਫ਼ਤ ਜ਼ਮੀਨ, ਪਸ਼ੂ, ਬੀਜ, ਰਾਸ਼ਨ-ਪਾਣੀ ਆਦਿਕ ਦਿੱਤਾ । ਸ੍ਰੀ 
ਸਤਿਗੁਰੂ ਜੀ ਨੇ ਤਿਨ ਸਾਲ ਸਾਂਝੀ ਖੇਤੀ ਸਾਰੇ ਪਿੰਡਾਂ ਵਿਚ 

ਕਰਵਾਈ । 
ਸ੍ਰੀ ਸਤਿਗੁਰੂ ਜੀ ਨੇ ਪੰਜਾਬ ਸਰਕਾਰ ਨਾਲ ਮਿਲ ਕੇ ਇਹ 
ਫੈਸਲਾ ਕਰਾ ਲਿਆ ਕਿ ਨਾਮਧਾਰੀ ਕਿਸੇ ਵੀ ਪਿੰਡ, ਸ਼ਹਿਰ ਵਿਚੋ” 
ਆਇਆ ਹੋਵੇ ਉਸਨੂੰ ਜ਼ਮੀਨ ਦੀ ਅਲਾਟਮੈੱਟ ਸਰਸੇ ਤਹਿਸੀਲ 
ਵਿਚ (ਹੁਣ ਸਰਸਾ ਜ਼ਿਲਾ) ਹੀ ਹੋਵੇ ! ਇਸ ਤਰ੍ਹਾਂ ਸ੍ਰ ਜੀਵਨ ਨਗਰ 
ਦੇ ਦੁਆਲੇ ਦੇ ਕੁਝ ਪਿੰਡਾਂ ਦਾ ਰਕਬਾ ਹੋਰ ਲੋ ਲਿਆ ਗਿਆ। 
ਇਸ ਜ਼ਮੀਨ ਦੀ ਵੰਡ ਸ਼੍ਰੀ ਸਤਿਗੁਰੂ ਜੀ ਨੇ ਆਪਣੇ ਹੱਥੀਂ ਆਪ 
ਕੀਤੀ । ਵੱਡੇ ਜਿਮੀ'ਦਾਰਾਂ ਨੂੰ ਘੱਟ ਉਪਜਾਊ ਤੇ ਛੇ ਏਕੜ ਤੋਂ 
ਘੱਟ ਰਕਬੇ ਵਾਲਿਆਂ, ਕਮਜ਼ੋਰਾਂ ਨੂੰ ਚੰਗੀ ਜ਼ਮੀਨ ਦਿੱਤੀ । ਆਪ 
ਜੀ ਬਚਨ ਕਰਦੇ ਕਿ ਸਰਮਾਏਦਾਰ ਤਾਂ ਆਪਣੇ ਕੋਲੋ" ਲਾ ਕੇ 
ਜ਼ਮੀਨ ਉਪਜਾਊ ਕਰ ਸਕਦਾ ਹੈ, ਲੌੜ ਹੈ ਕਿਰਤੀ ਕਿਸਾਨਾਂ ਨੂੰ 
ਉੱਪਰ ਚੁੱਕਣ ਦੀ । ਗਊਆਂ, ਮੱਝਾਂ, ਅਤੇ ਬੈਲ ਸਰਕਾਰ ਤੋ” 
ਨਿਲਾਮੀ ਕਰਵਾ ਕੇ ਗ਼ਰੀਬ ਸਿੱਖਾਂ ਨੂੰ ਵੰਡੇ । ਅਨੇਕਾ ਖੂਹ ਕਾਲ ਦੇ 
ਦਿਨਾਂ ਵਿਚ ਕੋਲੋ” ਪੈਸੇ ਖਰਚ ਕੇ ਲਵਾਏ । ਇਸ ਤਰ੍ਹਾਂ ਜ਼ਮੀਨ, 
ਬੀਜ, ਟਰੈਕਟਰ ਸਭ ਕੁਝ ਆਪਣੇ ਕੋਲੋ“ ਦੇ ਕੇ ਆਪਣੇ ਸਿੱਖਾਂ ਨੂੰ 
ਪੈਰਾਂ 'ਤੇ ਖੜਾ ਕੀਤਾ । ਸੰਨ 1947 ਤੋਂ ਹੀ ਸ੍ਰੀ ਜੀਵਨ ਨਗਰ 
ਵਿਚ ਨਿਰੰਤਰ ਭਜਨ ਦੀ ਵਰਨੀ ਸ਼ੁਰੂ ਕਰਵਾ ਦਿੱਤੀ । 
ਸੀ ਜੀਵਨ ਨਗਰ ਇਲਾਕੇ ਵਿਚ ਬੱਚਿਆਂ ਨੂੰ ਸਹੀ ਸਿੱਖਿਆ 
ਦੇਣ ਲਈ ਗੁਰੂ ਹਰੀ ਸਿੰਘ ਮਹਾਂਵਿਦਿਆਲਾ ਸ਼ੁਰੂ ਕੀਤਾ । ਗਉਆਂ 
ਦਾ ਪਾਲਣ ਪੋਸਣ ਸੁਚੱਜੇ ਢੰਗ ਨਾਲ ਕਰਨ ਲਈ ਇਕ ਫਾਰਮ 
ਖੋਲਿਆ । ਇਸ ਫਾਰਮ ਦੀਆਂ ਗਊਆਂ ਨੇ ਦੁੱਧ ਦੀ ਮਾਤਰਾ ਤੇ 
ਥਿੰਦਾਈ ਵਿਚ ਕਈ ਇਨਾਮ ਜਿੱਤੇ ਸਨ । ਅੱਜ ਸੀ ਜੀਵਨ ਨਗਰ 
ਦੇ ਹਰ ਪਿੰਡ ਵਿੱਚ ਬਿਜਲੀ, ਪੱਕੀਆਂ ਸੜਕਾਂ, ਖੇਤੀ ਬਾੜੀ ਲਈ 
ਟਰੈਕਟਰ ਟਿਯੂਬਵੈੱਲ ਹਨ, ਬੱਚਿਆਂ ਦੀ ਉਚੇਰੀ ਵਿਦਿਆ ਲਈ 
ਕਾਲਜ ਵੀ ਖੋਲ੍ਹ ਦਿੱਤਾ ਗਿਆ ਹੈ । ਪਿੰਡ ਪਿੰਡ ਸਾਹਿਤ-ਸਭਾਵਾਂ 

ਹਨ । ਨਾਮਧਾਰੀਆਂ ਦਾ ਸਪਤਾਹਿਕ ਪੱਤਰ 'ਸਤਿਜੁਗ' ਵੀ ਅਜ 
ਕਲ ਸ੍ਰੀ ਜੀਵਨ ਨਗਰ ਤੋਂ' ਹੀ ਪ੍ਰਕਾਸ਼ਿਤ ਹੁੰਦਾ ਹੈ । 


ਲੌਕ ਕਲਿਆਣ 
ਸ੍ਰੀ ਸਤਿਗੁਰੂ ਜੀ ਅਜੇਹੇ ਯੁਗ ਪੁਰਸ਼ ਸਨ, ਜਿਨ੍ਹਾਂ ਦੇ ਮਨ ਵਿਚ 
ਕਿਸੇ ਇਕ ਫਿਰਕੇ ਲਈ ਹੀ ਨਹੀ', ਸਗੋ" ਸਮੁੱਚੀ ਮਨੁੱਖਤਾ ਲਈ 
ਦਰਦ ਤੇ ਰਹਿਮਤ ਦਾ ਸਮੁਦਰ ਠਾਠਾਂ ਮਾਰਦਾ ਸੀ । 'ਮਾਨਸ ਕੀ 
ਜਾਤ ਸਭੈ ਏਕੇ ਪਹਿਚਾਨਬੋ' ਅਨੁਸਾਰ, ਸਰਬਤ ਦੇ ਭਲੇ ਦੀ 
ਭਾਵਨਾ ਰੱਖਦੇ ਹੋਏ, ਉਹ ਸਾਰੀ ਲੋਕਾਈ 'ਤੇ ਬਿਨਾਂ ਵਿਤਕਰੇ ਤੁੱਠ 
ਪੈਂਦੇ ਸਨ । ਹਰ ਸ਼ਰਨ ਆਏ ਨੂੰ ਕੈਠ ਲਾਉੱ'ਦੇ ਸਨ । 


ਲੋਕ ਕਲਿਆਣ ਆਪ ਜੀ ਦਾ ਨਿਤ ਕਰਮ ਸੀ । ਰਾਸ਼ਟਰਪਤੀ 
ਰਾਜਿੰਦਰ ਪ੍ਰਸਾਦਿ ਜੀ ਨੂੰ ਬਿਹਾਰ ਦੇ ਭੁਚਾਲ ਪੀੜਤਾਂ ਲਈ ਬਹੁਤ 
ਸਾਰਾ ਖੱਦਰ ਤੇ ਅਨਾਜ ਦੇ ਕੇ ਨਿਵਾਜਿਆ । ਸੰਨ ।954-55 
ਵਿਚ ਪੈ. ਨਹਿਰੂ ਜੀ ਨੂੰ ਬੰਗਾਲ ਦੇ ਕਾਲ-ਪੀੜਤਾਂ ਲਈ ਦੋ ਸੋ 
ਬੋਰੀ ਚਾਵਲ ਤੇ ਨਗਦੀ ਭੇਟ ਕੀਤੀ । ਸੰਨ 1956 ਵਿਚ ਪੰਜਾਬ 
ਵਿਚ ਹੜ੍ਹਾਂ ਨਾਲ ਹੋਈ ਤਬ'ਹੀ ਸਮੇ' ਥਾਂ-ਥਾਂ ਜਾਂ ਕੇ ਹੜ੍ਹ ਪੀੜਤਾਂ 
ਨੂੰ ਅਨ ਬਸਤਰ ਤੋ ਤੋਬੂ ਆਦਿ ਦੇ ਕੇ ਬਚਾਇਆ । 

ਵਿਸ਼ਵ ਸ਼ਾਂਤੀ ਲਈ ਆਪ ਜੀ ਨੇ ਦੋ ਵਾਰ ਵਿਸ਼ਾਲ ਹਵਨ ਯੱਗ 
ਕਰਵਾਏ । ਲੋਕਾਂ ਦਾ ਸਹੀ ਮਾਰਗ ਦਰਸ਼ਨ ਕਰਨ ਲਈ ਆਪ ਜੀ 
ਨੇ ਭਾਰਤ ਦੇ ਵੱਖ-ਵੱਖ ਹਿੱਸਿਆਂ ਦੇ ਅਣਗਿਣਤ ਦੌਰੇ ਹੀ ਨਹੀ” 
ਕੀਤੇ, ਬਲਕਿ ਵਿਦੇਸ਼ਾਂ ਵਿੱਚ ਵੀ ਗਏ । ਆਪ ਜੀ ਥਾਈਲੈ'ਡ 22 
ਵਾਰ, ਅਫਰੀਕਾ 4 ਵਾਰ, ਤੇ ਸਿੰਘਾਪੁਰ 1 ਵਾਰ ਗਏ । ਆਪ ਜੀ 
ਦੀ ਛਤਰ ਛਾਇਆ ਹੇਠ 53 ਹੋਲੇ ਭਾਰਤ ਦੇ ਵੱਖ ਵਖ ਥਾਵਾਂ ਤੋ” 
ਇਲਾਵਾ ਥਾਈਲੈਂਡ, ਅਫਰੀਕਾ ਆਦਿ ਵਿਦੇਸ਼ਾਂ ਵਿਚ ਵੀ ਹੁੰਦੇ 
ਰਹੇ । ਹਰ ਹੋਲੇਂ ਤੇ ਆਪ ਨਾਮਧਾਰੀ ਪੰਥ ਦੀ ਪ੍ਰਗਤੀ, ਸਮਾਜ 

ਸੁਧਾਰ ਤੇ ਦੇਸ਼ ਭਗਤੀ ਦੇ ਸੈਬੈਧ ਵਿਚ ਕਿਸੇ ਨਾਂ _ਕਿਸੇ ਨਵੀਂ 
ਅਲੌਕਿਕ ਯੋਜਨਾ ਦਾ ਐਲਾਨ ਕਰਦੇ । ਆਪ ਜੀ ਨੇ ਹਿੰਦੂ, ਸਿੱਖ, 
ਮੁਸਲਿਮ ਮਿਲਾਪ ਕਾਨਫਰੈਸ, ਗਉ ਰੱਖਿਆ ਸੰਮੇਲਨ ਆਦਿਕ 
ਵੱਡੇ ਵੱਡੇ ਸਮਾਗਮ ਲੱਖਾਂ ਰੁਪੈ ਖਰਚ ਕੇ ਬਿਨਾਂ ਕਿਸੇ ਸਿਆਸੀ ਜਾਂ 
ਧਾਰਮਿਕ ਮਕਸਦ ਕਰਵਾਏ । ਗਊ ਰੱਖਿਆ ਤੇ ਸ਼ਾਕਾਹਾਰੀ 
ਸੈਮੇਲਨਾਂ ਵਿਚ ਆਪ ਜੀ ਹਰ ਥਾਂ ਜਾ ਕੇ ਸ਼ਾਮਲ ਹੁੰਦੇ ਸਨ । ਦੇਸ਼ 
ਦੀ ਉੱਨਤੀ ਦੇ ਕੇਮਾਂ 'ਚ ਆਪ ਨੇ ਸੁਦੇਸ਼ੀ ਸਰਕਾਰ ਦ। ਮਦਦ 
ਕੀਤੀ । ਵਿਸ਼ਵ ਸ਼ਾਂਤੀ ਬਾਰੇ ਆਪ ਬਚਨ ਕਰਦੇ ਹੁੰਦੇ ਸਨ ਕਿ : 

“ਅਮਨ ਉਦੋਂ ਹੀ ਕਾਇਮ ਰੋ ਸਕੇਗਾ, ਜਦੋਂ ਕੋਈ ਹਥਿਆਰ 
ਨਹੀ" ਰਰੇਂਗਾ ।'' 

ਸ੍ਰੀ ਸਤਿਗੁਰੂ ਜੀ ਦੇ ਦਰਸ਼ਨ ਕਰਦਿਆਂ ਹੀ ਮਨ ਨਿਰਮਲ ਹੋ 
ਜਾਂਦਾ ਸੀ। ਆਪ ਦੇ ਦਰ 'ਤੇ ਆਇਆ ਕੋਈ ਸਵਾਲੀ ਝੋਲੀ 
ਖਾਲੀ ਲੈ ਕੇ ਵਾਪਜ ਨਹੀ" ਗਿਆ । ਆਪ ਨੇ ਨੀਚੋ ਉਚ ਕਰ 
ਸਭ ਨੂੰ ਬਰਾਬਰ ਦੇ ਹੱਕ ਦਿੱਤੇ । 

ਉਸ ਪਰਮ ਦਿਆਲੂ ਤੇ ਕਿਰਪਾਲ੍ਹ ਸਤਿਗੁਰੂ ਪਾਸ ਜੋ ਵੀ ਥੋੜ੍ਹੀ 
ਜਿਹੀ ਵੀ ਸ਼ਰਧਾ ਲੈਕੇ ਆਇਆ, ਰੱਥ ਰੂਪ ਸਤਿਗੁਰੂ ਨੇ ਉਸ ਦੇ 
ਪਿਛਲੋਂ ਗੁਨਾਹ ਨਹੀ' ਵੇਖੇ, ਮਿਹਰ ਦੀ ਨਜ਼ਰ ਨਾਲ ਸਭ ਪੁੱਠੀਆਂ 
ਲਿਖੀਆਂ ਲਕੀਰਾਂ ਸਿੱਧੀਆਂ ਕਰ ਦਿੱਤੀਆਂ । 

ਸ੍ਰੀ ਸਤਿਗੁਰੂ ਜੀ ਆਪਣੇ ਹਰ ਸਿੱਖ ਦੀ ਔਕੜ ਸਮੇ, ਅੰਗ 
ਸੰਗ ਰਹਿੰਦੇ ਸਨ ਤੇ ਜਿੱਥੇ ਵੀ ਕੋਈ ਦਿਲੋ ਯਾਦ _ਕਰਦਾ, ਉਥੇ 
ਜਾ ਦਰਸ਼ਨ ਦਿੰਦੇ ਸਨ । ਕਿਸੇ ਵੀ ਸਿੱਖ ਦੀ ਮੰਗ ਜਾਂ ਅਰਦਾਸ 
ਕਦੇ ਬਿਰਥਾ ਨਹੀਂ” ਸੀ ਜਾਂਦੀ । ਕਲਿਆਣਕਾਰੀ ਸਤਿਗੁਰੂ ਪ੍ਰਤਾਪ 
ਸਿੰਘ ਜੀ ਧਰਤੀ 'ਤੇ ਮਨੁੱਖ ਦੇ ਰੂਪ ਵਿਚ ਆਇਆ ਮਹਾਂਨੂਰ ਸਨ। 

ਸਮਾਜ-ਸੁਧਾਰ 
ਸ੍ਰੀ ਸਤਿਗੁਰੂ ਜੀ ਨੇ ਲੋਕ ਹਿੱਤਾਂ ਨੂੰ ਮੁਖ ਰੱਖਦਿਆਂ, ਪ੍ਰਚੱਲਤ 

ਰਸਮਾਂ 'ਤੇ ਕਰੜੀ ਸੱਟ ਲਾਈ ਤੇ ਕੁਰਾਹੇ ਪਈ ਦੁਨੀਆਂ ਨੂੰ ਸਿੱਧੇ 
ਰਾਹ ਪਾਇਆ । 
ਨਾਮਧਾਰੀ ਪੰਥ ਨੂੰ ਖਰਚਿਆਂ ਤੋ ਬਚਾਉਣ ਹਿਤ, ਮੇਲਿਆਂ 
ਵਿਚ ਅਨੰਦ-ਕਾਰਜ ਕਰਨ ਦੀ ਰੀਤ, ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ 
ਨੇ ਤੋਰੀ, ਪਰ ਉਸ ਵਿਚ ਅਮਲੀ ਰੂਪ ਵਿਚ ਬਹੁਤ ਜ਼ਿਆਦਾ ਸੁਧਾਰ 
ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਕੀਤਾ । ਆਪ ਜੀ ਨੇ ਫ਼ਰਮਾਨ 
ਜਾਰੀ ਕੀਤਾ ਕਿ ਮੰਗਣੀ, ਮਿਲਣੀ, ਮੁਕਲਾਵੇ ਦੀਆਂ ਫ਼ਜੂਲ ਰਸਮਾਂ 
ਤਿਆਗ ਦਿੱਤੀਆਂ ਜਾਣ । ਵਿਆਹ ਘਰਾਂ ਵਿਚ ਨਾ ਕਰ ਕੇ 
ਮੇਲਿਆਂ ਵਿਚ ਕੀਤੇ ਜਾਣ । ਲੈਣ ਦੇਣ ਦਾ ਕੋਈ ਵਿਖਾਵਾ ਨਾ 
ਕੀਤਾ ਜਾਵੇ ਤੇ ਅਨੰਦ-ਕਾਰਜਾਂ ਪਿੱਛੋ` ਬੀਬੀ ਪੰਦਰਾਂ ਦਿਨ ਸਹੁਰੇ- 
ਘਰ ਰਹੇ ਤਾਂ ਜੋ ਕੋਈ ਫ਼ਜੂਲ ਅਡੈਬਰ ਨਾ ਰਚਿਆ ਜਾ ਸਕੇ । 
ਅਜ ਵੀ ਨਾਮਧਾਰੀਆਂ ਦੇ ਇਕੋ ਦੀਵਾਨ ਵਿਚ ਇਕੋ ਸਮੇ ਅਨੇਕ 
ਜੋੜਿਆਂ ਦੇ ਅਨੰਦ ਕਾਰਜ (ਵਿਆਹ) ਕਰ ਦਿੱਤੇ ਜਾਂਦੇ ਹਨ ਤੇ 
ਹਰ ਵਿਆਹ ਵਿਚ ਮਾਮੂਲੀ ਖਰਚ ਆਉਦਾ ਹੈ। ਇੰਜ ਆਪ ਜੀ ਨੇ 
ਸਮਾਜਕ ਕੁਰੀਤੀ 'ਤੇ ਵਾਰ ਕੀਤਾ ੜੇ ਗ਼ਰੀਬ ਜਨਤਾ ਨੂੰ ਖਰਜ਼- 
ਦਾਰੀ ਦੀ ਜਿਲ੍ਹਣ ਵਿਚੋ ਕੱਢ ਕੇ ਇਕ ਬੜੀ ਭਾਰੀ ਜ਼ਿਮੇ'ਵਾਰੀ 
ਤੋ ਸੁਰਖਰੂ ਹੋ ਸਕਣ ਦਾ ਅਵਸਰ ਪ੍ਰਦਾਨ ਕੀਤਾ । 
ਸ੍ਰੀ ਸਤਿਗੁਰੂ ਜੀ ਇਸਤਰੀ ਵਿਦਿਆ ਦੇ ਵੀ ਹੱਕ ਵਿਚ 
ਸਨ । ਉਨ੍ਹਾਂ ਨੇ ਇਸਤਰੀਆਂ ਨੂੰ ਭਜਨ ਬੰਦਗੀ ਕਰਨ ਅਤੇ 


ਦੀਵਾਨਾਂ ਵਿਚ ਬਿਨਾਂ ਸੰਕੋਚ ਤੇ ਬਿਨਾਂ ਘੁੰਡ ਸ਼ਾਮਲ ਹੋਣ ਦੀ 
ਇਜ਼ਾਜਤ ਦਿੱਤੀ । ਖ਼ਾਨਦਾਨੀ ਹਉਮੈ ਨੂੰ ਸੁਰਜੀਤ ਰਖਦੇ ਹੋਏ 
ਧੀਆਂ ਨੂੰ ਮਾਰ ਦੇਣ ਵਾਲਿਆਂ ਦੀ ਨਿਖੇਧੀ ਕੀਤੀ । ਆਪ ਸਤੀ 
ਪ੍ਰਥਾ ਦੇ ਖ਼ਿਲਾਫ਼ ਅਤੇ ਵਿਧਵਾ ਵਿਆਹ ਦੇ ਹੱਕ ਵਿਚ ਸਨ । 
ਆਪ ਜੀ ਨੇ ਪਰ-ਇਸਤਰੀ ਨੂੰ ਮਾਵਾਂ, ਧੀਆਂ, ਭੈਣਾਂ ਜਾਨਣ ਦਾ 
ਉਪਦੇਸ਼ ਦ੍ਰਿੜਾਇਆ । ਪਰ ਆਪ ਤਲਾਕ ਤੇ ਪਤੀ ਪਤਨੀ ਦਾ 

ਮੁਕੱਦਮੇ-ਬਾਜੀ ਵਿਚ ਪੈਣਾ ਠੀਕ ਨਹੀ ਸੀ ਸਮਝਦੇ । 

ਸ੍ਰੀ ਸਤਿਗੁਰੂ ਜੀ ਨੇ ਇਹੀ ਨਹੀ ਕਿ ਕੇਵਲ ਅਨੰਦ ਕਾਰਜ 
ਹੀ ਕਰਵਾ ਦਿੱਤਾ ਸਗੌ` ਵਿਆਹ ਤੋਂ ਪਹਿਲਾਂ ਬੱਚੇ ਬੱਚੀਆਂ ਦੇ 
ਆਪਸ ਵਿਚ ਸਾਕ ਕਰਨ ਬਾਰੇ ਵੀ ਦੋਹਾਂ ਧਿਰਾਂ ਨੂੰ ਸੁਯੋਗ ਸਲਾਰ 
ਦਿੱਤੀ । ਵਿਆਹ ਉਪਰੈਤ ਵੀ ਕਿਸੇ ਕਿਸਮ ਦੀ ਗ਼ਲਤ ਫਹਿਮੀ 
ਕਾਰਣ ਆਪਸ ਵਿਚ ਵਿਗਾੜ ਪੈ ਜਾਣ 'ਤੇ ਹਜ਼ਾਰਾਂ ਜੋੜਿਆਂ ਦੇ 
ਦੁੱਖ ਸੁਣੇ ਅਤੇ ਬੜੇ ਪਿਆਰ ਨਾਲ, ਮਾਪਿਆਂ ਤੋ` ਵੱਧ ਪਿਆਰ 
ਦਿੰਦੇ ਹੋਏ, ਵਿਹਾਰਕ ਪੱਖ ਤੋ ਦੋਹਾਂ ਜੀਆਂ ਦੇ ਧਰਮ ਨੂੰ ਸਪੱਸ਼ਟ 
ਕਰ ਕੇ ਉਨ੍ਹਾਂ ਦੀ ਸੁਚੱਜੀ ਅਗਵਾਈ ਕੀਤੀ । 

ਸ੍ਰੀ ਸਤਿਗੁਰੂ ਜੀ ਗ੍ਰਿਸਤਿ ਜੀਵਨ ਨੂੰ ਹੌਲਾ ਫੁੱਲ ਰੱਖਣ 
ਵਾਸਤੇ ਇਸਤਰੀ-ਬ੍ਰਤ ਤੇ ਪਤੀ-ਬ੍ਰਤ ਧਰਮ ਨੂੰ ਵਿਸ਼ੇਸ਼ ਮੰਨਦੇ । 
ਇਸਤਰੀ ਪਤੀ ਦੀ ਆਗਿਆ ਵਿਚ ਰਹੇ, ਪਤੀ ਇਸਤਰੀ ਨੂੰ ਘਰ 
ਦੀ ਮੁੱਖੀ ਜਾਣੇ । ਆਪ ਸਦਾ ਹੀ ਬੀਬੀਆਂ ਨੂੰ ਸਾਦਗੀ ਵਿਚ 
ਰਹਿਣ ਦਾ ਉਪਦੇਸ਼ ਦਿੰਦੇ । ਆਪ ਜੀ ਫੁਰਮਾਂਦੇ ਕਿ ਸਿੰਗਾਰ 
ਕੇਵਲ ਪਤੀ ਪ੍ਰਸੈਨਤਾ ਖਾਤਰ ਕਰਨਾ ਲੋੜੀਂਦਾ ਹੈ । ਆਪ ਜੀਵਨ 
ਦਾ ਕੋਈ ਲਕਸ਼ ਮੰਨਦੇ ਤੇ ਕਹਿੰਦੇ ਜੀਵਨ ਮੌਜ-ਮੇਲਾ ਜਾਂ ਨਿਰਾ 
ਭੌਗ-ਵਿਲਾਸ ਨਹੀਂ', ਇਸ ਦੀਆਂ ਕ੍ਰੱਝ ਜ਼ਿਮੇਵਾਰੀਆਂ ਹਨ । ਉਹ 
ਸੈਸਾਰ ਦੀਆਂ ਉੱਤਮ ਤੋ ਉੱਤਮ ਵਸਤਾਂ ਵਿਚੋਂ ਮਨੁੱਖੀ ਸਰੀਰ ਨੂੰ 
ਵਧੇਰੇ ਅਹਿਮੀਅਤ ਦਿੰਦੇ । ਆਪ ਜੀ ਆਖਦੇ ਸਨ ਕਿ ਮਨੁੱਖ ਨੂੰ 
ਆਪਣਾ ਸਰੀਰ ਨਰੋਆ ਰੱਖ ਕੇ, ਨਾਮ ਸਿਮਰਨ ਕਰਦੇ ਹੋਏ 
ਆਪਣੀਆਂ ਜਿੰਮੇਵਾਰੀਆਂ ਨਿਭਾਉ”ਦੇ ਰਹਿਣਾ ਚਾਹੀਦਾ ਹੈ । 

ਸ੍ਰੀ ਸਤਿਗੁਰੂ ਜੀ ਪੁਰਾਤਨ ਭਾਰਤੀ ਸਭਿਅਤਾ ਤੇ ਸੈਸਕ੍ਰਿਤੀ 
ਦੇ ਪ੍ਰਸੈਸਕ ਸਨ । ਆਪ ਇਸਤਰੀ ਜਾਤੀ ਦਾ ਸਤਿਕਾਰ ਕਰਦੇ 
ਸਨ । ਆਪ ਚਾਹੁੰਦੇ ਸਨ ਕਿ ਹਰ ਪੁਰਸ਼ ਤੇ ਹਰ ਇਸਤਰੀ ਨੂੰ 
ਉੱਚੇ ਆਚਰਨ ਦਾ ਮਾਲਕ ਹੋਣਾ ਚਾਹੀਦਾ ਹੈਤਾਂ ਹੀ _ਭਾਰਤ 

ਅਸਲ ਉਨਤੀ ਕਰ ਸਕਦਾ ਹੈ । 


ਸ੍ਰੀ ਸਤਿਗੁਰੂ ਜੀ ਨੇ ਨੀਚ ਉਚ ਦੇ ਭਾਵ ਨੂੰ ਮਿਟਾ ਕੇ 
ਪਿਆਰ ਭਰੱਪਣ ਨਾਲ ਰਹਿ, ਸ਼ੁੱਧ ਕਰਮ ਕਰਦੇ ਰਹਿਣ ਦਾ 
ਉਪਦੇਸ਼ ਦਿੱਤਾ । ਉਨ੍ਹਾਂ ਮਾਸ, ਸ਼ਰਾਬ ਤੇ ਹੋਰ ਨਸ਼ੀਲੀਆਂ ਚੀਜ਼ਾਂ 
ਤੋਂ ਵਰਜਿਆ ਅਤੇ ਆਪਣੇ ਸੇਵਕਾਂ ਨੂੰ ਕੁਲ ਬੁਰਾਈਆਂ ਤਿਆਗ, 
ਨਾਮ ਜਪਣ, ਧਰਮ ਦੀ ਕਿਰਤ ਕਰਨ, ਵੇਡ ਛਕਣ ਤੇ ਆਚਾਰ, 
ਵਿਚਾਰ ਅਤੇ ਵਿਹਾਰ ਸ਼ੁੱਧ ਰੱਖਣ ਦਾ ਉਪਦੇਸ਼ ਦਿੱਤਾ । ਸੀ 


ਸਤਿਗੁਰੂ ਜੀ ਹਰ ਸਿੱਖ ਨੂੰ ਆਪਣਾ ਪਹਿਰਾਵਾ ਅਡੇਬਰ-ਹੀਣ 
ਰੱਖਣ ਦੀ ਪ੍ਰੇਰਨਾ ਦਿੰਦੇ ਤੇ ਬਚਨ ਕਰਦੇ ਸਨ, “ਸ਼ਾਇਦ ਕੋਈ 
ਵਕਤ ਆਵੇ ਜਦੋਂ' ਭੁੱਖ ਤ੍ਰੋਹ ਵੀ ਕੱਟਣੀ ਪਵੇ, ਇਸ ਲਈ ਮਨੁੱਖ 


ਨੂੰ ਫੈਸ਼ਨ, ਬਹੁਤੇ ਕੱਪੜੇ ਤੇ ਬਹੁਤੇ ਪਸਾਰੇ ਨਹੀ ਚਾਹੀਦੇ ।'' 
€ 26 
ਪੰਜਾਬੀ ਭਾਸ਼ਾ ਲਈਂ ਕੰਮ 
ਸ੍ਰੀ ਸਤਿਗੁਰੂ ਜੀ ਇਸ ਸੱਚਾਈ ਨੂੰ ਜਾਣਦੇ ਸਨ ਕਿ ਉਹ 
ਸਮਾਜ, ਕੌਮ ਤੇ ਦੇਸ਼ ਤਰੱਕੀ ਨਹੀ ਕਰ ਸਕਦਾ ਜਿਸ ਦੀ ਆਪਣੀ 
ਭਾਸ਼ਾ ਪਛੜੀ ਹੋਵੇ ਜਾਂ ਲੋਕਾਂ ਨੂੰ ਮਾਤ ਭਾਸ਼ਾ ਦਾ ਗਿਆਨ ਨਾਂ 
ਹੋਵੇ । ਆਪ ਜੀ ਨੂੰ ਆਪਣੀ ਮਾਤ ਭਾਸ਼ਾ ਪੰਜਾਬੀ ਨਾਲ ਅਥਾਹ 
ਪਿਆਰ ਸੀ ਅਤੇ ਉਹ ਇਸ ਨੂੰ ਸਿੰਘਾਸਨ ਤੇ ਬੈਠਿਆਂ ਵੇਖਣਾ 
ਚਾਹੁੰਦੇ ਸਨ । 
ਸਰੀ ਸਤਿਗੁਰੂ ਜੀ ਨੇ ਆਦੇਸ਼ ਦਿੱਤਾ ਕਿ ਸਭ ਸਿੱਖ ਬੱਚੇ 
ਖੱਚੀਆਂ ਨੂੰ ਪੰਜਾਬੀ ਲਾਜ਼ਮੀ ਆਉਣੀ ਚਾਹੀਦੀ ਹੈ । ਜਿਹੜੇ 


ਬੱਚਿਆਂ ਨੂੰ ਗੁਰਮੁਖੀ ਨਾ ਆਉਦੀ, ਉਹ ਭਾਵੇ' ਕਿਨੇ ਵੀ ਪੜ੍ਹੇ 
ਹੁੰਦੇ, ਉਹਨਾਂ ਦੇ ਅਨੰਦ ਕਾਰਜ ਕਰਨ ਤੋਂ” ਨਾਂਹ ਕਰ ਦਿੰਦੇ । 


ਆਪ ਜੀ ਨੇ ਪੰਜਾਬੀ ਭਾਸ਼ਾ ਦੇ ਵਿਕਾਸ ਲਈ 17-18 
ਅਕਤ੍ਹਬਰ ਸੈਨ 1942 ਈ. ਨੂੰ, ਸ੍ਰੀ ਭੈਣੀ ਸਾਹਿਬ ਵਿਖੇ ਇਕ 

ਪੰਜਾਬੀ ਕਾਨਫਰੋਸ ਬੁਲਾਈ । ਉੱਘੇ ਸਾਹਿਤਕਾਰ ਅਤੈ ਪੰਜਾਬੀ 
ਪ੍ਰੋਮੀ ਇਸ ਵਿਚ ਸ਼ਾਮਲ ਹੋਏ । ਇਸ ਕਾਨਫਰੈਸ ਵਿਚ ਪੰਜਾਬੀ 
ਭਾਸ਼ਾ ਦੀ ਉੱਨਤੀ ਲਈ ਅਨੇਕਾਂ ਤਜਵੀਜ਼ਾਂ ਤੇ ਵਿਉ'ਤਾਂ ਤਿਆਰ 
ਕੀਤੀਆਂ ਗਈਆਂ ਅਤੇ ਪੱਕੇ ਪੈਰੀ" ਅਮਲ ਵਿਚ ਲਿਆਉਣ ਦੇ 
ਮਤੇ ਪਾਸ ਹੋਏ । 


ਪੰਜਾਬੀ ਭਾਸ਼ਾ ਦੀ ਉੱਨਤੀ ਵਿਚ ਲੱਗੀ ਹਰ ਸੈਸਥਾ ਉਨ੍ਹਾਂ 
ਦੇ ਖੁੱਲੇ ਪਿਆਰ ਤੇ ਸਤਿਕਾਰ ਦੀ ਪਾਤਰ ਹੁੰਦੀ ਸੀ । ਜਦੋ” 
ਅੰਮ੍ਰਿਤਸਰ ਵਿਖੇ ਸੈਮੋਲਨ ਵਿਚ ਪੰਜਾਬੀ ਦੀ ਆਧੁਨਿਕ ਪ੍ਰੈਸ 
ਲਾਉਣ ਦੀ ਆਵਾਜ਼ ਉੱਠੀ ਤਾਂ ਆਪਨੇ ਉਸੇ ਵੇਲੇ 5000/- ਰੁ: 
ਦੇਣ ਦੀ ਪੇਸ਼ਕਸ਼ ਕੀਤੀ । ਪੰਜਾਬੀ ਸਾਹਿਤਕਾਰਾਂ ਤੇ ਕਵੀਆਂ ਨੂੰ 
ਆਪ ਸਨਮਾਨ, ਪੁਰਸਕਾਰ ਤੇ ਮਾਇਕ ਸਹਾਇਤਾ ਦੇ ਕੇ ਨਿਵਾਜਦੇ 
ਸਨ। 


ਸੈਨ 1935 ਵਿਚ ਆਪ ਜੀ ਨੇ ਸਤਿਗੁਰੂ ਰਾਮ ਹਰੀ ਪ੍ਰੈਸ 
ਲਗਵਾਈ ਤੇ ਆਪ ਜੀ ਦੀ ਦੇਖ-ਰੇਖ ਵਿੱਚ ਪੰਜਾਬੀ ਵਿਚ 
ਸਪਤਾਹਿਕ 'ਸਤਿਜੁਗ' ਛਪਣਾ ਸ਼ੁਰੂ ਹੋਇਆ, ਜਿਸ ਦਾ ਮੁੱਖ 
ਮਨੋਰਥ ਕਲਜੁਗੀ ਵਿਚਾਰਾਂ ਦੇ ਅਸਰ ਨੂੰ ਖਤਮ ਕਰ ਕੇ ਸ਼ੁਭ ਗੁਣਾਂ 
ਦਾ ਪਸਾਰ ਕਰਨਾ ਸੀ । 'ਸਤਿਜੁਗ' ਨੂੰ ਬਹੁਤ ਸਖਤੀਆਂ ਹੋਣ ਦੇ 
ਬਾਵਜੂਦ ਜਾਰੀ ਰੱਖਿਆ । ਕੁਝ ਚਿਰ ਰੋਜ਼ਾਨਾ ਪੇਪਰ 'ਕੂਕਾ' ਵੀ 
ਲਾਹੌਰੋ` ਛਪਦਾ ਰਿਹਾ । ਬ੍ਰਿਜ ਭਾਸ਼ਾ ਦੇ ਸਾਹਿਤ ਨੂੰ ਵੀ ਆਪ 
ਬਹੁਤ ਪਸੈਦ ਕਰਦੇ ਸਨ । 


ਸ੍ਰੀ ਸਤਿਗੁਰੂ ਜੀ ਨੇ ਅਨੇਕ ਕਵੀ ਦਰਬਾਰ ਕਰਵਾਏ । 

ਆਪ ਸਾਹਿਤਕਾਰਾਂ ਨੂੰ ਬੁਲਾ ਕੇ ਉਹਨਾਂ ਦੀਆਂ ਲੋੜਾਂ ਪੁਰੀਆਂ 
ਕਰਦੇ । ਪੰਜਾਬੀ ਦਾ ਪ੍ਰਚਾਰ ਕਰਨ ਤੇ ਲਿਖਣ ਵਾਲਾ ਕਿਸੇ ਵੀ 
ਮੱਤ ਦਾ ਧਾਰਨੀ ਹੁੰਦਾ ਉਸ ਦੀ ਆਪ ਬਹੁਤ ਕਦਰ ਕਰਦੇ । 

ਕੇਵਲ ਇਕ ਹੀ ਇੱਛਾ ਤੇ ਆਸ ਰਖਦੇ ਕਿ ਸਾਹਿਤਕਾਰ ਪੰਜਾਬੀ 
ਦਾ ਵਧ ਤੋ ਵਧ ਪ੍ਰਚਾਰ ਤੇ ਪ੍ਰਸਾਰ ਕਰਨ । 


ਨਾਮਥਾਂਗੀ ਇਤਿਹਾਸ ਨੂੰ ਦੇਣ 

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਸਾਡੇ ਵਿਰਸੇ ਨੂੰ ਸਾਡੇ 
ਸਾਹਵੇ` ਰੱਖਣ ਲਈ ਅਤਿ ਦੀਆਂ ਮੁਸ਼ਕਲਾਂ ਨਾਲ ਖੋਜ ਕਰਵਾਕੇ 
ਇਤਿਹਾਸ ਲਿਖਵਾਇਆ । ਸੈਨ 1925 ਈ. ਵਿਚ ਸਪਤਾਹਿਕ 
'ਸਤਿਜੁਗ' ਛਪਵਾਣਾ ਸ਼ੁਰੂ ਕੀਤਾ । ਆਪ ਦੇ ਹੁਕਮ ਅਨੁਸਾਰ 
ਮਹਾਰਾਜ ਗੁਰਦਿਆਲ ਸਿੰਘ ਜੀ ਦੀ ਅਗਵਾਈ ਹੇਠ ਸੰਤ ਨਿਧਾਨ 
ਸਿੰਘ ਜੀ ਆਲਮ, ਸੈਤ ਇੰਦਰ ਸਿੰਘ ਜੀ ਚੱਕਰਵਰਤੀ, ਨਿਰੇਕਾਰ 
ਸਿਘ ਜੀ ਚੇਤਨ, ਸੈਤ ਮੰਗਲ ਸਿੰਘ ਅਰਸ਼ੀ_ਫਰਿਸ਼ਤਾ ਤੇ ਹੋਰ 
ਲੇਖਕਾਂ ਨੇ ਦਿਨ ਰਾਤ ਖੋਜ ਕਰ ਕੇ ਇਤਿਹਾਸ ਛਪਵ'ਇਆ । ਸੈਤ 
ਲਾਲ ਸਿਘ ਜੀ ਭੂਰੇ ਗਿਲੀ', ਸੈਤ ਭਗਤ ਸਿੰਘ ਜੀ ਦਾਤੇਵਾਲ, 
ਸੈਤ ਅਤਰ ਸਿੰਘ, ਸੈਤ ਬੈਤਾ ਸਿੰਘ ਤੇ ਹੋਰ ਕਈ ਮਹਾਨ ਜੱਥੇਦਾਰ 
ਸੈਤ ਆਪਣੀ ਸੁਰੀਲੀ ਰਸਨਾ ਤੋਂ ਸੁੱਚੇ ਆਚਰਨ ਨਾਲ ਪਿੰਡ ਪਿੰਡ 
ਜਾ ਕੇ ਨਾਮਧਾਰੀ-ਪੁਣੇ ਦਾ ਪ੍ਰਚਾਰ ਕਰਦੇ । ਭਾਈ ਵਜ਼ੀਰ ਸਿੰਘ, 
ਸੰਤ ਰਤਨ ਸਿੰਘ ਲਾਂਰਰੀ, ਸੈਤ ਮੁਹਕਮ ਸਿੰਘ, ਸੰਤ ਬਹਾਦਰ 
ਸਿੰਘ ਆਦਿ ਹਜੂਰੀ ਸੇਵਕ ਸਤਿਗੁਰੂ ਜੀ ਨਾਲ ਦੌਰਿਆਂ 'ਤੇ 
ਜਾਇਆ ਕਰਦੇ ਸਨ । ਕੌਮਾਂ ਹਮੇਸ਼ਾਂ ਇਤਿਹਾਸਾਂ ਦੇ ਸਿਰ 'ਤੇ 
ਜਿਉ'ਦੀਆਂ ਹਨ । ਜਿਨ੍ਹਾਂ ਕੌਮਾਂ ਦੇ ਇਤਿਹਾਸ ਨਹੀਂ' ਹੁੰਦੇ, ਉਹ 
ਸਦਾ ਲਈ ਮਿਟ ਜਾਂਦੀਆਂ ਹਨ । 


ਸਤਿਜੂਗ ਦੇ ਅਨੇਕਾਂ ਬਸੰਤ ਅੰਕ, ਬੇਅੰਤ ਕਿਤਾਬਾਂ, 
ਤਸਵੀਰਾਂ ਤੇ ਕੈਲੰਡਰ ਆਦਿ ਉਸ ਵਕਤ ਛਪਵ'ਏ ਗਏ, ਜਦੋ 
ਏਹ ਸਭ ਕਰਨਾ ਜੁਰਮ ਸੀ । ਸੰਤ ਵਰਿਆਮ ਸਿੰਘ ਜੀ ਮੁੱਸਵਰ ਦੇ 
ਰੰਗੀਨ ਚਿੱਤਰ ਜੋ ਅਜ ਹਰ ਨਾਮਧਾਰੀ ਘਰ ਦਾ ਸ਼ਿੰਗਾਰ ਹਨ, 

ਕਈ ਵਾਰ ਕਲਕੱਤੇ ਤੋਂ ਛਪਦੇ ਕਿਓ" ਜੋ ਪੰਜਾਬ ਦੀਆਂ ਪ੍ਰੈਸਾਂ 
ਨਾਮਧਾਰੀਆਂ ਸਬੋਧੀ ਕੁਝ ਵੀ ਛਾਪਣ ਤੋ" ਡਰਦੀਆਂ ਸਨ । 
ਐਨੀਆਂ ਜ਼ਿਆਦਾਂ ਸਖਤੀਆਂ ਸਨ ਕਿ ਕਈ ਵਾਰ ਸਤਿਜੁਗ ਦੇ 
ਅੰਕ ਜਬਤ ਕਰ ਲਏ ਜਾਂਦੇ ਸਨ । ਏਹਨਾਂ ਸਾਰੀਆਂ ਸਖਤੀਆਂ ਦੇ 
ਬਾਵਜੂਦ ਜੇ ਅੱਜ ਨਾਮਧਾਰੀ ਦੁਨੀਆਂ ਵਿਚ ਫ਼ਖਰ ਨਾਲ ਜਿਉ” 
ਰਹੇ ਹਨ ਤਾਂ ਉਹ ਹੈ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਅਪਾਰ 
ਕ੍ਰਿਪਾ ਸਦਕਾ । 

ਸ੍ਰੀ ਸਤਿਗੁਰੂ ਜੀ ਦੀ ਪ੍ਰਤਿਭਾ ਦੇ ਪ੍ਰਕਾਸ਼ ਹੇਠ ਡਾ. ਰਾਜਿੰਦਰ 
ਪ੍ਰਸ਼ਾਦ, ਪੰ. ਜਵਾਹਰ ਲਾਲ ਨਹਿਰੂ, ਸੁਭਾਸ਼ ਚੋਦਰ ਬੋਸ, ਸ਼ਹੀਦ 
ਭਗਤ ਸਿੰਘ, ਭਾਈ ਸਾਹਿਬ ਭਾਈ ਕਾਹਨ ਸਿੰਘ ਨਾਭਾ, ਗੁਰਬਖਸ਼ 
ਸਿੰਘ ਜੀ ਪ੍ਰੀਤ ਲੜੀ, ਲਾਲਾ ਧਨੀਰਾਮ ਚਾਤ੍ਰਿਕ, ਡਾ. ਗੋਕਲ 
ਚੰਦ ਨਾਰੰਗ, ਤੇਜਾ ਸਿੰਘ ਐਮ. ਏ. ਤੇ ਹੋਰ ਕਈ ਪ੍ਰਸਿੱਧ ਲੇਖਕ 
ਤੇ ਹਸਤੀਆਂ ਨੇ ਨਾਮਧਾਰੀਆਂ ਵਲੋਂ“ ਲੇਖ ਲਿਖੇ । ਸ੍ਰ. ਨਾਹਰ ਸਿੰਘ 
ਐਮ. ਏ. ਨੇ ਤਿੰਨ ਚਾਰ ਪੁਸਤਕਾਂ ਵੀ ਲਿਖੀਆਂ । 

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਕ੍ਰਿਪਾ ਸਦਕਾ ਅੱਜ 
ਸਾਡੇ ਕੋਲ ਕੁਝ ਲੋੜ ਪੂਰਬਕ ਪੂਰਵ ਇਤਿਹਾਸ ਹੈ । ਖੋਜੀਆਂ ਨੂੰ 
ਖੋਜ ਕਰਨ ਲਈ ਇਕ ਪਲੇਟ ਫ਼ਾਰਮ ਮਿਲਿਆ ਹੈ । ਸੀ ਸਤਿਗੁਰੂ 
ਜਗਜੀਤ ਸਿੰਘ ਜੀ ਦੀ ਕ੍ਰਿਪਾ ਸਦਕਾ ਅਜ ਨਾਮਧਾਰੀਆਂ ਦੇ ਕਈ 
ਪਰਚੇ ਤੇ ਅਖਬਾਰ ਹਨ, ਜੋ ਪੰਜਾਬੀ, ਅੰਗਰੇਜ਼ੀ ਤੇ ਹਿੰਦੀ ਵਿਚ 
ਛਪਦੇ ਹਨ । ਜਿਵੇ' ਕਿ 'ਸਤਿਜੁਗ', ਵਰਿਆਮ, ਯੁਗ ਮਰਿਆਦਾ, 
ਨਿਰੀਖਿਅਕ ਆਦਿਕ ਅਨੇਕਾਂ ਹੀ ਖੋਜ ਭਰਪੂਰ ਪੁਸਤਕਾਂ 


ਲਿਖੀਆਂ ਗਈਆਂ ਹਨ । ਅਜੇ ਲੌੜ ਹੈ ਇਸ ਕਾਰਵਾਂ ਨੂੰ ਅੱਗੇ 
ਲਿਜਾਣ ਦੀ । 


ਕੁੱਝ ਅਮੁੱਲ ਪਵਿੱਤਰ ਬਚਨ 
ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੂੰ ਮਿਲਣ ਆਏ ਮਨੁੱਖ ਦਾ 

ਹਿਰਦਾ ਠਰ ਜਾਂਦਾ ਤੇ ਪਹਿਲੀ ਮਿਲਣੀ ਵਿਚ ਹੀ ਉਹ ਉਨ੍ਹਾਂ ਤੋ” 
ਵਾਰਨੇ ਜਾਂਦਾ । ਜਦ ਆਪ ਜੀ ਪਿਆਰੀ ਪਿਆਰੀ ਮਿੱਠੀ ਮੁਸਕਾਣ 
ਸੁਟਦੇ, ਮਿੱਠੇ ਮਿੱਠੇ ਬਚਨ ਕਰਦੇ ਤਾਂ ਸੁਣਨ ਵਾਲੋਂ ਦੇ ਅੰਦਰ 
ਅਮ੍ਰਿਤ ਰੂਪੀ ਠੰਡ ਸਿੰਜਰ ਜਾਂਦੀ । ਜਿਸ ਸੇਵਕ ਦੀ ਪ੍ਰੀਤ ਆਪਦੇ 
ਚਰਨਾਂ ਨਾਲ ਲਗ ਗਈ, ਉਹ ਟੁਟਦੀ ਨਹੀ" ਵੇਖੀ ਗਈ । 

ਆਪ ਜੀ ਦੇ ਕੁਝ ਕੁ ਵਡ-ਮੁੱਲੇ ਪਵਿੱਤਰ ਬਚਨ ਇਸ 
ਪ੍ਰਕਾਰ ਹਨ : 


“ਭਜਨ, ਬਾਣੀ, ਸਿਦਕ-ਸੈਤੌਖ ਵਾਲਿਆਂ ਦਾ ਥੋੜਾ ਪਦਾਰਥ 
ਵੀ ਨਹੀ' ਮੁਕਦਾ । 


“ਜੇ ਬੋਦੇ ਦਾ ਵਿਹਾਰ ਸ਼ੁੱਧ ਹੈ, ਤਾਂ ਪਰਮਾਰਥ ਵੀ ਸ਼ੁੱਧ ਹੋ 
ਜਾਵੇਗਾ। ਜਿਸ ਆਦਮੀ ਨੇ ਕਿਸੇ ਨਾਲ ਛਲ ਕਪਟ ਨਹੀ ਕਰਨਾ, 
ਪੈਸਾ ਨਹੀ ਮਾਰਨਾ, ਵਾਧਾ ਨਹੀ ਕਰਨਾ, ਆਪਣਾ ਵਿਹਾਰ ਸੁੱਚਾ 
ਰੱਖਣਾ ਹੈ, ਉਹਨੂੰ ਕੀ ਡਰ ਪਰਮਾਰਥ ਦੀ ਚਿੰਤਾ ਦਾ ।'' 


ਉਹ ਸਦਾ ਆਪਣੇ ਸਿੱਖਾਂ ਦਾ ਭਲਾ ਸੋਚਦੇ ਤੇ ਬਚਨ ਕਰਦੇ, 
“ਮੇਰਾ ਜੀ ਕਰਦਾ ਹੈ, ਦੁਨਿਆਂ ਦਾ ਜੋ ਚੰਗਾ ਹੈ, ਉਹ ਨਾਮਧਾਰੀਆਂ 
ਪਾਸ ਹੋਵੇ, ਚੋਗੇ ਲੱਛਣ, ਵਧੀਆ ਗੁਣ, ਰੱਜਵੀ` ਮਾਇਆ, 
ਨਿਸ਼ਕਾਮ ਭਾਵਨਾ ਅਤੇ ਮਹਾਨ ਸ਼ਾਤਵਿਕਤਾ ਹਰੇਕ ਨਾਮਧਾਰੀ ਦਾ 
ਸ਼ਿੰਗਾਰ ਹੋਵੇ ।'' 

“ਹੱਕ ਵਾਸਤੇ ਲੜਨਾ ਭਾਵੇਂ ਜਾਇਜ਼ ਮੈਨਿਆ ਜਾਂਦਾ ਹੈ, 
ਪਰ ਮੇਰਾ ਤਾਂ ਦ੍ਰਿੜ੍ਹ ਵਿਸ਼ਵਾਸ ਹੈ ਕਿ 'ਦੂਜਿਆਂ ਦੀ ਖਾਤਰ ਆਪਣਾ 
ਹੱਕ ਛੱਡ ਦਿਉ । ਗੁਆਂਢੀ ਦਾ ਭਲਾ ਕਰੋ, ਜਿਸ ਕਿਮੇ ਨੇ ਰੋਂਦੀ 
ਅੱਖ ਦੇ ਅੱਥਰੂ ਨਹੀਂ” ਪੂੰਝੇ, ਕਿਸੇ ਦਾ ਨੰਗੇਜ਼ ਨਹੀ ਢਕਿਆ, ਕਿਸੇ 
ਕਿਸੇ ਦੇ ਸੁੱਕੇ ਬੁੱਲਾਂ ਦੀ ਸਿਕਰੀ ਨਹੀ` ਲਾਹੀ ਤਾਂ ਉਹ ਸਾਡੇ 
ਵਿਦਿਆਲੇ ਦਾ ਵਿਦਿਆਰਥੀ ਨਹੀ" ਹੋ ਸਕਦਾ ।'' 

“ਰੇ ਦਿਲ ਨਾਲ ਕਿਸੇ ਦਾ ਆਦਰ ਕੀਤਿਆਂ ਕਦੇ ਵੀ 
ਅਨਾਦਰ ਨਹੀਂ ਹੌ ਸਕਦਾ । ਆਦਰ ਹੀ ਆਦਰ ਦੀ ਮਾਂ ਹੈ । 
ਆਦਰ ਕਰੋ ਤੇ ਆਦਰ ਲਵੋ ।' 

ਉਹ ਆਪਣੇ ਹਰ ਸਿੱਖ ਨੂੰ ਸਦਾ ਸਵੈ-ਨਿਰਭਰ ਹੋਣ ਦੀ 
ਤਾਕੀਦ ਕਰਦੇ ਹੋਏ ਫ਼ਰਮਾਇਆ ਕਰਦੇ ਕਿ, "ਕੋਈ ਗੱਲ ਜੋ 
ਅਸੀ ਆਪ ਕਰ ਸਕਦੇ ਹਾਂ, ਉਸ ਲਈ ਬਾਹਰਲੇ ਦਾ ਆਸਰਾਂ 
ਲਭਦੇ ਫਿਰਨਾਂ ਤਾਂ ਸਿਰੇ ਦੀ ਕਮਜ਼ੋਰੀ ਅਤੇ ਵਕਤ ਕੀ ਬਰਬਾਦੀ 
ਹੈ । ਆਪਣਾ ਕੈਮ ਆਪ ਕੀਤਿਆਂ ਸਵੇ ਭਰੋਸਾ, ਸ਼ਕਤੀ ਤੇ ਉੱਦਮ 
ਵਧਦਾ ਹੈ ।'' 

ਚੰਗੀ ਮਿਤੱਰਤਾ ਬਾਰੇ ਆਪ ਜੀ ਦਾ ਨਜ਼ਰੀਆ ਕੇਵਲ 
ਪਰਸਪਰ ਕਦਰ ਤੇ ਸਮਝ ਨੂੰ ਵਧਾਉਣਾ ਸੀ । “ਮਿੱਤਰ ਤੋ” ਮੰਗ, 
ਵਧਦੀ ਵਧਦੀ ਬੇਸੁਆਦੀ ਤੇ ਜਾ ਖਨੰ`ਦੀ ਹੈ । ਮਿੱਤਰ ਉਹ ਜੋ 
ਆਪਣੇ ਆਪ ਇਕ ਦੂਜੇ ਦੀ ਲੋੜ ਨੂੰ ਸਮਝੇ ਤੇ ਸਮੇਂ ਸਿਰ 
ਸਹਾਇਤਾ ਕਰੇ ।'' 

“ਪਰਮਾਰਥ ਲਈ ਸੁੱਚਾ ਵਿਹਾਰ ਤੇ ਸੁੱਚੇ ਵਿਹਾਰ ਲਈ 
ਭਜਨ ਬਾਣੀ, ਇਕ ਅਜਿਹਾ ਚੱਕਰ ਹੈ, ਜੋ ਮਨੁੱਖ ਨੂੰ ਆਪ ਤੋ” 
ਆਪ ਸੋਧਦਾ ਜਾਂਦਾ ਹੈ ।'' 

ਸ੍ਰੀ ਸਤਿਗੁਰੂ ਜੀ ਬਚਨ ਕਰਿਆ ਕਰਦੇ ਸਨ ਕਿ ਮਨੁੱਖ ਨੂੰ 
ਸਦਾ ਸਵੈ ਭਰੇਸੇ ਵਾਲਾ ਅਤੇ ਸਪੱਸ਼ਟਵਾਦੀ ਹੋਣਾ ਚਾਹੀਦਾ ਹੈ । 

'ਸਪੱਸ਼ਟਵਾਦੀ ਹੋਣ ਨਾਲ ਮਨੁੱਖ ਹੌਲੇ ਭਾਰ ਰਹਿੰਦਾ ਹੈ । 
ਵਿਰੋਧ ਪਰਗਟ ਕਰੇ, ਪਰ ਉਹ ਠੌਸ ਕਾਰਣਾਂ ਤੇ ਮਿੱਠੇ ਬੋਲ-ਚਾਲ 
`ਤੇ ਨਿਰਭਰ ਹੋਵੇ ।'' 

ਕਿਸੇ ਬਾਹਰੀ ਬ੍ਰਹਮ ਦੀ ਭਾਲ ਵਿਚ ਲੱਗੇ ਨੂੰ ਆਪ ਜੀ ਨੇ 
ਉਪਦੇਸ਼ ਦਿੱਤਾ, "ਬ੍ਰਹਮ ਵਿਚਾਰ ਐਨਾ ਉੱਚਾ ਹੈ ਕਿ ਸੰਸਾਰ ਉਸ 

੦ 


ਨੂੰ ਲੁਕਾ ਕੇ ਰੱਖੇ ।' 

ਸ੍ਰੀ ਸਤਿਗੁਰੁ ਪ੍ਰਤਾਪ ਸਿੰਘ ਜੀ ਸੁੱਚ ਸੋਧ ਨੂੰ ਵਿਸ਼ੇਸ਼ 
ਮਹਾਨਤ' ਦਿੰਦੇ ਸਨ । ਸਾਰੇ ਸਰੀਰ ਦੀ ਸ਼ੁੱਧਤਾ ਤੇ ਇਕਾਗਰਤਾ 
ਉਦੋ“ ਤਕ ਨਹੀ ਹੋ ਸਕਦੀ ਜਦੋ ਤਕ ਸਣ-ਕੇਸੀ' ਇਸ਼ਨਾਨ 
ਕਰਕੇ ਪੂਰੀ ਤਰ੍ਹਾਂ ਚੇਤੇਨ ਨਹੀ" ਹੋਇਆ ਜਾਂਦਾ । 


ਸ੍ਰੀ ਸਤਿਗੁਰੂ ਜੀ ਖੱਦਰ ਦੇ ਸਫੈਦ ਬਸਤਰ ਪਾਉਂਦੇ ਸਨ । 
ਆਪ ਖੁਦ ਵੀ ਸੁੱਚ ਸੋਧ ਰੱਖਦੇ ਸਨ ਤੇ ਸੋਧੀਆਂ ਨੂੰ ਬਹੁਤ ਆਦਰ 
ਸਨਮਾਨ ਦਿੰਦੇ ਸਨ । ਦੀਵਾਨ ਵਿਚ ਵੀ ਉਨ੍ਹਾਂ ਦੇ ਬੈਠਣ ਵਾਸਤੇ 
ਵਿਸ਼ੇਸ਼ ਅਸਥਾਨ ਰੱਖਿਆ ਜਾਂਦਾ । 

ਸ੍ਰੀ ਸਤਿਗੁਰੂ ਜੀ ਗੁਰਬਾਣੀ ਦੇ ਸ਼ੁੱਧ ਪਾਠ ਹਰੇਕ ਲਗ 
ਮਾਤਰ ਨੂੰ ਨਿਖੇੜ ਕੇ ਉਚਾਰਨ ਕਰਨ ਦਾ ਉਪਦੇਸ਼ ਦਿੰਦੇ । 


ਸ੍ਰੀ ਸਤਿਗੁਰੂ ਜੀ ਬਹੁਤ ਹਸਮੁਖ ਸੁਭਾਅ ਦੇ ਸਨ । ਆਪ 
ਜੀ ਦੇ ਸਦੇਵ ਹੈਸੂ ਹੈਸੂ ਕਰਦੇ ਮੁਖ਼ਾਰਬਿੰਦ ਵਿਚੋ" ਸਦਾ ਅਮ੍ਰਿਤ 
ਰੂਪੀ ਫੁੱਲ ਕਿਰਦੇ ਰਹਿੰਦੇ ਸਨ । ਆਪ ਜੀ ਦੇ ਬਚਨ ਸੁਣ ਪ੍ਰਸੈਨ 
ਹੋ ਜਗਿਆਸੂ ਇਉ" ਮਹਿਸੂਸ ਕਰਦੇ ਸਨ ਜਿਵੇਂ' ਉਨ੍ਹਾਂ ਨੂੰ ਅਲੌਕਿਕ 
ਵਸਤ੍ਹ ਪ੍ਰਾਪਤ ਹੋ ਗਈ ਹੋਵੇ । 


ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਇਕ ਧਾਰਮਕ ਆਗੂ, 
ਨਾਮਬਾਣੀ ਦੇ ਰਸੀਏ, ਸਮਾਜ ਸੁਧਾਰਕ, ਦੇਸ਼ ਪ੍ਰੇਮੀ, ਕੌਮ ਪ੍ਰਸਤ, 
ਏਕਤਾ ਦੇ ਹਾਮੀ, ਮਾਨਵਵਾਦੀ, ਲੌਕ ਹਿੱਤੂ, ਸੁਦ੍ਰਿੜ ਤੇ ਨਿਰਵੈਰ 
ਆਤਮਾ ਸਨ । ਆਪ ਜੀ ਨੇ ਤਿਰਵੰਜਾ ਸਾਲ ਨਾਮਧਾਰੀ ਪੰਥ ਜਿਹੀ 
ਇਨਕਲਾਬੀ ਜਮਾਤ ਦੀ ਅਗਵਾਈ ਕੀਤੀ । ਆਪ ਜੀ ਦਾ ਜੀਵਨ 
ਰਾਜਸੀ, ਸਮਾਜਿਕ, ਸੁਧਾਰਕ ਤੇ ਭਾਈਚਾਰਕ ਪਹਿਲ੍ਹ ਤੋਂ ਪੂਰਨ 
ਹੋਣ ਦੇ ਨਾਲ ਨਾਲ ਕ੍ਰਿਸ਼ਮਿਆਂ ਨਾਲ ਭਰਪੂਰ ਸੀ । ਆਪ ਜੀ ਦੇ 
ਜੀਵਨ ਨੂੰ ਕਲਮ ਦੀ ਨੋਕ ਨਾਲ ਕਾਗਜ਼ਾਂ 'ਤੇ ਉਤਾਰਨਾ ਅਸੰਭਵ 

ਹੈ। ਜੋ ਪਰਉਪਕਾਰ ਆਪ ਜੀ ਨੇ ਕੀਤੇ ਉਨ੍ਹਾਂ ਨੂੰ ਗਿਣਿਅ' ਜੀ 
ਲਿਖਿਆਂ ਨਹੀ' ਜਾ ਸਕਦਾ । 
ਕਾਗਦੁ ਕਲਮ ਨ ਲਿਖਣਹਾਰੁ । 

ਮਹਾਨ ਸੰ ਗੁਰੂ ਪ੍ਰਤਾਪ ਸਿੰਘ ਜੀ ਦੀ ਵਡਿਆਈ ਮਹਾਨ 
ਅਤੇ ਅਕੱਥ ਹੈ । ਆਪ ਜੀ ਨੇ ਸਾਡੇ ਸਰਿਆਂ 'ਤੇ ਇਕ ਬਹੁਤ 
ਵੱਡਾ ਪਰਉਪਕਾਰ ਇਹ ਕੀਤਾ ਹੈ ਕਿ ਉਹ, ਧਰਮ ਦੀ ਧੁਜ, ਸ਼ਾਂਤੀ 
ਦੇ ਸਾਗਰ, ਇਕ ਮਹਾਨ ਪਰਉਪਕਾਰੀ, ਈਰਖਾ ਤੇ ਦਵੈਤ ਦੀ ਅੱਗ 
ਨਾਲ ਸੜ ਰਹੀ ਮਾਨਵਤਾ ਨੂੰ ਠੰਢ ਪਹੁੰਚਾਣ ਵਾਲੋਂ ਗੁਰੂ, ਸ੍ਰੀ 
ਸਤਿਗੁਰੂ ਜਗਜੀਤ ਸਿੰਘ ਜੀ, ਸਾਨੂੰ ਦੇ ਗਏ ਹਨ, ਜਿਨ੍ਹਾਂ ਨੇ ਹਰ 
ਖੇਤਰ ਵਿਚ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਸ਼ੁਰੂ ਕੀਤੇ ਕਾਰਜਾਂ 
ਨੂੰ ਜਾਰੀ ਹੀ ਨਹੀ ਰੱਖਿਆ ਹੈ, ਬਲਕਿ ਬਹੁਤ ਅੱਗੇ ਲੈ 
ਗਏ ਹਨ । 

ਧਾਰਮਕ ਖੇਤਰ ਵਿਚ ਆਪ ਲੱਖਾਂ ਪਾਠ ਤੇ ਅਖੰਡ ਪਾਠ 
ਕਰਵਾ ਰਹੇ ਹਨ । ਦੇਸ਼ ਵਿਦੇਸ਼ਾਂ ਵਿਚ ਮੇਲੇ ਤੇ ਹੋਲੇ ਕਰ ਕੇ 
ਸਿੱਖ ਸੰਗਤਾਂ ਨੂੰ ਗੁਰਮਤਿ ਮਰਿਆਦਾ ਤੋ ਜਾਣੂ ਕਰਵਾ ਰਹੇ ਹਨ । 
ਸੈਂਕੜੇ ਗਊਆਂ ਦੀ ਪਾਲਣਾ ਪੋਸਣਾ, ਸ੍ਰੀ ਜੀਵਨ ਨਗਰ ਤੇ ਸ੍ਰੀ 
ਭੈਣੀ ਸਾਹਿਬ ਵਿਖੇ ਕਰ ਰਹੇ ਹਨ । ਆਪ ਜੀ ਨੂੰ ਭਾਰਤ ਦੇ 
ਰਾਸ਼ਟਰਪਤੀ ਤੋ 'ਗੋਪਾਲ ਰਤਨ' ਦੀ ਉਪਾਧੀ ਮਿਲੀ ਹੈ । 

ਖੇਡਾਂ ਦੇ ਖੇਤਰ ਵਿਚ ਆਪ ਜੀ ਦੀ ਅਪਾਰ ਕਿਰਪਾ ਨਾਲ 
ਨਾਮਧਾਰੀ ਹਾਕੀ ਟੀਮ ਬਹੁਤ ਮਸ਼ਹੂਰ ਹੋ ਚੁੱਕੀ ਹੈ । ਸੰਗੀਤ ਦੇ 
ਖੇਤਰ ਵਿਚ ਨਾਮਧਾਰੀ ਵਿਦਿਆਰਥੀ ਬਹੁਤ ਅੱਗੇ ਨਿਕਲ ਚੁੱਕੇ 
ਹਨ । ਵਿਦਵਾਨਾਂ, ਕਲਾਕਾਰਾਂ, ਸੈਗੀਤਕਾਰਾਂ, ਸਾਹਿਤਕਾਰਾਂ ਦਾ 
ਵਿਸ਼ੇਸ਼ ਸਨਮਾਨ ਕਰਦੇ ਹਨ ਤੇ ਸਮੇ” ਸਮੇ ਤੇ ਉਨ੍ਹਾਂ ਦੀ ਹਰ ਪੁੱਖੋ 
ਸਹਾਇਤਾ ਕਰਦੇ ਹਨ । ਨ 

ਨਵਉਸਾਰੀ ਵਲ ਧਿਆਨ ਦਿੱਤਾ ਹੈ। ਸ੍ਰੀ ਭੈਣੀ ਸਾਹਿਬ 

ਵਿਚ ਆਏ ਗਏ ਲਈ ਤੇ ਸੇਵਾਦਾਰਾਂ ਲਈ ਪੱਕੇ ਕਮਰੇ ਬਣਵਾ 
ਦਿੱਤੇ ਹਨ । ਆਉ ਭਗਤ', “ਬਿਰਧਸ਼ਾਲਾ', 'ਸਤਿਗੁਰੂ ਪ੍ਰਤਾਪ 
ਸਿੱਘ ਅਕੈਡਮੀ', 'ਸਤਿਗੁਰੂ ਪ੍ਰਤਾਪ ਸਿੰਘ ਸਿਮ੍ਰਤੀ ਭਵਨ' ਸ੍ਰੀ ਭੈਣੀ 
ਸਾਹਿਬ ਵਿਚ ਬਣਵਾਏ ਹਨ । 'ਸਤਿਗੁਰੂ ਹਰੀ ਸਿੰਘ ਕਾਲਜ' ਸ੍ਰੀ 
ਜੀਵਨ ਨਗਰ ਵਿੱਚ ਅਤੇ 'ਸ਼ਹੀਦ ਬਿਸ਼ਨ ਸਿੰਘ ਸਕੂਲ' ਦਿੱਲੀ 


ਵਿਚ ਖੋਲ੍ਹਿਆ ਹੈ । “ਨਾਮਧਾਰੀ ਵਿਦਿਅਕ ਜੱਥੇ' ਦੀ ਸਥਾਪਨਾ ਕਰ 
ਕੇ ਵਿਦਿਅਕ ਸੈਮੇਲਨਾਂ ਦਾ ਆਰੰਭ ਕੀਤਾ ਹੈ । 


ਬਾਗ਼ਬਾਨੀ ਦੇ ਖੇਤਰ ਵਿਚ ਸ੍ਰੀ ਜੀਵਨ ਨਗਰ ਵਰਗੇ ਰੇਤਲੇ 
ਇਲਾਕੇ ਵਿਚ ਅੰਗੂਰਾਂ ਦੇ ਬਾਗ ਲਵਾ ਕੇ ਅੰਗੂਰ ਹੀ ਅੰਗੂਰ ਕਰ 
ਦਿੱਤੇ ਹਨ । ਸ੍ਰੀ ਭੈਣੀ ਸਾਹਿਬ ਦੀ ਧਰਤੀ ਵਿਚ ਬੇਰ, ਕਿੰਨ੍ਹ, 
ਸੰਤਰੇ, ਨਾਖਾਂ, ਬਦਾਮ, ਅੰਗੂਰ ਅਤੇ ਅੰਬ ਲਾ ਕੇ ਖੇਤੀਬਾੜੀ ਦੇ 
ਮਾਹਿਰਾਂ ਨੂੰ ਹੈਰਾਨੀ ਵਿਚ ਪਾ ਦਿਤਾ ਹੈ । ਪ੍ਰਾਕਿਤਕ ਚਕਿਤਸਾ 
ਦਾ ਪ੍ਰਚਾਰ ਕੀਤਾ ਹੈ । 

ਸਮਾਜਿਕ ਖੇਤਰ ਵਿਚ ਨਸ਼ਾ, ਚਾਹ, ਕੋਕਾ ਕੋਲਾ ਵਗੈਰਾ 
ਤਿਆਗਣ ਦਾ ਉਪਦੇਸ਼ ਦਿੱਤਾ ਹੈ । ਸਾਰੀਆਂ ਫ਼ਜੂਲ ਰਸਮਾਂ ਖਤਮ 
ਕਰ ਕੇ ਸਾਦਾ ਵਿਆਹ ਪ੍ਰਚਲਤ ਕੀਤੇ ਹਨ ਅਤੇ ਦਾਜ ਦੇਣਾ ਤੋ 
ਲੈਣਾ ਬੰਦ ਕਰਨ ਲਈ ਕਿਹਾ ਹੈ । 

ਸੀ ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਵਿਸ਼ਵ ਸ਼ਾਂਤੀ ਲਈ 
ਉਪਰਾਲੇ ਕੀਤੇ ਹਨ । ਹਿੰਦੂ- ਸਿੱਖ ਏਕਤਾ ਦਾ ਸੰਦੇਸ਼ ਦਿਤਾ ਹੈ । 
ਦੇਸ਼ ਦੀ ਕੌਮੀ ਏਕਤਾ ਤੋਂ ਅਖੰਡਤਾ ਬਰਕਰਾਰ ਰੱਖਣ ਲਈ ਹਰ 
ਯੋਤਨ ਕਰ ਰਹੋ ਹਨ । 
2 

ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਚੌਵੀਵੇ' ਵਾਰਸ਼ਿਕ 20 ਤੋਂ 30 ਜੂਨ, 1989 ਨੂੰ ਹੋਏ ਨਾਮਧਾਰੀ 
ਸਰਬ ਹਿੰਦ ਵਿਦਿਅਕ ਸੰਮੇਲਨ 'ਤੇ ਸ੍ਰੀ ਭੈਣੀ ਸਾਹਿਬ ਵਿਖੇ, ਲੇਖਿਕਾ ਨੂੰ ਖੋਜ-ਪੱਤਰ ਪੜ੍ਹਨ 
'ਤੇ ਇਨਾਮ ਢਿੰਦੇ ਹੋਏ । 

